



## डॉ. बलवीर सिंह तोमर कैंसर एण्ड रिसर्च इंस्टीट्यूट

(निम्स हॉस्पिटल एवं निम्स विश्वविद्यालय की एक इकाई)



## राजस्थान में विश्वस्तरीय कैंसर सेवाओं का शुभारंभ

सभी प्रकार के कैंसर रोगों का एक ही छत के नीचे पूर्ण उपचार



विश्व की सबसे अत्याधुनिक कैंसर उपचार मशीन

### वेरीयन टूबीम (HD-MLC) लीनियर एक्सेलेरेटर

(World's most advanced fully robotic LINAC capable of doing SRS/SRT/SBRT in minimum time with sub-millimeter precision with CT Imaging Quality)

कैंसर उपचार के लिए विश्व की सबसे अत्याधुनिक रेडियेशन मशीन जो छोटी से छोटी कैंसर गाँठ का इलाज करने में सक्षम है।



राजस्थान की प्रथम हीप लॉर्मि युवत एक्जामिना मशीन

### 3-टेसला एम.आर.आई. (VIDA-XT)

Siemens Biometrics beat sensor technology for superior imaging quality for whole body with less than 1/5<sup>th</sup> time then the OD MRIs

कैंसर रोग का पता लगाने के लिए अत्याधुनिक मशीन जो मरीज की बीमारी का बहुत ही कम समय में बेहतर क्वालिटी से रोग का पता लगाने में सक्षम है



### PET-सीटी सीमेन्स बायोग्राफ

Best in class results with LSO best technology to diagnose even smaller lesions with superior images and less FDG doses

छोटी से छोटी कैंसर गाँठ का बहुत ही कम रेडियेशन डोज में पता लगाने में सक्षम



राजस्थान की प्रथम 384 स्लाइस सीटी

### 384 स्लाइस इयूल सॉर्स-इयूल एनर्जी सीटी

Rajasthan's first Dual Source-Dual Energy CT Machine to provide most clearer images with lowest radiation dose

छोटी से छोटी कैंसर गाँठ का बहुत ही कम रेडियेशन डोज में पता लगाने में सक्षम



### 3D मेमोग्राफी

For accurate diagnosis of breast cancer even for smallest tumor in-dense breast

स्न कैंसर के सबसे सटीक निदान एवं छोटी से छोटी कैंसर गाँठ का पता लगाने के लिए हाई-डोज टिमेंट के लिए सबसे उपयुक्त एवं अत्याधुनिक मशीन



### ब्रेकीथेरेपी मशीन

Fully integrated with LINAC and most versatile machine capable of treating all kind of high dose (Ir-192) treatment

सभी प्रकार के कैंसर रोगों के लिए हाई-डोज टिमेंट के लिए सबसे उपयुक्त एवं अत्याधुनिक मशीन



क्रिफायती कैंसर उपचार



अत्याधुनिक विश्वस्तरीय तकनीकें



विश्वस्तरीय नैदानिक सुविधाएँ



पैलियेटिव केयर



अनुभवी एवं सदेनशील डाक्टर और नर्सज



आर.जी.एच.एस., चिरंजीवी एवं सभी टी.पी.ए.की सुविधायें

रेडियोथैरेपी • कीमोथैरेपी • मेडिकल एवं हिमेटो ऑन्कोलोजी • कैंसर सर्जरी • इंटरवेंशनल ऑन्कोलोजी

सभी प्रकार के कैंसर रोगों के लिए उपलब्ध आधुनिक सुविधायें

### रेडियोथैरेपी

- आधुनिक लीनियर एक्सीलेरेटर्स मशीन (Truebeam द्वारा रेडियोथैरेपी)
  - 3D-CRT (3D कोनफोरमल रेडियेशन थेरेपी)
  - IMRT (इंटींसिटी मोड्यूलेटेड रेडियोथैरेपी)
  - IGRT (इमेज गाइडेड रेडियोथैरेपी) • इलेक्ट्रॉन थेरेपी
  - TBI (टोटल बॉडी इरेडियेशन) • Gating (गेटिंग रेडियोथैरेपी)
- SRS (स्टीरियोटोकिटिक रेडियो सर्जरी) • SBRT (स्टीरियोटोकिटिक बॉडी रेडियेशन थेरेपी)
- SRT (स्टीरियोटोकिटिक रेडियेशन थेरेपी) • ब्रेकीथेरेपी (Image Guided)

### कीमोथैरेपी

- सभी प्रकार की कीमोथैरेपी
- इयुनोथैरेपी • टारगेटेड थेरेपी • हार्मोनल थेरेपी
- TACE ( ट्रांस आर्टिरियल कीमो एम्बोलाइजेशन)

### कैंसर सर्जरी

- डेडीकेटेड कैंसर सर्जरी आपरेशन थियेटर
- आंकोप्लास्टिक सर्जरी • सर्जिकल रोबोट

### इमेजिंग & इमेज गाइडेड

### इंटरवेंशनल ऑन्कोलोजी

- 3 टेसला MRI • PET & CT (पूरे शरीर का पेट सीटी स्कैन)
- 256 स्लाइस सीटी स्कैन से रेडियेशनथैरेपी प्लानिंग
- बाइप्लेन DSA लेब • 3-डी मैमोग्राफी प्रणाली
- डुप्लेक्स अल्ट्रासाउंड सिस्टम • बायोप्सी नेविगेशन सिस्टम
- इंटरवेंशनल ऑन्कोलोजी (मिनिमल इनवेसिव प्रोसीजर)

**कैंसर का सफल इलाज संभव है!**

उत्कृष्ट, विश्वसनीय एवं अनुभवी कैंसर विशेषज्ञों की विशाल टीम

### रेडियेशन ऑन्कोलॉजी

- डॉ. रोहिताश्व दाना  
MBBS, MD (Radiation Oncology)  
पूर्व प्रोफेसर एस.एम.एस. मेडिकल कॉलेज, जयपुर  
प्रोफेसर एण्ड हैड
- डॉ. आदित्य कुमार  
MBBS, DNB (Radiation Oncology)  
पूर्व चिकित्सक - BMCHRC, जयपुर  
सहायक प्रोफेसर
- डॉ. शीमन्ता कुमार बेहरा  
MBBS, MD (Radiation Oncology)  
पूर्व प्रोफेसर एस.एम.एस. मेडिकल कॉलेज,  
सहायक प्रोफेसर
- डॉ. राजाशेखर महालिंगम  
(प्रमुख मेडिकल फिजिसिस्ट)

### सर्जिकल ऑन्कोलॉजी

- डॉ. नवीन शर्मा  
MBBS, MS, MCh (Surgical Oncology- BHU)  
पूर्व निदेशक- कैंसर रोग विभाग, फोर्टिस हॉस्पिटल, जयपुर  
प्रोफेसर एण्ड हैड
- डॉ. अनुज सिंह  
MBBS, MS, MCh (Surgical Oncology)  
पूर्व चिकित्सक टाटा मैमोरियल हॉस्पिटल, मुंबई  
सहायक प्रोफेसर
- डॉ. जयवीर सिंह शेखावत  
MBBS, MS, MCh (Surgical Oncology)  
सहायक प्रोफेसर

### मेडिकल ऑन्कोलॉजी

- डॉ. गुल मो. भट्ट  
MBBS, MD, DM (Medical Oncology- AIIMS, New Delhi)  
पूर्व प्रोफेसर एवं हैड - शैरे कश्मीर मेडिकल कॉलेज, श्रीनगर  
प्रोफेसर एण्ड हैड
- डॉ. संदीप कुमार बैरवा  
MBBS, MD, DM Medical Oncology-  
TATA Memorial Hospital, Mumbai  
पूर्व चिकित्सक - एम्स, जोधपुर  
सहायक प्रोफेसर
- डॉ. अनु राजपुरोहित  
MBBS, MD, DM Medical Oncology-  
TATA Memorial Hospital, Mumbai  
सहायक प्रोफेसर

### इंटरवेंशनल ऑन्कोलॉजी

- प्रो. (डॉ.) संजीव शर्मा  
MBBS, MD (Radio Diagnosis)  
पूर्व प्रोफेसर एवं हैड - इंटरवेंशनल रेडियोलॉजी  
एम्स-नई दिल्ली  
प्रो-चांसलर एवं निदेशक
- डॉ. संदीप मोदगिल  
MBBS, MD, DM (Interventional Radiology)  
पूर्व सहायक प्रोफेसर - राजकीय मेडिकल कॉलेज, चंडीगढ़  
एसोसिएट प्रोफेसर
- डॉ. मनीष शॉ  
MBBS, MD, DM (Interventional Radiology - AIIMS, New Delhi)  
पूर्व सहायक प्रोफेसर - एम्स, नई दिल्ली  
एसोसिएट प्रोफेसर
- डॉ. मदन मोहन गुप्ता  
MBBS, MD, DM (Interventional Radiology - AIIMS, New Delhi)  
पूर्व चिकित्सक - EHCC हॉस्पिटल, जयपुर  
एसोसिएट प्रोफेसर
- डॉ. प्रवीण सिंगल  
MBBS, MD, DM (Interventional Radiology)  
पूर्व सहायक प्रोफेसर - एम्स, नई दिल्ली  
असिस्टेंट प्रोफेसर
- डॉ. प्रणव डे  
MBBS, MD, MIAC, FRCP  
पूर्व सहायक प्रोफेसर एवं हैड-पीजीआई, चंडीगढ़  
प्रोफेसर एवं निदेशक

डॉ. बी.एस. तोमर सिटी, निम्स हॉस्पिटल, जयपुर-दिल्ली हाइवे, जयपुर-303121 ( राजस्थान )

प्रतिदिन ओपीडी एवं 24x7 आपातकालीन सेवाएं • पंजीकरण हेतु सम्पर्क करें:- TOLL FREE : 1800 202 2222, 89497-36551

## विचार बिन्दु

निरंतर विकास जीवन का एक नियम है। और जो भी व्यक्ति खुद को सही दिखाने के लिए अपनी रूढ़िवादिता को बरकरार रखने की कोशिश करता है वो खुद को एक गलत स्थिति में पहुंचा देता है। —महात्मा गांधी

## उनके शहर बनाम हमारे शहर

हमारे देखते-ही-देखते कितना कुछ बदल गया है! एक समय था जब लोग अपना गांव छोड़कर भी बाहर जाने से गुरेज करते थे। हर इलाके में इस तरह का सोच चलन में हुआ करता था कि 'गाँव छोड़ कर मक्की खाना, लेकिन मेवाड़ (या अन्य कोई भी अपना इलाका) छोड़ कर कहीं नहीं जाना'। लेकिन हमारे देखते ही देखते दुनिया एक वैश्विक गांव में बदल चुकी है और अपना गांव तो छोड़िये, अपना इलाका, अपना प्रदेश, अपना राज्य, यहां तक कि अपना देश भी छोड़कर लोग अन्यत्र इस सहजता से जाते-आते हैं जैसे एक मोहल्ले से दूसरे मोहल्ले में जा रहे हों। देशों के बीच की सीमाएं अदृश्य नहीं तो शिथिल अवश्य हो गई हैं। लोग केवल पर्यटन के लिए ही नहीं आजीविका के लिए भी एक से दूसरे देश में खुशी-खुशी जाने लगे हैं। स्वाभाविक है कि विकसित देशों की तरफ जाने वालों की संख्या अधिक है, लेकिन बहु राष्ट्रीय निगमों के प्रसार के बाद इसका उलट भी खूब हो रहा है। विकसित देशों में अवस्थित बहु राष्ट्रीय कंपनियों विकासशील और तीसरी दुनिया के देशों में भी अपने कार्मिकों को भेजना जरूरी मानने लगी है। ऐसे में यह जानने की जरूरत भी बहुत तेजी से महसूस की जाने लगी है कि अगर हमें अपने देश को छोड़कर किसी अन्य शहर या देश में जाना है तो वहां की जीवन स्थितियां कैसी हैं। नियोजता गण भी इस बात का ध्यान रखते हैं और कम सुविधा वाले स्थानों पर अपने कार्मिकों को भेजने के लिए वे उन्हें कुछ अधिक सुविधाएं या वित्तीय संसाधन देकर उन्हें होने वाली असुविधाओं की क्षति पूर्ति करने का प्रयास करते हैं। इस पूरे परिदृश्य में सामने आते हैं वे लोग जो बाकायदा शोध और अध्ययन करके यह बताते हैं कि रहने के लिहाज से कौन-सा शहर किसी अन्य शहर की तुलना में बेहतर या बदतर है। ऐसा ही अध्ययन करने वाली एक अग्रणी संस्था मर्सर है जो हर बरस अपने क्वालिटी ऑफ लिविंग अर्थात जीवन गुणवत्ता सर्वे के आधार पर एक सूची जारी करती है। इस वर्ष सितम्बर और नवम्बर 2023 के बीच किए गए अध्ययन के आधार पर मर्सर ने पांच महाद्वीपों के कुल 241 शहरों का अध्ययन करके एक सूची हाल में जारी की है। यह बात पहले ही स्पष्ट हो जानी चाहिए कि इस सूची में केवल उन शहरों को शामिल किया गया है जिनके बारे में मर्सर के क्लाइंट्स ने जानना चाहा था। इसलिए अगर इस सूची में अन्य शहर नहीं हैं तो यह न मान लिया जाए कि उनमें जीवन की गुणवत्ता इन 241 शहरों से खराब है। असल में उनके बारे में विचार ही नहीं गया है।

इसके बावजूद यह जानना न केवल रोचक होगा, बल्कि उपयोगी भी होगा कि जीवन गुणवत्ता के इस सर्वे में भारत के किन शहरों को शामिल किया गया है, उनकी रैंकिंग क्या है और यह भी कि दुनिया के वे कौन से शहर हैं जो रैंकिंग में बहुत ऊपर हैं, और अपनी किन सुविधाओं वगैरह की वजह से वे यह बेहतर रैंकिंग हासिल कर सके हैं। यह जानने के बाद हम अपने देश की स्थितियों और यहां नागरिकों को मिल रही सुविधाओं पर भी कुछ विचार कर सकते हैं। तो, सबसे पहले तो यही बात कि इस सूची में भारत के पांच शहर शामिल हैं। इन शहरों के नाम के आगे मैंने इनकी रैंकिंग भी अंकित की है। ये पांच शहर हैं - हैदराबाद (153), पुणे (154), बेंगलूर (156), चेन्नई (161), मुंबई (164), कोलकाता (170) और नई दिल्ली (172)। प्रसंगवश बताता चलू कि नई दिल्ली अपनी रैंकिंग सऊदी अरब के रियाद शहर के साथ साझा करती है। अब क्योंकि पड़ोसी देश पाकिस्तान में हमारी बहुत अधिक रुचि रहती है, यह भी जान लें कि वहां के तीन शहर इस सूची में शामिल हैं - इस्लामाबाद (206), कराची (215), और लाहौर (217)। बांग्लादेश का एक ही शहर इस सूची में है - ढाका (216)। कुछ अन्य शहर जिनकी रैंकिंग के बारे में जानने को हम उत्सुक हो सकते हैं वे हैं - सिंगापुर (29), कुआलालम्पुर (86), शंघाई (109), बैंकॉक (124), बीजिंग (126), जकार्ता (148) और कोलम्बो (178)।

सार्वजनिक परिवहन प्रणाली देश के बहुत कम शहरों में अच्छी स्थिति में है। मुंबई को एक अपवाद माना जा सकता है। नगरीय स्वास्थ्य सेवाएं हर जगह चरमरा रही हैं। कला साहित्य संस्कृति कहीं भी किसी भी सरकार की प्राथमिकता में नहीं है। पुरा संपदा और सांस्कृतिक वैभव हमारे पास खूब है, लेकिन हमें उसकी सार संभाल में कोई दिलचस्पी नहीं है।

इस सर्वे में जिन दस शहरों को सर्वोच्च स्थान प्राप्त हुआ है उनमें से सात शहर पश्चिमी यूरोप के, 2 पैसिफिक के और एक उत्तरी अमरीका का है। यहीं यह भी जान लेना रोचक होगा कि इस सर्वे सूची में अमरीका के 19 और चीन के 13 शहर शामिल हैं। इस सूची में जो शहर पहले दस स्थानों पर हैं वे क्रमशः ये हैं: विमान (ऑस्ट्रेलिया), ज्यूरिख (स्विट्जरलैंड), ऑकलैंड (न्यूजीलैंड), कोपेनहेगन (डेन्मार्क), जेनेवा (स्विट्जरलैंड), फ्रैंकफर्ट (जर्मनी), म्यूनिख (जर्मनी), वैक्यूबर (कनाडा), सिडनी (ऑस्ट्रेलिया) और डुसेल्डॉर्फ (जर्मनी)। यह जानना भी बहुत दिलचस्प होगा कि शीर्ष दस शहरों को इस सूची में संयुक्त राज्य अमरीका का एक भी शहर नहीं है। यही नहीं, इस सूची में अमरीका का एक शहर पहली बार 37 वें नम्बर पर नजर आता है। शहर है सैन फ्रांसिस्को। और भी अधिक रोचक बात यह है कि इस सूची को तैयार करते समय संयुक्त राज्य अमरीका के न्यूयॉर्क को आधार शहर माना गया है और वही न्यूयॉर्क इस सूची में 40 वें स्थान पर है। कहना अनावश्यक है कि अन्य 39 शहर जीवन गुणवत्ता के मामले में उससे बेहतर पाए गए हैं।

अब पहले हम यह देखते हैं कि जिन शहरों को इस सूची में उच्च स्थान मिला है उनमें खास क्या है! इस सूची में जर्मनी के तीन शहर हैं और उन्हें अपनी आर्थिक समृद्धि, दक्ष सार्वजनिक परिवहन व्यवस्था और सांस्कृतिक संपन्नता के कारण इतनी बढ़िया रैंकिंग प्रदान की गई है।

कोपेनहेगन को इसलिए सराहा गया है कि यह शहर साइकिल चलाने वालों के लिए बहुत सुरक्षित है और यहां की जीवन पद्धति में संवहनीयता (सस्टेनेबिलिटी) पर बहुत बल दिया जाता है। इसके अलावा यहां की हरियाली और उत्कृष्ट स्वास्थ्य एवं शिक्षा सुविधाओं ने भी इसे उच्च रैंकिंग दिलवाने में सहायता की है। ऑकलैंड का उच्च जीवन स्तर, मजबूत चिकित्सा व्यवस्था और गतिशील सांस्कृतिक परिवेश बहुत आकर्षक पाया गया तो सिडनी को उसकी आर्थिक संपन्नता के साथ-साथ वैविध्यपूर्ण जीवन शैली और विश्व विख्यात स्मारकों के कारण इतनी ऊंची रैंकिंग हासिल हुई। कुछ बातें जो सब जगह समान पाई गईं, और जिन्होंने रैंकिंग देने वालों को प्रभावित किया, वे थीं राजनीतिक स्थिरता, स्वास्थ्य और शिक्षा की उत्कृष्ट सुविधाएं और सामाजिक-सांस्कृतिक पर्यावरण।

अब अगर हम इन सब बातों को जानने के बाद अपने देश के शहरों के जीवन पर नजर डालें तो जो तस्वीर सामने आती है वह बहुत आश्चर्य करने वाली नहीं है। बेशक आजादी के बाद हमने स्वास्थ्य और शिक्षा सेवाओं के मामले में काफी लम्बी यात्रा की है लेकिन अभी भी स्थितियां ऐसी नहीं हैं जिन पर हम गर्व कर सकें। इन दोनों में ही निजी क्षेत्र खूब फला-फूला है लेकिन सार्वजनिक क्षेत्र, जिससे आम आदमी का काम पड़ता है, बढहाली का शिकार है। कभी-कभार बहुत अच्छी शुरुआत होती है लेकिन जल्दी ही वह हॉफने भी लग जाती है। दिल्ली में मोहल्ला क्लिनिक और राजस्थान में भामाशाह स्वास्थ्य बीमा योजना इन बात के ताजा उदाहरण हैं।

अधिकांश शहरों में सरकारी शिक्षण संस्थाएं बर्दस्तजामी और उपेक्षा की जौती-जागती मिसालें हैं।

सार्वजनिक परिवहन प्रणाली देश के बहुत कम शहरों में अच्छी स्थिति में है। मुंबई को एक अपवाद माना जा सकता है। नगरीय स्वास्थ्य सेवाएं हर जगह चरमरा रही हैं। कला साहित्य संस्कृति कहीं भी किसी भी सरकार की प्राथमिकता में नहीं है। पुरा संपदा और सांस्कृतिक वैभव हमारे पास खूब है, लेकिन हमें उसकी सार संभाल में कोई दिलचस्पी नहीं है। ऐसे में यह सोचा जा सकता है कि अगर जीवन गुणवत्ता की यह सूची और बड़ी, बहुत बड़ी भी होती तो हमारे शहर इसमें नीचे ही होती।

देखने की बात यह उतनी ज्यादा नहीं है कि दुनिया के दूसरे देशों से हमारे यहां जो लोग काम करने आते हैं उन्हें हमारे शहर कैसे लगते हैं, देखने की बात यह अधिक है कि हम अपने नागरिकों को कैसा जीवन सुलभ करा रहे हैं। मुझे लगता है कि बहुत बड़ी-बड़ी बातें करने से अधिक अच्छा यह होगा कि हम अपने नागरिकों का स्वास्थ्य और शिक्षा की जरूरी आधारभूत सुविधाएं उपलब्ध करने को अपनी प्राथमिकता बनाएं, हम अपनी सार्वजनिक परिवहन प्रणाली को मजबूत बनाएं, हम अपने शहरों के पर्यावरण की रक्षा करें, हम अपने नागरिकों को एक सुरक्षित और निर्धित जीवन उपलब्ध कराएं। ये बहुत बड़ी आकांक्षाएं नहीं हैं। इन्हें सुलभ कराने जितने संसाधन भी हमारे पास हैं। कमी है तो प्राथमिकताओं के सही निर्धारण की और फिर उन्हें कार्य रूप में परिणत करने और करते रहने की इच्छा शक्ति को।

—अतिथि संपादक,  
डॉ. दुर्गाप्रसाद अग्रवाल  
(शिक्षाविद और साहित्यकार)

## जोधपुर पोलो-2023: पोलो हेरिटेज ने इंडियन नेवी पर जीत दर्ज कर फाइनल में प्रवेश किया

दूसरे मैच में जोधपुर-जयपुर व 61 कैवेलरी-रॉयल इनफैंट्री के बीच प्रतिस्पर्धा देखने को मिली

जोधपुर, (कास)। जोधपुर पोलो एवं इक्वैस्टेरियन इंस्टीट्यूट, जोधपुर के तत्वावधान में महाराजा गजसिंह स्पोर्ट्स फाउण्डेशन पोलो मैदान, एयरफोर्स रोड, वावपुरा में चल रहे 24वें जोधपुर पोलो सीजन 2023 में रविवार को एच.एच. महाराजा ऑफ जोधपुर कप (8 गोल) टूर्नामेंट के तहत खेले गये सेमीफाइनल मैचों में पहले मैच में पोलो हेरिटेज ने इण्डियन नेवी को साढ़े पांच के मुकाबले बारह गोल कर साढ़े छह गोल के अन्तर से हराते हुए फाइनल में जगह बनायी।

वहीं दूसरे मैच में जोधपुर-जयपुर व 61 कैवेलरी-रॉयल इनफैंट्री के बीच जबरदस्त प्रतिस्पर्धा देखने को मिली। मैच समाप्त तक दोनों ही टीमों के समान स्कोर सात-सात गोल होने के कारण अतिरिक्त चक्कर का खेल खेला गया जिसमें कैवेलरी टीम के मेजर अनन्त राजपुरोहित ने गोल्डन गोल कर अपनी टीम को फाइनल में पहुंचाने में मददगार भूमिका निभाई। टूर्नामेंट का फाइनल मंगलवार को खेला जायेगा।

जोधपुर पोलो एवं इक्वैस्टेरियन इंस्टीट्यूट, जोधपुर के सचिव इन्द्रजीत सिंह नाथवत ने बताया कि दोपहर 2.30 बजे खेले गये पहले सेमीफाइनल मैच में आधे गोल की शुरुआती बढ़त के साथ खेलते हुए इण्डियन नेवी के चार हेण्डिकेप के खिलाड़ी योहान फिलीप ने पहले व तीसरे चक्कर में एक-एक गोल व



एच.एच. महाराजा ऑफ जोधपुर कप (8 गोल) टूर्नामेंट सेमीफाइनल में मैच हुये।

दूसरे चक्कर में दो गोल किए। साथी खिलाड़ी दो हेण्डिकेप के कैप्टन ए.पी. सिंह ने तीसरे चक्कर में एक गोल किया। चौथे चक्कर में यह टीम कोई गोल नहीं कर पायी। मुकाबले में पोलो हेरिटेज के चार हेण्डिकेप के खिलाड़ी सैय्यद शमशेर अली ने मैच की शुरुआत में ही पहले चक्कर में लगातार चार गोल कर अपनी मंशा जाहिर कर दी थी। सैय्यद ने चौथे चक्कर में भी एक गोल सहित कुल पांच गोल किए। टीम के अन्य खिलाड़ी धनन्जयसिंह राठौड़ व

योगेश्वर सिंह ने भी टीम को फाइनल में पहुंचाने में महत्वपूर्ण रोल अदा किया। धनन्जय ने दूसरे, तीसरे व चौथे चक्कर में एक-एक गोल व योगेश्वर ने दूसरे चक्कर में एक व चौथे चक्कर में दो गोल किए।

उन्होंने बताया कि दोपहर 3.30 बजे समान हेण्डिकेप आठ-आठ गोल की टीमों के बीच खेले गये दूसरे सेमीफाइनल मैच में जोधपुर-जयपुर टीम की ओर से खेलते हुए चार हेण्डिकेप के खिलाड़ी सर्वाइ पदनाम सिंह जयपुर ने तीसरे चक्कर में एक

गोल, साऊथ अफ्रीका के चार हेण्डिकेप के खिलाड़ी लांस वाटसन ने पहले चक्कर में एक गोल व चौथे चक्कर में दो गोल किए। साथी खिलाड़ी राव हिमन्तसिंह वेदला ने पहले, तीसरे व चौथे चक्कर में एक-एक गोल किया। मुकाबले में 61 कैवेलरी टीम की ओर से तीन हेण्डिकेप के वरिष्ठ खिलाड़ी ध्रुवपाल गोगरा ने विपक्षी टीम को टक्कर देते हुए दूसरे, तीसरे व चौथे चक्कर में दो-दो गोल किए। तीन हेण्डिकेप के साथी खिलाड़ी अंगद कलान ने तीसरे

■ कैवेलरी टीम के मेजर अनन्त राजपुरोहित ने गोल्डन गोल कर अपनी टीम को फाइनल में पहुंचाया

चक्कर में एक गोल किया। अनिम चक्कर तक दोनों टीमों के सात-सात गोल होने के कारण पांचवा अतिरिक्त चक्कर का खेल खेला गया जिसमें कैवेलरी टीम के अनन्त राजपुरोहित ने गोल्डन गोल कर अपनी टीम का स्थान फाइनल में सुनिश्चित करवाया। मैच की कॉमिन्टी ऑस्ट्रेलिया के डेविड विंडसर व राजवी शैलेन्द्रसिंह ने संयुक्त रूप से की। मैच के अन्त्यार अर्जेन्टीना के निकोलस स्कोर्टीचीनी व दक्षिण अफ्रीका के रोडनी ज्योफरी गुटरिज रहे जबकि रैफरी गोंजालो यजोन थे। मैच के दौरान मेजर जनरल नरपतसिंह राजपुरोहित वीएसएम, कर्नल गिरेन्द्रसिंह, मदनसिंह, राजेन्द्रसिंह, हर्षवर्धनसिंह भांवीर, दिग्विजयसिंह भांवीर, वीर विजयसिंह अनेक देशी-विदेशी पोलो प्रेमी मैदान में उपस्थित थे।

सचिव इन्द्रजीत सिंह नाथवत ने बताया कि सोमवार 18 दिसम्बर को पोलो ऑफ डे रहेगा। मंगलवार को एच.एच. महाराजा ऑफ जोधपुर कप (8 गोल) टूर्नामेंट का फाइनल पोलो हेरिटेज व 61 कैवेलरी के बीच दोपहर तीन बजे खेला जाएगा।

## जैसलमेर में सैलानियों के साथ होने वाली धोखाधड़ी थमने का नाम नहीं ले रही

जैसलमेर, (निर्स)। एक तरफ देश के प्रधानमंत्री नरेंद्र मोदी पर्यटन उद्योग को बढ़ावा देने के जतन कर रहे हैं। दूसरी तरफ जैसलमेर आने वाले देशी-विदेशी सैलानी पग-पग पर धोखे का शिकार हो रहे हैं लेकिन सैलानियों के साथ होने वाली धोखाधड़ी का सिलसिला थमने का नाम नहीं ले रहा। पग-पग पर होने वाली ठगी का जिम्मे सैलानी सोशल मीडिया पर करते हैं जिससे ठगी को पेट्र कर देते हैं। प्रचार प्रसार होने से बुरा असर पड़ता है। जैसलमेर में रेल-बस से पहुंचे

चाहे निजी वाहन से, पर्यटक के सामने सबसे बड़ी चुनौती यहां पग रखते ही स्वयं को लूट का शिकार होने से बचाने की रहती है। होटलों और रिसोर्ट्स के लिए काम करने वाले लपके उन्हें सबबाग दिखा कर किसी भी तरह धमित करने पर उताव्र हो जाते हैं। सबसे पहले उन्हें जैसलमेर में महज 200-300 रूप्य में कमरा देने का ऑफर दिया जाता है। फिर बाद में गाड़ी किराया और रिसोर्ट में ठहराने के नाम पर उनकी जेब पर चाकू चला देते हैं। सम में पर्यटकों के साथ सबसे ज्यादा दुर्व्यवहार लपका तत्व करते हैं, जो

■ पग-पग पर होने वाली ठगी का जिम्मे सैलानी सोशल मीडिया पर करते हैं

दामादरा क आग स सड़क का कनार खड़े रहते हैं। सैलानियों को गाड़ी देखते ही बाइक पर सवार लपके उनके पीछे लग जाते हैं। किसी भी तरह पर्यटकों को अपने पसंदीदा रिसोर्ट में न जाने के लिए लपके एक तरह से उन्हें मजबूर कर देते हैं। जैसलमेर और विशेषकर सम में होटलस व रिसोर्ट्स की फेक आइडी

बनाकर ऑनलाइन ठगी भी की जाती है। इस तरह के मामले तो पुलिस तक भी खूब पहुंच चुके हैं लेकिन इस तरह के मामलों के खिलाफ कोई प्रभावी कार्रवाई अब तक नहीं हो सकी है। हैडीक्राफ्ट का सामान बेचने वाले कुछ तत्वों के लिए तो पर्यटक रातोंरात लखपति बनाने की मशीन सी बन जाती है। वे उन्हें अपनी बातों के प्रमजाल में फंसा कर सामान कई गुना ज्यादा भावों में बेचने से गुरेज नहीं करते। ठगी से अनजान सैलानियों को धक्का तब पहुंचता है, जब किसी और दुकान या स्थान पर वही वस्तु

उन्हें कम भाव पर खरीदने के लिए उपलब्ध मिलती है। सैलानियों को जैसलमेर के पर्यटन स्थलों और बाजारों में घूमते समय भिक्षावृत्ति वाली महिलाएं और बच्चे बेजा परेशान करते हैं। दुर्ग ले जाना हो या रेलवे स्टेशन या किसी अन्य ठौर, सैलानियों को कहीं भी लाने-ले जाने के लिए तिपटिया संचालक मनमाने दाम मांगते हैं। आज तक उनकी दर सूची परिवहन विभाग तय नहीं कर पाया है। जैसलमेर के जनसंख्यिकीयों को प्रशासन को समय-समय पर निर्देश दिए जाने चाहिए।

## शिक्षा प्राप्त कर किसी प्रकार का अहंकार नहीं पालना चाहिए : राज्यपाल मिश्र

अजमेर, (कास)। मयूर स्कूल के 43वें वार्षिक पारितोषिक वितरण समारोह में राज्यपाल कलराज मिश्र ने कहा कि शिक्षा प्राप्त कर किसी प्रकार का अहंकार नहीं पालना चाहिए। उन्होंने संविधान की उद्देशिका का वाचन कराया तथा मूल कर्तव्यों की जानकारी दी।

राज्यपाल कलराज मिश्र ने कहा कि शिक्षा जीवन को गढ़ती है। वही समाज आगे बढ़ता है जो शिक्षा के क्षेत्र में अग्रणी होता है। शिक्षा की नींव विद्यालय ही तैयार करते हैं। विद्यालय केवल शिक्षा प्रदान करने के केन्द्र ही नहीं होते बल्कि हमारे यहां इसे संस्कार निर्माण की पाठशाला से जाना गया है। शिक्षा समस्त प्रकार के बन्धनों से मुक्त कराती है। इसके बहुत गहरे अर्थ हैं। हम उदात्त जीवन मूल्यों की ओर प्रवृत्त हों। शिक्षा प्राप्त करने के बाद हम उसे पचा का अहंकार नहीं पालें। हम बहुत अच्छा करें परन्तु अपने किए पर कभी अभिमान नहीं करें। उन्होंने कहा कि राष्ट्र सर्वोच्च है। उसके प्रति हमारे कर्तव्य के लिए सदा प्रतिबद्ध होकर कार्य करने की आवश्यकता है। हम संविधान की संस्कृति से निरन्तर जुड़े रहें। भारतीय संविधान अधिकारों और कर्तव्यों का बहुत सुन्दर समन्वय है। भारतीय संस्कृति के मूल तत्वों का संविधान एक प्रकार से संवाहक है। उन्होंने कहा कि भारत का



समारोह में राज्यपाल कलराज मिश्र ने पुरस्कार वितरित किये।

संविधान हमारा सर्वोच्च विधान ग्रंथ ही नहीं है बल्कि यह भारतीय संस्कृति और जीवन मूल्यों की उदार दृष्टि का संवाहक है। संविधान निर्माण के पीछे की मूल मानसिकता लोकतन्त्र के मूल्यों में विश्वास जगाती है। संविधान की संस्कृति से सभी नागरिकों का जुड़ाव रहा। राजभवन में संविधान उद्यान का निर्माण करवाया है। संविधान को वहाँ मूर्तियों और कलात्मक निर्माण में जीवन्त देखा जा सकता है।

उन्होंने कहा कि भारतीय शिक्षा में आर्चाय का स्थान बड़ा ही गौरव का था। उनका बड़ा आदर और सम्मान

होता था। आर्चाय परांगत, विद्वान और सदाचारी होते थे। वे विद्यार्थियों के कल्याण के लिए सदा कटिबद्ध रहते थे। शिक्षा में अध्यापक, छात्रों के चरित्र निर्माण पर सर्वाधिक ध्यान देते थे। विद्यार्थी भी गुरु का सम्मान और उनकी आज्ञा का पालन करते थे। आर्चाय का चरण स्पर्श एक दिनचर्या के लिए प्रातःकाल ही प्रस्तुत हो जाते थे। उन्होंने कहा कि अध्यापन भी विद्यार्थी के योग्यतानुसार होता था। विषयों को स्मरण रखने के लिए कथा, कहानियों और उद्धरणों से गुरु समझाते थे। आधुनिक संदर्भों में भी शिक्षा की इसी

पद्धति पर कार्य करने की आवश्यकता है। नई शिक्षा नीति के आलोक में विकसित भारत 2047 के लिए विद्यार्थी तैयार होने के लिए शिक्षण संस्थानों की ही भविष्य में सर्वाधिक प्रासंगिकता रहनी है।

मयूर स्कूल के 43 वें वार्षिक पारितोषिक वितरण समारोह के समापन कार्यक्रम में स्कूल के लगभग 200 विद्यार्थियों द्वारा केसंडो नामक ओर्केस्ट्रा की शानदार प्रस्तुति दी गई जो राग किरवानी में सरगम, बंदिश, तराना एवं गत के माध्यम से बेला सियाओ और सासपुतिन गाने का

■ अजमेर के मयूर स्कूल के 43वें वार्षिक पारितोषिक वितरण समारोह में राज्यपाल कलराज मिश्र ने शिरकत की

केसियों आदि विभिन्न वाद्ययंत्रों ने तबला, सिता, हारमोनियम, गिटार, वायलिन, ड्रम, गोंगा, केसियो आदि विभिन्न वाद्ययंत्रों के सुन्दर सामंजस्य का परिचय देते हुए एक शानदार प्रस्तुति दी। मयूर स्कूल कमेटी के चेरमेयन ठाकुर सिद्धार्थ सिंह रोहित ने स्वागत भाषण में राज्यपाल कलराज मिश्र के व्यक्तित्व एवं कृतित्व से परिचय करवाया।

प्राचार्य संजय खाती ने वार्षिक प्रतिवेदन में कहा कि मयूर स्कूल एक अन्तर्राष्ट्रीय स्कूल की छवि में अपनी अमिट छाप छोड़ने को तैयार है। विद्यालय में आयोजित गतिविधियों ने यहां के विद्यार्थियों को विद्यालय के अतिरिक्त समाज, राष्ट्र एवं अन्तर्राष्ट्रीय स्तर पर प्रत्येक क्षेत्र में अन्तर्गत प्रदर्शन के लिए तैयार किया है। इस अवसर पर सम्पायोग आयुक्त सी.आर.मीणा, पुलिस महानिरीक्षक लता मनोज कुमार, जिला कलेक्टर डॉ. भारती दीक्षित एवं पुलिस अधीक्षक चूनाराम जाट उपस्थित रहे।



## राशिफल

सोमवार 18 दिसम्बर, 2023

मार्गशीर्ष मास, शुक्ल पक्ष, षष्ठि तिथि, सोमवार, विक्रम संवत् 2080, शतभिषा नक्षत्र रात्रि 1:22 तक, वज्र योग रात्रि 9:31 तक, तैत्तिल्य करण दिन 3:14 तक, चन्द्रमा आज कुम्भ राशि में संचार करेगा।

ग्रह स्थिति: सूर्य-धनु, चन्द्रमा-कुम्भ, मंगल-वृश्चिक, बुध-धनु, गुरु-मेघ, शुक-तुला, शनि-कुम्भ, राहु-मीन, केतु-कन्या राशि में।

आज रवियोग रात्रि 11:22 तक है। आज श्री राम कलेवा स्कन्द षष्ठी व्रत, पंचक, चम्पा षष्ठी, मित्र सप्तमी है।  
श्रेष्ठ चौघडिया: अमृत सूर्योदय से 9:31 तक, शुभ 9:48 से 11:06 तक, क 1:40 से 2:58 तक, लाभ-अमृत 2:58 से सूर्यास्त तक।  
राहुकाल: 7:30 से 9:00 तक। सूर्योदय 7:14, सूर्यास्त 5:32

**मेघ**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्यों में प्रगति होगी। घर-परिवार में सुख-सुविधाएं बढ़ेंगी।

**तुला**  
व्यावसायिक कार्यों के लिए दिन अच्छा रहेगा। व्यावसायिक कार्यों के संबंध में उचित योजना बनेगी। व्यावसायिक कार्यों के संबंध में उचित परामर्श मिलेगा।

**वृष**  
व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होने लेंगी। व्यावसायिक कार्य शीघ्रता/सुगमता से बनने लेंगे।

**वृश्चिक**  
घर-परिवार में अतिथियों के आगमन से दिनचर्या अस्त-व्यस्त हो सकती है। परिवार में आपसी आपसी अनबन होने का भय रहेगा। व्यावसायिक/आर्थिक स्थिति ठीक रहेगी।

**मिथुन**  
व्यावसायिक कार्यों में प्रगति होगी। व्यावसायिक कार्यों में वृद्धि होगी। संचालित क्लोत से धन प्राप्त होगा। नवीन कार्यों के संबंध में सकारात्मक आश्वासन प्राप्त होगा।

**धनु**  
मित्रों/रिश्तेदारों से चल रहे आपसी मतभेद समाप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

**कर्क**  
चन्द्रमा अष्टम भाव में शुभ नहीं है। व्यक्तिगत कारणों से मन में असंतोष बना रहेगा। आवश्यक कार्यों में विलम्ब हो सकता है। बनते कार्य विगड़ सकते हैं। यात्रा में परेशानी हो सकती है।

**मकर**  
व्यावसायिक कार्यों पर ध्यान देना ठीक रहेगा। सुविधाएं बढ़ेंगी। व्यावसायिक कार्य सुगमता से बनने लेंगे। आर्थिक स्थिति ठीक रहेगी। अटका हुआ धन प्राप्त होगा।

**सिंह**  
परिवार में आपसी सहयोग-समन्वय बना रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी।

**कुंभ**  
अपने अति आवश्यक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लेंगे। व्यावसायिक कार्य योजना का क्रियान्वयन होगा। आर्थिक स्थिति ठीक रहेगी।

**कन्या**  
अस्त-व्यस्त दिनचर्या में सुधार होगा। परिवार में महत्वपूर्ण कार्य सम्पन्न हो सकते हैं। अतिथियों के आगमन से उत्सव जैसा माहौल रहेगा। व्यावसायिक/आर्थिक स्थिति ठीक रहेगी।

**मीन**  
घर-परिवार के कार्यों के कारण भागदौड़ रहेगी। घर-गृहस्थी के खर्चों में अनवश्यक वृद्धि हो सकती है। मन में असंतोष बना रहेगा। बाहर जाना पड़ सकता है।



सन् 2018 में जब उत्तरी सऊदी अरेबिया में शोधकर्ताओं को ऊँट की विशाल मूर्तियों की शृंखला मिली थी तब उनका अनुमान था कि ये तकररीबन 2000 साल पुरानी हैं। अब एक नए शोध से पता चला है कि, ये मूर्तियाँ 6000 साल पुरानी हो सकती हैं। जर्नल ऑफ आर्किओलॉजिकल साइन्स में छपे नतीजों के अनुसार यह तथाकथित "कैमल साइट" वास्तव में तकररीबन 7 से 8 हजार साल पुरानी है। इस आधार पर, इन्हें विश्व की, जानवरों की सबसे पुरानी "थ्री डायमेंशनल" नक्काशी कह सकते हैं। इसके विपरीत मिस्र के पिरामिड 4500 साल और ब्रिटेन के स्टोनहेंज 5000 साल पुरानी हैं। शोधकर्ताओं ने रासायनिक विश्लेषण से इन कलाकृतियों के समय का पता लगाया है। मैक्स प्लैंक इंस्टीट्यूट फॉर द साइन्स ऑफ ह्यूमन आर्किओलॉजी की पुरातत्व वैज्ञानिक मारिया ग्वानिन, जो मुख्य शोध लेखक हैं, ने कहा कि, "मूल रूप से आदमकद ऊँटों और घोड़ों की ये मूर्तियाँ एक के ऊपर एक दो परतों में थीं। प्राचीन कलाकारों ने तीन पथरीली पहाड़ियों के शीर्ष पर ऊँटों की छवियाँ उकेरी थीं। तकररीबन एक दर्जन ऊँटों के अलावा यहाँ दो और जानवरों की छवि भी गढ़ी गई है जो शायद घोड़े, गधे या खच्चर हैं। पहले इनकी डेट के बारे में जो अनुमान लगाया गया था वह जॉर्डन में मिली ऊँट की कलाकृतियों पर आधारित था, पर, रेडियोकार्बन डेटिंग व अन्य वैज्ञानिक तरीकों से पता चला कि, ये तो और भी पुरानी हैं। इसके अलावा इस साइट पर पाँटरी या धातु के औजारों के इस्तेमाल के कोई चिन्ह नहीं मिले हैं। एक रिपोर्ट के अनुसार, इस नक्काशी के लिए पत्थर के औजार ही इस्तेमाल किए गए थे जो नौ मील दूर से लाए गए थे। हरेक कलाकृति के निर्माण में 10-15 दिन लगे होंगे। ऐसा लगता है कि कई लोगों ने एक साथ मिलकर यह प्रोजेक्ट पूरा किया होगा। इनमें कुछ ऊँटों की गर्दन मोटी हैं और पेट भी गोल-मटोल है, जो प्रणयकाल की खासियत है। इससे लगता है कि यहाँ ऊँटों का प्रजनन होता होगा। माना जाता है कि, शिकारियों व चरवाहों के समुदाय यहाँ इकट्ठे होते होंगे। ये लोग खानाबदोश थे पर साल में एक खास समय सब एक जगह एकत्र होते थे। नक्काशियों का पैटर्न दर्शाता है कि, कुछ-कुछ समय के अंतर पर नक्काशी के ऊपर दोबारा नक्काशी की गई और दोबारा उन्हें आकार दिया गया। ग्वानिन ने कहा कि, निओलिथिक समुदाय इस जगह बार-बार लौटते थे, इसका अर्थ है कि यह स्थान कई पीढ़ियों तक महत्वपूर्ण रहा। तथापि, यह बात स्पष्ट नहीं है कि इन्हीं लोगों ने ऊँटों की मूर्तियाँ बनाई थीं।

## पूर्ववर्ती कांग्रेस सरकार में बने बोर्ड, निगम व आयोग भंग किए

-कार्यालय संवाददाता-  
जयपुर, 17 दिसंबर। राजस्थान में भाजपा की सरकार बनते ही पूर्ववर्ती कांग्रेस सरकार के समय दी गई राजनैतिक नियुक्तियों को भंग कर दिया गया है। राज्य व जिला स्तरीय समितियों, सभी बोर्ड, निगम, आयोग और टास्क फोर्स में मनोनीत गैर सरकारी अध्यक्ष, उपाध्यक्ष, सदस्यों की सेवाओं को भी समाप्त कर दिया है। प्रशासनिक सुधार विभाग (अनुभाग-3) की संयुक्त शासन सचिव मुन्नी मीणा ने इसके संबंध में रविवार को एक आदेश जारी किया है।

## राजस्थान में भाजपा की सरकार बनते ही प्रशासनिक सुधार विभाग का आदेश जारी।

संयुक्त शासन सचिव मुन्नी मीणा की ओर से जारी इस आदेश में बताया गया है कि, विभिन्न विभागों के अंतर्गत राज्य स्तरीय एवं जिला स्तरीय समितियाँ, आयोग, निगम, बोर्ड और टास्क फोर्स आदि कार्यरत हैं, जिनमें गैर सरकारी अध्यक्ष, उपाध्यक्ष और सदस्य मनोनीत किए हुए हैं। राज्य सरकार द्वारा विभिन्न संस्थाओं में सभी गैर सरकारी सदस्यों के मनोनयन को तुरंत प्रभाव से समाप्त करने का निर्णय लिया गया है। इसके साथ ही जिन विभागों में गैर (शेष अंतिम पृष्ठ पर)

## मणिपुर में तीन नागा उग्रवादी मारे गये

इंफाल, 17 दिसंबर। मणिपुर में नोनी जिले के लामडांगमेई गांव में रविवार को दो नागा उग्रवादी समूहों के बीच हुई झड़प में तीन लोग मारे गए। पुलिस ने यह जानकारी दी। पुलिस ने कहा कि, संदिग्ध जैलियानगोंग यूनाइटेड फ्रंट (जेडयूएफ) और नेशनल सोशलिस्ट कौंसिल ऑफ नगालैंड-आइसक-मुइवा (एनएससीएन-आईएम) कैडरों के बीच गोलीबारी हुई, जिसमें दो जेडयूएफ और एक एनएससीएन-आईएम कैडर की मौत हो गई। घटना की सूचना मिलने के बाद खुपुम पुलिस की एक टीम मौक पर पहुंची।

## आपसे राजनीति की जादूगरी सीखनी है : शेखावत

### गजेन्द्र सिंह शेखावत ने सीएम के शपथ ग्रहण समारोह में गहलोत से हुई बात बताई

जोधपुर, 17 दिसंबर (का.सं.)। सीएम के शपथ ग्रहण समारोह में अशोक गहलोत के साथ हुई बातचीत का खुलासा करते हुए गजेन्द्र सिंह शेखावत ने कहा कि, मैंने उनसे कहा था कि आपसे राजनीति की जादूगरी सीखनी है, इस पर गहलोत बोले कि, साथ बैठकर चाय पिंपेंगे। गौरतलब है कि, राजस्थान के नए सीएम भजनलाल शर्मा ने 15 दिसंबर को जयपुर के अल्बर्ट हॉल के बाहर शपथ ली थी। कार्यक्रम में पूर्व सीएम अशोक गहलोत और केंद्रीय मंत्री गजेन्द्र सिंह शेखावत भी मौजूद थे। इसी कार्यक्रम में गहलोत और शेखावत मंच पर अगल-बगल में बैठे थे। दोनों के बीच काफी हसी-मजाक हुई। दोनों एक-दूसरे का हाथ पकड़ बाँट कर रहे थे। यह वीडियो सोशल मीडिया पर

### मुख्यमंत्री के शपथ ग्रहण समारोह में गजेन्द्र सिंह व अशोक गहलोत अगल-बगल बैठे थे। उनके हाथ मिलाने व हंसकर बात करने का विडियो सोशल मीडिया पर बहुत वायरल हुआ था।

काफी शेयर किया गया। इस बातचीत का खुलासा खुद गजेन्द्र सिंह शेखावत ने किया है। शेखावत रविवार को जोधपुर में थे। उन्होंने शहर की अजीत कॉलोनी में अपने निवास स्थान पर कार्यकर्ताओं से

मुलाकात की। मीडिया से बातचीत के दौरान उन्होंने मंच पर हुई बात को भी शेयर किया। शेखावत ने कहा कि, मैंने उनके राजनीतिक अनुभव का जिक्र करते हुए यह कहा था कि, मुझे आपसे राजनीति की जादूगरी सीखनी है। इसके बाद यह भी तय हुआ कि दोनों चाय पर भी मिलेंगे।

पूर्व सीएम गहलोत और खुद के रिश्तों को लेकर शेखावत बोले- उनके और मेरे बीच वैचारिक मतभेद हो सकते हैं, लेकिन मनभेद नहीं। कार्यक्रम के दौरान जब वे मिले तो मैंने उनसे कहा था, आपका 50 साल का राजनीतिक अनुभव है। मुझे आपसे राजनीति की जादूगरी सीखनी है। इसलिए आपके साथ चाय पीने जरूर आऊंगा।

## सरदारशहर में पं. भंवरलाल शर्मा स्मृति स्थल पर तोड़फोड़, समर्थकों में फूटा गुस्सा

### आक्रोशित समर्थकों ने दिल्ली रोड पर लगाया जाम, सोमवार को सरदारशहर में बाजार बन्द रहेंगे

- आरोपियों द्वारा शर्मा की मूर्ति के साथ छेड़छाड़ करने के साथ अपशब्द भी लिखे गये। विभिन्न संगठनों ने घटना की निन्दा की।
- पुलिस ने मामला दर्ज कर तुरंत कार्रवाई करते हुए दो जनों को राउन्डअप किया।

जितेंद्र सिंह राजवी सहित बड़ी संख्या में कार्यकर्ताओं ने मौके पर पहुंचकर घटना की निन्दा की और आरोपियों को शीघ्र गिरफ्तार करने की मांग की है। आक्रोशित समर्थकों ने हाड़वे जाम कर दिया। मामले को बढ़ता देख विधायक अनिल शर्मा जयपुर से सरदार शहर पहुंचे। सबसे पहले उन्होंने समाधि स्थल पर माथा टेक कर प्रशासन से वार्ता की और समर्थकों से समझाइश कर जाम खुलवाया। विधायक शर्मा ने कहा कि, असामाजिक तत्वों द्वारा निन्दनीय घटना को अंजाम दिया गया जिसकी जितनी भर्त्सना की जाए कम है। उन्होंने कहा कि, इस घटना को लेकर पूर्व राजस्थान

## मुख्यमंत्री ने राष्ट्रपति व रक्षा मंत्री से मुलाकात की

### नड्डा, अमित शाह, बीएल संतोष के साथ बैठक में अरुण सिंह, सीपी जोशी, गजेन्द्र सिंह, कैलाश चौधरी, मेघवाल, राजेन्द्र राठौड़ व सतीश पूनिया भी शामिल हुए

जयपुर, 17 दिसम्बर (का.सं.)। मुख्यमंत्री भजनलाल शर्मा रविवार को विशेष विमान से दिल्ली पहुंचे। यहां उन्होंने राष्ट्रपति द्रोपदी मुर्मू, रक्षा मंत्री राजनाथ सिंह से मुलाकात की। इस दौरान उप मुख्यमंत्री दीया कुमारी और डॉ. प्रेमचंद बैरवा भी उनके साथ रहे। मुख्यमंत्री भजनलाल शर्मा को इसके बाद भाजपा राष्ट्रीय अध्यक्ष जेपी नड्डा, केंद्रीय गृहमंत्री अमित शाह, राष्ट्रीय सगठन महामंत्री बीएल संतोष के साथ बैठक हुई। इस बैठक में प्रदेश प्रभारी अरुण सिंह, प्रदेश अध्यक्ष सीपी जोशी, केंद्रीय मंत्री गजेन्द्र सिंह शेखावत, कैलाश चौधरी, अर्जुन राम मेघवाल, राजेन्द्र राठौड़, सतीश पूनिया शामिल हुए। इस बैठक में मंत्रिमंडल गठन को लेकर विस्तार से चर्चा की गई। वहीं इसके साथ ही प्रदेश में आने वाले दिनों में होने वाले कार्यों के बारे में भी चर्चा

- लोकसभा चुनाव, प्रदेश में होने वाले कार्यक्रमों के साथ मंत्री मंडल गठन पर चर्चा हुई बताते हैं।
- यह भी चर्चा है कि पहले दौर में 10 कैबिनेट तथा 5 राज्य मंत्री बनाये जा सकते हैं।

की गई। मुख्यमंत्री और उप मुख्यमंत्रियों की केंद्रीय नेताओं से मुलाकात के दौरान राजस्थान के नए मंत्रिमंडल गठन को लेकर भी विचार-विमर्श हुआ। ऐसे में संभावना जताई जा रही है कि एक-दो दिन में मंत्रिमंडल को लेकर स्थिति साफ हो जाएगी। शपथ लेने के बाद मुख्यमंत्री भजनलाल शर्मा, दीया कुमारी और डॉ. प्रेमचंद बैरवा का यह पहला दिल्ली दौरा है। उनका दिल्ली जाने का यह कार्यक्रम अचानक बना। ऐसे में मंत्रिमंडल विस्तार को लेकर भी अटकलें शुरू हो गई हैं। दिल्ली जाने से पहले मुख्यमंत्री भजनलाल ने

शनिवार को राज्यपाल कलराज मिश्र से भी मुलाकात की थी। बताया जा रहा है कि भजनलाल शर्मा के मंत्रिमंडल में 10 कैबिनेट मंत्री और पांच राज्य मंत्री बनाए जा सकते हैं। इसे लेकर पार्टी के शीर्ष नेतृत्व से मंथन होगा। मुख्यमंत्री भजनलाल शर्मा का सोमवार को दोपहर बाद जयपुर लौटने का कार्यक्रम है। ऐसे में संभावना जताई जा रही है कि सोमवार या मंगलवार को मंत्रिमंडल का विस्तार किया जा सकता है। मुख्यमंत्री भजनलाल शर्मा और उप मुख्यमंत्री दीया कुमारी और डॉ. प्रेमचंद बैरवा आज जयपुर से विशेष विमान से

दिल्ली के लिए रवाना हुए। दिल्ली हवाई अड्डे पर चीफ रेजिडेंट कमिश्नर (आईएएस अधिकारी) शुभा सिंह ने उनका स्वागत किया और गुलदस्ता भेंट किया। सी.एम. भजनलाल शर्मा ने अपना एक फोटो भी सोशल मीडिया प्लेटफॉर्म पर शेयर किया है, जिसमें वे प्लेन में फाइल्स पढ़ते दिख रहे हैं। बताया जा रहा है कि इस हवाई यात्रा के दौरान उन्होंने करीब आधा दर्जन जरूरी फाइल्स पढ़ीं और उनका निस्तारण किया है। मुख्यमंत्री भजनलाल शर्मा का सोमवार दोपहर बाद जयपुर लौटने का कार्यक्रम है। इसके बाद वे शाम को 5 बजे सभी विभागों के अतिरिक्त मुख्य सचिव, प्रमुख सचिव और सचिवों की बैठक लेंगे। सचिवालय के कॉन्फ्रेंस हॉल में होने वाली इस बैठक में मुख्य सचिव उषा शर्मा भी शामिल होंगी।

## श्रीकरणपुर चुनाव के लिए कांग्रेस ने प्रबंधन समिति बनाई

जयपुर, 17 दिसम्बर (का.प्र.)। राजस्थान के श्रीगंगानगर जिले की श्रीकरणपुर विधानसभा सीट पर 5 जनवरी को होने वाले मतदान के लिए कांग्रेस ने एक चुनाव प्रबंधन समिति का गठन किया है। इसमें 25 लोगों के नाम शामिल हैं। इस संबंध में रविवार को प्रदेश कांग्रेस अध्यक्ष गोविंद सिंह डोटासरा ने आदेश जारी किया है। प्रदेश कांग्रेस अध्यक्ष गोविंद सिंह डोटासरा ने चुनाव प्रबंधन समिति में पूर्व मंत्री गोविंदराम मेघवाल, तारानगर

### समिति में स्थानीय तथा जिले के नेताओं को तर्जिह दी गयी है।

विधायक नरेंद्र बुढानिया, प्रभारी महासचिव जियाउर रहमान, गंगानगर जिलाध्यक्ष अंकुर मिश्रा, जिला प्रमुख कुलदीप इंदौरा, हनुमानगढ़ जिलाध्यक्ष सुरेंद्र दादरी, विधायक इंगराम गेदर, सोहनलाल नायक, शिमला देवी, विनोद गोठवाल, अमित चावान, अभिमन्यु पूनिया को इस समिति में शामिल किया है। पूर्व मंत्री विनोद लीलावाली, पूर्व मंत्री करतार सिंह कंग, पीसीसी (शेष अंतिम पृष्ठ पर)

## कमलनाथ को हटा जीतू पटवारी प्रदेश अध्यक्ष बने

### करारी हार के बाद कांग्रेस ने मध्यप्रदेश में महत्वपूर्ण परिवर्तन किये

भोपाल, 17 दिसंबर। आगामी लोकसभा चुनाव के पहले मध्यप्रदेश विधानसभा चुनाव में करारी हार के बाद कांग्रेस ने अपना चेहरा बदलने की कोशिश करते हुए अब तक राज्य में पार्टी की कमान संभाले पूर्व मुख्यमंत्री कमलनाथ को प्रदेश अध्यक्ष के पद से हटाते हुए पूर्व मंत्री जीतू पटवारी को ये जिम्मेदारी सौंप दी है। पार्टी अध्यक्ष मल्लिकार्जुन खड्गे ने मालवांचल के इंदौर से आने वाले पार्टी के युवा नेता और पूर्व मंत्री पटवारी को कांग्रेस अध्यक्ष और इसी अंचल के धार जिले के युवा नेता और गंधवानी विधायक उमंग सिंधार को विधानसभा में नेता प्रतिपक्ष के तौर पर नियुक्त किया है। साथ ही भिंड जिले के अट्टर विधायक हेमंत कटारो को उप नेता प्रतिपक्ष बनाया गया है। इस के साथ ही राज्य में विधानसभा चुनाव के समय से पार्टी की कमान को लेकर चली आ रही अटकलों पर विराम लग गया है। कांग्रेस के पूर्व अध्यक्ष राहुल गांधी के करीबी माने जाने वाले पटवारी इंदौर जिले के राऊ से विधायक रहे हैं।

- पटवारी राहुल गाँधी के करीबी माने जाते हैं। मंदसौर में किसान आंदोलन के समय पुलिस के भारी पहरे के बीच राहुल गाँधी पटवारी की मोटर साईकिल पर सभा स्थल पहुंचे थे।
- युवा उमंग सिंधार को प्रतिपक्ष का नेता और हेमन्त कटारो को उपनेता नियुक्त किया गया है।

वे कमलनाथ सरकार में मंत्री रहे हैं। इस बार वे भारतीय जनता पार्टी प्रत्याशी मधु वर्मा से चुनाव हार गए हैं। वहीं उमंग सिंधार राज्य में पार्टी का बड़ा आदिवासी चेहरा माने जाते हैं। वे पूर्व उप मुख्यमंत्री जमुना देवी के भतीजे हैं। इस विधानसभा चुनाव में कांग्रेस को भारी नुकसान के बीच भी सिंधार अपनी परंपरागत सीट गंधवानी को कांग्रेस की झोली में डालने में कामयाब रहे हैं। हालांकि कमलनाथ सरकार के दौरान मंत्री पद पर रहते उन्होंने पूर्व मुख्यमंत्री दिग्विजय सिंह पर कई सनसनीखेज आरोप लगाए थे और बाद तक भी वे अपने आरोपों पर कायम रहे थे।

हेमंत कटारो भिंड जिले के अट्टर से दूसरी बार विधायक चुन कर आए हैं। वे पूर्व मंत्री सत्यदेव कटारो के पुत्र हैं। पिछले विधानसभा चुनाव में वे भाजपा के कद्दावर नेता अरविंद भदौरिया से हार गए थे, लेकिन इस बार उन्होंने भदौरिया को धूल चटा कर ये सीट एक बार फिर कांग्रेस की झोली में डाल दी है। कमलनाथ वर्ष 2018 के चुनाव के पहले से कांग्रेस अध्यक्ष पर कायम थे। पिछले दो चुनाव कांग्रेस ने उन्हीं के नेतृत्व में लड़े थे। इस बार पार्टी की ऐतिहासिक हार के बाद से उन्हें इस पद से हटाए जाने की खबरों ने जोर पकड़ रखा था।

## प्रदेश के विकास के लिए कर्मचारी समर्पित भाव से करें काम -देवनानी

जयपुर, 17 दिसम्बर (का.सं.)। पूर्व शिक्षा मंत्री, अजमेर उतर विधायक एवं भाजपा के नवमनोनीत विधानसभाध्यक्ष वासुदेव देवनानी ने कहा कि, राजस्थान प्रदेश के विकास के लिए कर्मचारी समर्पित भाव से काम करें। कर्मचारियों के सतत प्रयास एवं सहयोग से ही प्रदेश का विकास संभव

### राजस्थान राज्य कर्मचारी महासंघ ने नवनिर्वाचित विधानसभाध्यक्ष देवनानी का अभिनेदन किया।

होगा। श्री देवनानी रविवार को राजस्थान राज्य कर्मचारी महासंघ द्वारा आयोजित अभिनेदन कार्यक्रम को संबोधित करते हुए बोले थे। देवनानी ने कहा कि, कर्मचारी अपनी समस्या सरकार को समय समय पर अवगत कराएँ, यह कर्मचारियों का (शेष अंतिम पृष्ठ पर)

भंवरलाल शर्मा स्मृति स्थल के पास स्थित टयूबवेल पर खेत कास्त करता है और विधायक अनिल कुमार शर्मा ने स्मृति स्थल की साफ सफाई कर संभाल व देखभाल का कार्य सौंप रखा है। शनिवार को शाम के समय वह हमेशा की भांति स्मृति स्थल को संभालकर अपने खेत में बनी द्वाणी में जाकर रात्रि 11 बजे सो गया। उसके पश्चात सुबह 7 बजे उठकर हमेशा की भांति स्मृति स्थल की साफ सफाई करने गया तो देखा कि स्मृति स्थल का गेट तोड़कर, प्रवेश कर गुंबद के शीशे टूटे हुए मिले तथा पौधों के गमले टूटे हुए मिले। अज्ञात लोगों ने भंवरलाल शर्मा के परिवारजन को अपमानित करने एवं जन सामान्य की आस्था को चोट पहुंचाने के लिए उनकी फोटो को क्षतिग्रस्त कर दिया और मूर्ति के सिर पर पहनी हुई पगड़ी को फाड़कर टुकड़े-टुकड़े कर नष्ट कर दिया। मूर्ति (शेष अंतिम पृष्ठ पर)

राजस्थान ब्राह्मण महासभा के जिलाध्यक्ष पुनमचन्द तिवारी, कांग्रेस के ब्लॉक अध्यक्ष जितेंद्र राजवी, नगर अध्यक्ष महावीर माली, विकास मंच के अध्यक्ष एडवोकेट राजेन्द्र राजपुरोहित, ओमकार बाली, शेर मोहम्मद बिसायती, पाषंद मदनसिंह निर्वाण,

# पारिवारिक कलह के चलते पति-पत्नी और दो बच्चियों ने जहर खाया

गंभीर हालात में चारों को उपचार के लिए अजमेर रेफर किया

नागौर, (निर्स)। नागौर जिले के मेड़ता में एक ही परिवार के चार सदस्यों ने जहर खाकर आत्महत्या का प्रयास किया। गंभीर हालात में पति-पत्नी और बच्चों को उपचार के लिए अजमेर रेफर किया है।

जानकारी के अनुसार नागौर जिले के मेड़ता कस्बे में सिरियो के मोहल्ले में रविवार को एक ही परिवार के चार सदस्यों (पति-पत्नी और दो बच्चियों) ने जहर खाकर जान देने की कोशिश की। गंभीर हालात में चारों को उपचार हेतु अजमेर रेफर किया गया है। जानकारी के अनुसार पारिवारिक कलह के चलते चारों ने जहर खाया। सूचना मिलने पर मेड़ता पुलिस घटनास्थल पर पहुंची। इधर पुलिस जांच में जुट गई है। मामला रविवार सुबह करीब 8.30 बजे का है। जब मेड़ता में एक ही परिवार के 4 सदस्यों ने विषाक्त पदार्थ का सेवन कर आत्महत्या की कोशिश की। परिवार में पति-पत्नी और दो पुत्रियों को सुबह नौ बजे मेड़ता सामुदायिक स्वास्थ्य केंद्र में उपचार के बाद गंभीर



मेड़ता में घटना के बाद पुलिस मौके पर पहुंची।

अवस्था में अजमेर रेफर किया गया। परिवार के चारों सदस्यों ने लिक्विड पॉइजन का सेवन किया था। जमीन के बंटवारे का है विवाद :- जानकारी के अनुसार

प्रारम्भिक तौर पर भाईयों के जमीन के बंटवारे के विवाद को लेकर अवसाद में आकर परिवार के चारों सदस्यों ने यह बड़ा कदम उठाया है। बताया जा रहा है कि खेतों में छिड़काव करने

वाली विषाक्त आगोंनो फॉस्फोरस की दो शीशियों घटनास्थल पर मिली है। मेड़ता के सिरियो के दामावतों के मोहल्ले में रहने वाले कैलाशचंद (45 वर्ष) पुत्र मांगीलाल, उसकी पत्नी

परिवार के चारों सदस्यों ने लिक्विड पॉइजन का सेवन किया था

उर्मिला (42 वर्ष), विशाका (21 वर्ष) पुत्री कैलाशचंद, कृष्णा (18 वर्ष) पुत्र कैलाशचंद ने विषाक्त पदार्थ का सेवन किया है।

घटना की सूचना के बाद पुलिस उप अधीक्षक नूर मोहम्मद सहित जाता मौके पर पहुंच गए। एक हेड कांस्टेबल और कांस्टेबल बयान के लिए अजमेर रवाना किए गए हैं। चिकित्सकों के अनुसार इस विषाक्त का असर कुछ घंटों बाद दिखाई देता है, इसलिए जहर का प्रभाव अधिक होने से पहले उपचार करने के लिए अजमेर रेफर किया गया। परिजन दो शीशी साथ लेकर आए थे, जिसके आधार पर विषाक्त का पता लगा है। पति-पत्नी एवं दोनों पुत्रियों का अजमेर के राजकीय चिकित्सालय में इलाज जारी है।

# नाबालिग दलित स्कूली छात्रा से सामूहिक दुष्कर्म

बदहवास हालत में छात्रा को सुनसान रास्ते पर छोड़कर हुए फरार

लालसोट/मंडावरी, (निर्स)। थाना क्षेत्र की एक आठवीं कक्षा की दलित नाबालिग स्कूली छात्रा को परीक्षा देने के बाद घर लौटते वक्त बाइक सवार दो युवकों द्वारा अगवा कर दूरस्थ जगह ले जाकर सामूहिक दुष्कर्म की वारदात को अंजाम दिया।

सामूहिक दुष्कर्म पीड़िता दलित नाबालिग के पिता द्वारा इस वारदात को लेकर मंडावरी थाने में सुरेश कुमार सहित दो लोगों के खिलाफ मुकदमा भी दर्ज कराया है। जहां पर मुकदमा दर्ज था पुलिस द्वारा पोक्सो एक्ट सहित विभिन्न गंभीर धाराओं में मुकदमा दर्ज किया गया है। आरोपियों की गिरफ्तारी करने के लिए दो पुलिस टीमों का गठन किया गया है। पुलिस टीम में विभिन्न संभावित जगह पर दबिश दे रही है। मिली जानकारी के अनुसार साढ़े तेरह साल की आठवीं कक्षा की दलित नाबालिग छात्रा 14 दिसंबर को समय साढ़े 12 बजे परीक्षा खत्म होने के बाद घर के लिए लौट रही थी। इस समय रास्ते में दो युवकों द्वारा नाबालिग छात्रा को जबर्न मोटरसाइकिल पर बिठा लिया। पीड़ित नाबालिग छात्रा ने एक ही पहचान सुरेश कुमार के रूप में की एवं दूसरे युवक को

स्कूल से परीक्षा देने के बाद लौटते समय किया था अगवा

पहचान नहीं पाई है। इसके बाद छात्रा को मोटरसाइकिल पर बैठ कर दो युवक मलारना डूंगर थाना क्षेत्र के सुनसान इलाके में एक मकान पर ले गए छात्रा को करीब 12:30 बजे मंडावरी थाना क्षेत्र के एक स्कूल के नजदीक से अगवा किया एवं करीब 8 घंटे पीड़िता को दोनों युवक मोटरसाइकिल पर बैठ कर 8 घंटे सड़कों पर घूमते रहे। साढ़े आठ बजे सुनसान जगह एक मकान पर लेकर पहुंचे। पीड़ित छात्रा को सुनसान जगह वहां बेहोश हो गई। इसके बाद सामूहिक दुष्कर्म की घटना को अंजाम दिया गया। पीड़िता छात्रा को रात्रि में करीब डेढ़ बजे होश आया। इसके बाद छात्रा को 15 दिसंबर को दोपहर करीब दो लोग मोटरसाइकिल से मलारना डूंगर थाना क्षेत्र के एक पेट्रोल पंप के पास छोड़ गए। पूरे मामले की जांच दोसा जिले के नागल राजावतान डिप्टी एसपी अधिकारी मानाराम गर्ग कर रहे हैं।

दुष्कर्म का मामला दर्ज

उदयपुर, (कास)। स्कूली छात्रा का अपहरण कर बंधक बना दुष्कर्म करने वाले छात्र के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीड़िता ने विधी से संघर्षरत बाल अपचारी आरोपी के खिलाफ प्रकरण दर्ज करवाया कि 11 दिसंबर को मैं स्कूल से घर लौट रही थी। इस दौरान बाइक लेकर आया आरोपी मुझे बाइक पर बैठा अपहरण कर एक मकान पर ले गया। जहां तीन दिन बंधक बनाए रखा तथा मेरे साथ दुष्कर्म किया। मौका मिलने पर आरोपी के चंगुल से निकल कर घर पहुंच कर परिजनों को आपबीती बता पुलिस को सूचना कर प्रकरण दर्ज करवाया। इस मामले की जांच खेरवाड़ा थानाधिकारी एसआई देवेन्द्रसिंह कर रहे हैं।

# ट्रक ने बाइक को मारी टक्कर, शिक्षा निदेशालय ने डेपुटेशन रद्द किए पत्नी की मौत, पति घायल

भीलवाड़ा, (निर्स)। शाहपुर के बनेड़ा थाना इलाके से गुजरने वाले जयपुर-कांकेरोली मेगा हाईवे सड़क मार्ग पर सरदार नगर में एक ट्रक ने बाइक को टक्कर मार दी जिसमें बाइक सवार राजेंद्र सिंह को पत्नी की मौके पर ही मौत हो गई तथा पति राजेंद्र सिंह गंभीर घायल हो गया। घायल अवस्था में राजेंद्र सिंह को भीलवाड़ा पहुंचाया गया।

जानकारी अनुसार बामनिया निवासी राजेंद्र सिंह अपनी पत्नी विष्णु कंवर (50 वर्ष) के साथ बाइक से बामनिया से भीलवाड़ा जा रहे थे कि शाहपुर की तरफ से आ रहे ट्रक ने सरदार नगर उच्च माध्यमिक विद्यालय

के पास पीछे से बाइक को टक्कर मार दी, टक्कर इतनी जबरदस्त थी की बाइक से उछल कर विष्णु कंवर व राजेंद्र सिंह नीचे गिर गए। हादसे में विष्णु कंवर के ज्यादा चोट लग जाने से मौके पर ही मौत हो गई। वहीं घायल अवस्था में राजेंद्र सिंह को भीलवाड़ा चिकित्सालय पहुंचाया गया। देखते ही देखते लोग एकत्रित हो गए, सूचना मिलते ही शाहपुर अतिरिक्त पुलिस अधीक्षक किशोरी लाल, उपखंड अधिकारी नेहा छिपा थानाधिकारी पुलिस जापते के साथ मौके पर पहुंचे। देखते देखते लोगों ने सड़क मार्ग पर जाम लगाकर प्रदर्शन कर मुआवजे की मांग करने लगे।

श्रीगंगानगर, (निर्स)। राज्य में सल्ला बदलने और नई सरकार के कामकाज संभालने के साथ ही प्रभाव अब दिखना शुरू चुका है। माध्यमिक व प्रारम्भिक शिक्षा विभाग और शिक्षा निदेशालय में वर्षों से प्रतिनियुक्ति पर कार्यरत कर्मचारियों तथा शिक्षकों को रिलीव करने के आदेश जारी हुए हैं। श्रीगंगानगर व अनुपगढ़ जिले में स्थिति इसके विपरीत है। यहां पर ऐसे बहुत से शिक्षक और कंप्यूटर अनुदेशक हैं जो विभिन्न सरकारी कार्यालयों में लंबे समय से प्रतिनियुक्ति पर जमे हैं। श्रीगंगानगर जिले में विभिन्न शिक्षक, कंप्यूटर

कंप्यूटर अनुदेशकों की प्रतिनियुक्ति की वजह से स्कूलों में लैबों का संचालन प्रभावित हो रहा है

हो रहा है। कई स्कूलों में शिक्षक प्रतिनियुक्ति पर हैं। अध्यापकों की कमी के विरोध में कई जगह ग्रामीण तालाबंदी तक कर चुके हैं। मुख्य जिला शिक्षा अधिकारी, शिक्षा विभाग, श्रीगंगानगर पत्रा लाल कड़ेला ने बताया कि, प्रारम्भिक व माध्यमिक शिक्षा विभाग में कोई कर्मिक प्रतिनियुक्ति पर है तो इसकी सूचना सोमवार को मंगवाकर इसे निरस्त किया जाएगा। कहीं पर अध्यापक नहीं है तो वो वहां पर कार्य व्यवस्था के लिए आस-पड़ोस के स्कूल से शिक्षक लगाया जाएगा। यह आदेश माध्यमिक

व प्रारम्भिक शिक्षा के साथ ही पंजीयक कार्यालय में कार्य व्यवस्था पर लगे सभी कर्मिकों पर लागू होगा। पूर्ववर्ती कांग्रेस सरकार के समय माध्यमिक-प्रारम्भिक शिक्षा के साथ पंजीयक कार्यालय में भी बड़ी संख्या में कर्मचारियों-शिक्षकों को स्कूलों से लाकर लगाया गया था। निदेशालय के स्टॉफ ऑफिसर ने सभी अनुभाव प्रभावियों से कहा है कि यदि अनुभाव में कर्मचारी की आवश्यकता है, तो इसके लिए निदेशक से अनुमति लेकर ही रखा जा सकेगा। इस आदेश के कारण प्रतिनियुक्ति पर लगे कर्मियों में खलबली मची है।

# रणथम्भौर में वृद्ध बाघिन व युवा बाघ में बढ़ रहा स्नेह



वृद्ध बाघिन व युवा बाघ में बढ़ रहे स्नेह को देख पर्यटक अर्चिभित हैं।

बॉली-बामनवास, (निर्स)। सर्वाइ माधोपुर रणथम्भौर नेशनल टाइगर पार्क के जोन नंबर एक व 6 पर एक वृद्ध बाघिन व युवा बाघ में बढ़ रहे स्नेह को देखकर पर्यटक अर्चिभित हैं।

पर्यटकों ने अनेकों फोटो व वीडियो सोशल मीडिया पर डालकर आमजन का भी ध्यान इस ओर आकर्षित किया है। इन दोनों को 1 वर्ष से अनेकों बार एक साथ देखा गया है जबकि बाघ, बाघिन अगर एक दूसरे को लाइक नहीं करते हैं तो वह उनके नजदीक किसी भी हालत में नहीं जाते हैं लेकिन उनकी नजदीकियों से पर्यटकों व आमजन को यह पूरा आभास हो गया है कि दोनों के बीच स्नेह बढ़ रहा है दोनों एक वर्ष से बाघिन टी-39 नूर एवं बाघ टी-101

दोनों को कई बार एक साथ विचरण करते देखा गया

को कई बार एक साथ देखा जा चुका है लेकिन गत 3 दिन से अक्सर यह पर्यटकों को दोनों एक साथ नजर आ रहे हैं। बाघिन टी -39नूर की उम्र करीब 17 वर्ष है जो कि अपनी वृद्धावस्था में चल रही है। बाघ, बाघिन की उम्र मात्र 20 से 22 वर्ष तक की होती है एवं जिस बाघ टी-101 को बाघिन के साथ देखा जा रहा है वह अपने पूर्ण यौवन मात्र 9 वर्ष की उम्र का है। दोनों को अनेकों बार जॉन नंबर एक व छह में विचरण करते देखा जा चुका है। दोनों का स्नेह पर्यटकों को रोमांचित कर रहा है।

# मकान मालिक को कमरे में बंद कर लाखों की डकैती

50 तोला सोना, चार किलो चांदी और 4.50 लाख नगदी ले गए बदमाश, पड़ोसियों के भी गेट बंद किये

रूपवास, (निर्स)। गहनौली थाना इलाके में 8 से 10 बघनों ने एक मकान में डकैती की वारदात को अंजाम दिया। बदमाशों के मकान मालिक और उसकी पत्नी को कमरे में बंद कर दिया और घर से 50 तोला सोना, 4 किलो चांदी 4 लाख 50 हजार रुपये लूटकर के गए। बदमाशों ने वारदात के दौरान पड़ोसियों के गेट को भी बंद कर दिया। घटना कांदौली गांव की है।

मकान मालिक सुभाष ने बताया कि, वह रात को अपनी पत्नी सुमन के साथ घर में सो रहा था। रात करीब 12

बजकर 30 मिनट पर वह पानी पीने के लिए उठा, तब तक सब ठीक था। पानी पीने के बाद वह कमरे में जाकर सो गया। उसके घर का एक गेट रात को खुला रह गया था। वहां से कुछ बदमाश घर में घुसे और दूसरे कमरे में रहे गोदरेज की अलमारी का ताला तोड़ दिया। जिसमें से बदमाश 50 तोला सोना, 4 किलो चांदी और 4 लाख 50 हजार लूट कर ले गए।

सोते समय मकान मालिक को किया कमरे में बंद:- जब सुबह के समय सुभाष और उसकी पत्नी उठे तो कमरे का गेट बाहर से बंद था। जिसके

बाद सुभाष ने अपने भाई को फोन कर उठाया और गेट को खुलवाया। तब उसने देखा तो उसके घर का सामान बिखरा हुआ था।

गोदरेज की अलमारी में रखे नकदी और जेवर गायब थे। उसने घटना के बारे में आसपास के लोगों को बताया तो, पता लगा सुभाष के सामने रहने वाले पड़ोसी के गेट की भी कोई कुंडी लगा कर चला गया था। घटना की सूचना सुभाष ने तुरंत गहनौली थाने को दी। जिसके बाद पुलिस मौके पर पहुंची, और छानबीन की, फिलहाल पुलिस चोरों का पता लगाने में जुटी हुई है।

जोधपुर, (कास)। आरबीएल बैंक से 9 करोड़ रुपए की धोखाधड़ी करने वाले दो आरोपी आरोपी हिमांशु प्रजापत (22) व सचिन राठीड (26) को गिरफ्तार कर लिया है। दोनों को सीआईटी सीबी हैडक्वार्टर की सूचना पर जोधपुर की साइबर सेल थाना पुलिस ने गिरफ्तार किया है।

गौरतलब है कि अगस्त महीने में जोधपुर के साइबर थाना में नौ करोड़ रुपए की साइबर ठगी के संबंध में मुकदमा दर्ज हुआ था। बैंक के क्रेडिट कार्ड धारकों ने बैंक सर्वर को हैक कर ऑनलाइन अपने स्पष्ट जमा बतकर बैंक से नगद पैसे निकाले थे। मामले में जोधपुर साइबर थाना पुलिस जोधपुर द्वारा ने पहले छह आरोपियों को गिरफ्तार किया था। इस मामले में हिमांशु व सचिन राठीड की पुलिस को तलाश थी।

बैंक के क्रेडिट कार्ड धारकों ने बैंक सर्वर को हैक कर ऑनलाइन अपने स्पष्ट जमा बतकर बैंक से नगद पैसे निकाले थे

मामले में जोधपुर साइबर थाना, जोधपुर पुलिस ने पहले छह आरोपियों को गिरफ्तार किया था, दो जनों की पुलिस को तलाश थी।

यह है मामला:- आरबीएल बैंक लिमिटेड जयपुर के सहायक उप प्रबंधक निखिल पुरोहित ने साइबर थाना जोधपुर में 29 अगस्त 2023 को एक रिपोर्ट दी थी। जिसमें बताया कि मसूरिया कॉलोनी शास्त्री नगर में उनकी बैंक की शाखा है। बैंक के कुछ क्रेडिट कार्ड धारकों ने कुछ व्यापारियों के साथ मिलीभगत कर 9 करोड़ रुपए की ठगी की है। कार्ड धारकों व अन्य

ने धोखाधड़ी करने के लिए पूर्व नियोजित उद्देश्य के साथ बैंक सर्वर से छेड़छाड़ कर कंप्यूटर सिस्टम या कंप्यूटर नेटवर्क को हैक कर साइबर ठगी की है। ठगी का यह कार्य जुलाई से 16 अगस्त 2023 तक किया गया है। आरोपी राशि का भुगतान करने से मना कर रहे हैं। बैंक द्वारा संपर्क करने पर बैंक के अधिकारियों को गंभीर परिणाम करने की धमकी दी है।

# राष्ट्रीय राजमार्ग जाम करने के आरोप में पांच जने गिरफ्तार

राजकार्य में बाधा पहुंचाने का मामला हुआ दर्ज, कोर्ट ने सभी को भेजा जेल

बामनवास, (निर्स)। उपखंड क्षेत्र में पुलिस पर गलत बर्ताव का आरोप लेकर राष्ट्रीय राजमार्ग जाम करना पांच लोगों को भारी पड़ गया। बार-बार समझाईस के बाद भी राजमार्ग पर जाम लगा कर हंगामा करने के चलते पांच युवकों को जिला पुलिस अधीक्षक द्वारा मिले निर्देशों पर गडित एक पुलिस टीम द्वारा गिरफ्तार किया गया है।

थानाधिकारी हवा सिंह मंगवाली जानकारी देते हुए बताया कि इस मामले को लेकर पुलिस टीम में सहायक उप निरीक्षक अब्दुल खलिक, सहायक उप निरीक्षक हरसुख, रामावतार, हैड कांस्टेबल हनुमान सिंह, कांस्टेबल मानसिंह, महावीर सिंह, जितेंद्र सिंह, मुकुट बिहारी, हरिमोहन, वीरेंद्र सिंह एवं महिला कांस्टेबल गीता शामिल किया गया था। जहां पुलिस टीम ने कारवाई कर शनिवार शाम को राष्ट्रीय राजमार्ग 23 सीतोड़ भूट्टे पर जाम लगाने के आरोप में पांच जनों को गिरफ्तार किया है। वहीं उनके खिलाफ राजकार्य में बाधा पहुंचाने का मामला दर्ज किया है। थाना प्रभारी हवा सिंह मंगवावा के अनुसार राष्ट्रीय राजमार्ग जाम करने के आरोप में अनंत पुत्र नेमीचंद मीणा निवासी



पुलिस ने राजमार्ग जाम करने के आरोप में युवकों को गिरफ्तार किया।

बड़ीला, कुंजीलाल पुत्र रामस्वरूप मीणा निवासी ठीकरिया, लेखराज पुत्र किशोरी लाल मीणा निवासी बड़ीला, महेंद्र पुत्र कलुआराम योगी निवासी उदेई खुर्द पुलिस थाना पीलोदा तथा महेंद्र पुत्र रामकेश पुर्जर निवासी देहरी पुलिस थाना

बाटोदा को गिरफ्तार किया है। थाना अधिकारी मंगवाले ने बताया कि सभी पांचों आरोपियों को रविवार को अक्कास कालीन न्यायाधीश के समक्ष पेश किया गया जहां पर न्यायाधीश द्वारा सभी पांच आरोपियों को जेल भिजवा दिया।

महिला ने ट्रेन के आगे कूदकर जान दी

बीकानेर, (निर्स)। अश्लील वीडियो बनाकर उसको परेशान करने से परेशान महिला ने सुसाइड कर लिया। मामला नोखा थाना क्षेत्र का है। मृतका के भाई ने आरोपी के खिलाफ इस आशय की रिपोर्ट दी है। रिपोर्ट में बताया कि करीब एक साल से सुरेश पुत्र महीराम का उसकी बहन के घर आना-जाना था।

दो-तीन माह से उसकी बहन गुमशुम व उदास रहने लगी। बहन से उदास होने का कारण पूछा, तो उसने बताया कि आरोपी सुरेश ने उसके अश्लील वीडियो बना लिए हैं और उससे अवैध संबंध बनाने का दबाव बना रहा है। उसने ऐसा करने से मना किया, तो वह वीडियो वायरल करने की धमकी देता है। इस मामले में पंच-पंचायती की गई, तो आरोपी ने अपनी गलती स्वीकार कर भविष्य में उसे परेशान नहीं करने का आश्वासन दिया। बदनामी के डर से उन्होंने कोई कानूनी कार्यवाही भी नहीं की। अब पिछले कुछ दिनों से आरोपी सुरेश फिर से उसकी बहन को अश्लील वीडियो वायरल करने की धमकी देने लगा, जिससे उसकी बहन सदमे में आ गई। शनिवार को आरोपी ने फिर से उसकी बहन को अवैध संबंध बनाने के लिए मजबूर किया, तो उसने ट्रेन के आगे कूदकर खुकुशी कर ली। इससे पूर्व शुक्रवार को उसकी बहन बिना बताए घर से निकल गई थी। उसकी काफी तलाश करने पर नहीं मिली और शनिवार को सूचना मिली कि उसने ट्रेन के आगे आकर खुदकुशी कर ली है। पुलिस मामला दर्ज कर जांच कर रही है।

# दसवीं बोर्ड अर्द्धवार्षिक परीक्षा का पेपर सोशल मीडिया पर वायरल

दिनभर रही शहर में पेपर आउट की चर्चा, विभाग के अधिकारियों ने की बैठक

सादुलपुर, (निर्स)। राजस्थान माध्यमिक शिक्षा बोर्ड की हो रही अर्द्धवार्षिक परीक्षा में कक्षा दसवीं का सोमवार को सामाजिक विज्ञान का होने वाला पेपर वायरल होने पर पेपर आउट होने की शहर में चर्चा दिनभर जोरों पर रही। जात रहे कि कक्षा 10 वीं का सामाजिक विज्ञान का पेपर सोमवार 18 दिसम्बर 2023 को होना है। लेकिन परीक्षा शुरू होने के एक दिन पहले ही रविवार को पेपर सोशल मीडिया पर वायरल हो रहा है। जिसको लेकर शिक्षा विभाग में हडकम्प मच चुका है।

इस संबंध में विभाग के संबन्धित अधिकारियों और नोडल अधिकारियों ने बताया कि कक्षा 10 वीं के सोशल मीडिया पर पेपर वायरल होने की शहर में चर्चा चल रही है। लेकिन इस बात की पुष्टि नहीं हुई है कि पेपर वाट्सएप पर कहाँ से लीक हुआ है तथा सोमवार को होने वाला पेपर होने के बाद ही वास्तविक स्थिति का खुलासा हो सकेगा। सोशल मीडिया पर वायरल होने वाले पेपर पर साफ लिखा हुआ है कि अर्द्धवार्षिक परीक्षा सत्र 2023-24

सामाजिक विज्ञान, जिसको असली पेपर मानकर सोशल मीडिया पर शेयर कर रहे हैं। इस संबंध में शहर के अनेक लोगों और अभिभावकों ने बताया कि अगर सोमवार को होने वाला जो वायरल हो रहा है वहीं पेपर है, तो यह विद्यार्थियों के भविष्य के साथ खिलवाड़ होगा तथा शिक्षा विभाग की बड़ी चुक भी होगी।

इस संबंध में नोडल अधिकारी तथा राजकीय उच्च माध्यमिक विद्यालय राजगढ़ जिला चूरू के संस्था प्रधान सुरेंद्र सिंह पुनिया ने बताया कि विभाग की ओर से जारी पेपर सुरक्षित और सील है तथा आलमारी में रखे पेपर को आधा घण्टे पहले परीक्षा प्रभारी तथा मौजूद प्रधानाध्यापक की उपस्थिति में खोला जाता है। तथा पेपर लीक होना संभव नहीं है। यह पेपर हो रहा है वायरल:- 11 दिसंबर से दसवीं कक्षा के अर्द्धवार्षिक परीक्षा शुरू हुई थी, अब तक अंग्रेजी हिंदी साइंस और गणित की परीक्षा हो चुकी है तथा 18 दिसंबर 2023 को सामाजिक विज्ञान की परीक्षा होगी, इससे पहले ही सोशल मीडिया

सोमवार को होने वाले पेपर आउट होने की पुष्टि नहीं हुई

सोमवार को पेपर खोलने के बाद ही दसवीं और गलत का खुलेगा राज

पर एक पेपर वायरल हो रहा है। पेपर पर अर्द्धवार्षिक परीक्षा सत्र 2023-24 लिखा हुआ है, पेपर में दो पेज हैं, पहले पेज पर केवल विकल्प प्रश्न है तथा दूसरे पेज पर कुल प्रश्नों की संख्या 13 लिखी गई है। बल्देश शर्मा ब्लॉक शिक्षा अधिकारी सादुलपुर जिला चूरू का कहना है कि जो पेपर सोशल मीडिया पर वायरल हुआ है, उसे अभी आउट नहीं मान सकते। क्योंकि यह पेपर सोमवार को होना है तथा पेपर खोले जाने के बाद ही वास्तविक स्थिति का खुलासा हो सकेगा। पेपर वायरल

सादुलपुर से नहीं है, सादुलपुर क्षेत्र के बाहर से हो सकता है। जिसको जांच की जा रही है तथा जांच के बाद ही विभाग की ओर से कार्रवाई होगी

वहीं इस संबंध में शिक्षा विभाग द्वारा जारी आदेश में लिखा गया है कि समान परीक्षा चूरू के अन्तर्गत अर्द्धवार्षिक परीक्षा दिसम्बर 2023 के दिनांक 18.12.2023 वार सोमवार को द्वितीय पारी में आयोजित विषय सामाजिक विज्ञान कक्षा 10 के प्रश्न पत्र यूसीईओ/पीईईओ / संस्था प्रधान विद्यालयों में सुरक्षित रखे गये हैं। उक्त प्रश्न पत्र फर्स्ट इंडिया न्यूज चैनल तथा अन्य वाट्सअप ग्रुपो पर वायरल हो रहा है। आपकी निर्देशित किया जाता है कि अपने क्षेत्राधीन अन्तर्गत आने वाले यूसीईओ/पीईईओ / संस्था प्रधान विद्यालयों में रखे गये सभी प्रश्न पत्रों की सुरक्षा की समुचित जांच करना सुनिश्चित करें, किसी भी प्रकार की नकारात्मक स्थिति सामने आने पर तत्काल अध्यक्ष एवं जिला शिक्षा अधिकारी (मुख्यालय) माध्यमिक शिक्षा चूरू को अवगत करावें।

# नमो कबड्डी में लालगढ़ मंडल की टीम विजेता एवं रानी बाजार मंडल उप विजेता

बीकानेर, (कासं)। भारतीय जनता पार्टी किसान मोर्चा बीकानेर (शहर) द्वारा दो दिवसीय 16 व 17 दिसम्बर को आयोजित नमो कबड्डी प्रतियोगिता का समापन समारोह कैम्प चन्द्र चौधरी स्मारक में स्थित इंडोर स्टेडियम में आयोजित किया गया। इस प्रतियोगिता में बीकानेर शहर के लालगढ़ मंडल की टीम विजेता एवं रानी बाजार मंडल उप विजेता रही। कार्यक्रम के मुख्य अतिथि प्रदेश महामंत्री भाजपा किसान मोर्चा राजस्थान के ओमप्रकाश यादव ने खिलाड़ियों का हौसला अफजाई करते हुए कहा कि कबड्डी एक पारंपरिक एवं शरीर में उसाह जगाने वाला खेल है। कार्यक्रम में जिला उपाध्यक्ष पूनमचंद पुनिया ने खेलों इंडिया और फिट इंडिया के बारे में विस्तृत जानकारी प्रदान की।



नमो कबड्डी प्रतियोगिता के विजेताओं को प्रदेश महामंत्री भाजपा किसान मोर्चा राजस्थान के ओमप्रकाश यादव ने पुरस्कार से नवाजा।

नमो कबड्डी खेल प्रतियोगिता के खेल संयोजक दीपक यादव ने बताया कि इस प्रतियोगिता में बीकानेर पूर्व और पश्चिम विधानसभा के किसान मोर्चा के 8 मंडलों के उत्कृष्ट खिलाड़ियों का चयन कर टीमें बनाई गई है। इस अवसर पर दोनों विधानसभा के 8 मंडलों के अध्यक्षों, भाजपा पदाधिकारी एवं कार्यकर्ताओं को अहम भूमिका रही। खेल की विजेता टीम को मुख्य अतिथि ने प्रतीक चिन्ह के रूप में शिल्ड एवं प्रोत्साहन राशि देकर हौसला अफजाई की। सभी प्रतिभागियों को प्रमाण पत्र वितरित किए गए। इस अवसर पर बीकानेर शहर जिलाध्यक्ष विजय आचार्य, किसान

मोर्चा के जिलाध्यक्ष श्यामसुंदर चौधरी, पूर्व महापौर नारायण चौपड़ा, राष्ट्रीय कार्यकारिणी सदस्य देवकिशन मारू, सीताराम सियाग, कमल किशोर धांधू, जिला महामंत्री नरेश नायक, किसान मोर्चा लालगढ़ मंडल अध्यक्ष तेजेन्द्र सिंह गिल, पूनमचंद पुनिया, आईटी जिला संयोजक चरार सिंह चौहान, किसान मोर्चा के जिला मंत्री नखत सिंह राठौड़, विकास कौशिक, कमल सेन मांगीलाल गोदारा, जिला संयोजक हनुमान सिंह चावड़ा, आईटी संयोजक रमेश चंद्र भाटी, रवि मारू, मीडिया प्रभारी अखेरराज पंवार आदि की उपस्थिति रही। इस प्रतियोगिता के

कोच भागीरथ सियाग और उनकी टीम की अहम भूमिका रही। कार्यक्रम की शुरुआत शहीदों को पुष्पांजलि अर्पित कर किया। मुख्य अतिथियों का स्वागत साफा और माल्यार्पण कर किया गया। कार्यक्रम के अंत में नमो कबड्डी प्रतियोगिता के जिला संयोजक दीपक यादव ने सभी का आभार प्रकट किया। सिडाना स्पोर्ट्स ने 133 रनों से हराया। प्रवक्ता शंकर सेवग ने बताया कि सिडाना स्पोर्ट्स ने टॉस जीत कर पहले खेलते हुए निर्धारित 40 ओवर में 5 विकेट पर 231 रन बनाये जिसमें सक्षम विश्नोंई ने 67 रन, राजेश कुमावत 55 रन, विनोद कुमावत ने भी 34 रन बनाये। एनडब्ल्यूसीसी के रोहित शर्मा व पवन विश्नोंई ने दो-दो विकेट लिये। सिडाना स्पोर्ट्स के हर्ष जनागल की फिरकी गेंदबाजी के आगे एनडब्ल्यूसीसी की टीम ने चुटने टेक दिये। हर्ष ने 13 रन देकर 5 विकेट लिए एनडब्ल्यूसीसी की टीम 34 ओवर में 98 रन पर आउट

एनडब्ल्यूसीसी को 133 रनों से हराया। प्रवक्ता शंकर सेवग ने बताया कि सिडाना स्पोर्ट्स ने टॉस जीत कर पहले खेलते हुए निर्धारित 40 ओवर में 5 विकेट पर 231 रन बनाये जिसमें सक्षम विश्नोंई ने 67 रन, राजेश कुमावत 55 रन, विनोद कुमावत ने भी 34 रन बनाये। एनडब्ल्यूसीसी के रोहित शर्मा व पवन विश्नोंई ने दो-दो विकेट लिये। सिडाना स्पोर्ट्स के हर्ष जनागल की फिरकी गेंदबाजी के आगे एनडब्ल्यूसीसी की टीम ने चुटने टेक दिये। हर्ष ने 13 रन देकर 5 विकेट लिए एनडब्ल्यूसीसी की टीम 34 ओवर में 98 रन पर आउट

## करणपुर सीट पर त्रिकोणीय मुकाबला, कुन्नर को सहानुभूति की आस

करणापुर, (कासं)। करणापुर विधानसभा सीट पर त्रिकोणीय मुकाबला है। और इसमें बाजी कौन मारेगा, इसका खुलासा 8 जनवरी को मतगणना के बाद ही होगा। कांग्रेस प्रत्याशी गुरमीत सिंह कुन्नर के निधन से इस विधानसभा क्षेत्र में चुनाव स्थगित हो गए थे। अब चुनाव आयोजन ने नए सिरे से चुनाव कार्यक्रम तय किया है। कांग्रेस ने रूपिन्द्र उर्फ रूबी कुन्नर को प्रत्याशी बनाया है जो दिवंगत गुरमीत सिंह कुन्नर के बेटे हैं। उनका मुकाबला भाजपा के सुरेन्द्रपाल सिंह टोटी और आम आदमी पार्टी के पृथीपाल सिंह संघू से है। विधानसभा चुनाव 2018 में जनता ने कांग्रेस प्रत्याशी गुरमीत सिंह कुन्नर को विधायक बनाया था। निर्दलीय पृथीपाल सिंह संघू दूसरे तथा भाजपा के सुरेन्द्रपाल सिंह टोटी तीसरे स्थान पर रहे थे।

■ कांग्रेस प्रत्याशी गुरमीत सिंह कुन्नर के निधन से यहां चुनाव स्थगित हो गए थे

■ कांग्रेस ने गुरमीत सिंह कुन्नर के बेटे रूपिन्द्र उर्फ रूबी कुन्नर को प्रत्याशी बनाया है

इस बार फर्क इतना ही है कि गुरमीत सिंह कुन्नर का निधन होने पर उनके बेटे को टिकट दी गई है। भाजपा की टिकट नहीं मिलने पर पृथीपाल सिंह संघू ने आम आदमी पार्टी का दामन थामा है। टोटी की स्थिति पूर्ववत है। भाजपा ने उन्हीं को टिकट दिया है। वर्ष 1985 में इस विधानसभा सीट से

निर्दलीय गुरदीप सिंह ने कांग्रेस प्रत्याशी जगतर सिंह कंग को हराकर चुनाव जीता था। कांग्रेस को इस चुनाव में सहानुभूति वोट मिलने की उम्मीद है। करणापुर विधानसभा क्षेत्र की जनता को सक्रिय राजनीति के चालीस वर्ष समर्पित करने वाले गुरमीत सिंह कुन्नर की राजनीतिक छवि बेदाग रही। सादगी और सीधेपने के कारण उनका अपना अच्छा खासा वोट बैंक था। कांग्रेस ने उन्हीं को छवि का लाभ लेने के लिए बेटे को टिकट दिया है। प्रदेश में भाजपा की सरकार बनने से भाजपा को फायदा मिलने की उम्मीद है। आम आदमी पार्टी के प्रत्याशी संघू पंजाब से पूरा पानी लाने का वादा मतदाताओं से कर रहे हैं। मतदाता अभी खामोश हैं, इसलिए ऊंट किस करवट बैठेगा इसका अंदाजा लगाना मुश्किल है।

## मांगों का ज्ञापन सी.एम.को भेजा

बीकानेर, (कासं)। अखिल भारतीय सफाई श्रमिक कांग्रेस ने राज्य के मुख्यमंत्री भजनलाल शर्मा को राज्य निकायों की नगर पालिका, परिषद, निगम-बोर्डों के सफाई कर्मियों की 18 सूत्रीय सामयिक समस्याओं का ज्ञापन प्रेषित कर उसके निस्तारण की मांग की। संगठन सफाई कर्मी सरकार का सहयोग करेगा। संगठन के राष्ट्रीय अध्यक्ष मुकेश राजस्थानी ने मुख्यमंत्री भजनलाल शर्मा को प्रेषित ज्ञापन में जनसंख्या के अनुरूप भर्ती करने की मांग की। साथ ही पूर्ववर्ती सरकार के जारी नोटिफिकेशन सफाई कर्मचारी भर्ती-2023 की क्रियान्विति करने, सर्वोच्च न्यायालय के निर्णयान्तर्गत सफाई कर्मियों से बिना किसी उपकरण के भूमिगत नालों, कुओं व सैप्टिक टैंकों की सफाई न करने, प्रशिक्षित सफाई कर्मियों से सफाई कार्य कराने, बीकानेर नगर निगम बोर्ड में पारित निर्णय के तहत 225 सफाई कर्मचारी पद सृजित कराने, मृतक आश्रितों को अनुकंपा नियुक्ति में प्राथमिकता देने की मांग की।

## हनीट्रैप मामले में महिला आरोपी गिरफ्तार

श्रीकरणापुर, (कासं)। अश्लील वीडियो वायरल करने की धमकी देकर लाखों रुपये हड़पने के प्रकरण में पुलिस ने एक महिला आरोपी को गिरफ्तार किया। पकड़ी गई महिला को मुख्य आरोपी बताया जा रहा है। प्रकरण में दो आरोपियों को पहले ही गिरफ्तार किया जा चुका है जो अदालत के आदेश पर जेल में हैं। सीआईए सतीश यादव व एसआई वैराज को गिरफ्तार किया। पकड़ी गई महिला को मुख्य आरोपी बताया जा रहा है। पुलिस अधिकारियों ने यह भी बताया कि प्रकरण में पंचायत समिति के निलंबित कार्मिक हरजीत सिंह व जेकी नामक आरोपी को पहले ही गिरफ्तार कर जेल भिजवाया जा चुका है। पुलिस अधिकारियों ने बताया कि प्रिया पत्नी गणेश अग्रवाल निवासी

■ अश्लील वीडियो वायरल करने की धमकी देकर लाखों रुपये हड़पने के प्रकरण में पुलिस ने महिला आरोपी को गिरफ्तार किया

रायसिंहनगर ने चार नवम्बर 2023 को रिपोर्ट दी थी कि दो अक्टूबर को जसपाल सिंह के साथ वह कार पर किसी काम से श्रीकरणापुर आये। इस दौरान बस अड्डे पर अमनदीप कौर, मायारानी, हरजीत सिंह, विजय व जैकी ने उनसे मारपीट की व गाड़ी सहित गांव बडिगा में अमनदीप कौर के घर ले गए। वहां अश्लील वीडियो बनाने व वायरल करने की धमकी देकर जसपाल सिंह से एक लाख रूपये छीन लिए थे।

## सूनसान खेत में मिला युवक का नग्न शव

बीकानेर, (कासं)। गंगाशहर पुलिस थाना क्षेत्र में एक सूनसान खेत में एक युवक का नग्न अवस्था में शव मिलने से हड़कम्प मच गया। शव को रेत में घसीटने के निशान भी मिले हैं। इसकी सूचना मिलने के बाद फिलहाल पुलिस जांच पड़ताल में जुट गई है। युवक के शरीर पर चोटों के निशान भी सामने आये हैं। ऐसे में आशंका जताई जा रही है कि युवक की हत्या के बाद शव को फेंक दिया गया। थानाधिकारी परमेश्वर सुथार ने बताया कि चांडक पेटील पंप के पीछे उदयरामसर गांव की रोही स्थित एक सूरसान खेत में एक युवक का नग्न अवस्था में शव मिला है। फिलहाल पुलिस मृतक की शिनाख्त करने में जुटी है। मृतक की उम्र 30-35 साल

■ शव पर चोटों के निशान व रेत में घसीटने के निशान भी मिले हैं

बताई जा रही है। एएसपी सिटी दीपक शर्मा व सीओ मुकेश सोनी ने भी घटना स्थल का मुआयना किया है। पुलिस के अनुसार मृतक के शरीर पर चोटों के निशान हैं। आशंका जताई जा रही है कि इससे पहले युवक को बुरी तरह से पीटा गया है। पेट, कमर, सिर व पैर में चोटों के निशान हैं। पैर पर दो घाव के निशान भी हैं। घटनास्थल पर शव को रेत पर घसीटे जाने के निशान भी मिले हैं। पुलिस ने आशंका जताई है कि प्रेम प्रसंग का मामला हो सकता है।

## हत्या के आरोपी को दबोचा

बीकानेर, (कासं)। हत्या के मामले में पिछले आठ माह से सूरत बदलकर फरार काट रहे हत्या के आरोपी को पुलिस ने घर दबोचा। पुलिस ने आरोपी पर दस हजार रुपये का इनाम घोषित कर रखा था। गिरफ्तार आरोपी अबलू मेघवाल पुत्र बिंजाराम है जो कि हत्या के मामले में आठ माह से फरार था। पुलिस ने आरोपी को उसके घर बाई 13 पलाना से गिरफ्तार कर लिया। बता दें कि छह अप्रेल को बारादत के बाद से आरोपी अपना हुलिया बदलकर अहमदाबाद व सूरत समेत बीकानेर के अनेक स्थानों पर फरारी काट रहा था। गौरतलब है कि छह अप्रेल को पलाना निवासी राजकुमार जाट ने रिपोर्ट थाने में दी थी। जिसमें उसके भाई पन्नालाल के साथ मुकेश व दो-तीन अन्य पर मारपीट का आरोप लगाया था।

## गाजर से लदी ट्रैक्टर-ट्रॉली नहर में गिरी, कूदकर जान बचाई

श्रीगंगानगर, (कासं)। शहर के समीप पंजाब रोड पर जवाहर नगर थाना इलाके में साधुवाली गांव में गंगनहर में करीब पौने एक बजे गाजर से लदी ट्रैक्टर-ट्रॉली गंगनहर में गिर गई। ट्रैक्टर व ट्रॉली में बैठे चालक व अन्य ने कूदकर जान बचाई। मौके पर काफी संख्या में किसान एकत्रित हो गए। ट्रैक्टर-ट्रॉली निकालने के लिए क्रेन मंगवाई गई। किसान युनियन के नेता अमर सिंह बिश्नोंई ने बताया कि हरेदसे अपनी ट्रैक्टर-ट्रॉली में करीब 50 कट्टे गाजर लेकर साधुवाली में गंगनहर पर घुलाई कराने के लिए आया था। जिसने ट्रैक्टर-ट्रॉली को बैक करके नहर किनारे लगा दिया। इसी दौरान ट्रैक्टर

■ गाजर धोने के लिए ट्रैक्टर-ट्रॉली को बैक करके नहर किनारे लगा दिया

■ ट्रैक्टर अचानक स्टार्ट हो गया और नहर की तरफ चल दिया

अचानक स्टार्ट हो गया और बैक गियर लगा होने के कारण पीछे नहर की तरफ चल दिया। यह देखकर चालक व ट्रॉली पर कट्टे उतारने चढ़े व्यक्तियों ने कूदकर जान बचाई। गाजर से लदी ट्रैक्टर-ट्रॉली पूरी

पानी में समा गई। इस दौरान यहां आसपास के लोग मौके पर एकत्रित हो गए। मामले की सूचना पुलिस को भी दी गई। वहीं किसानों ने ट्रैक्टर-ट्रॉली को बाहर निकालने के लिए क्रेन मंगवाई है। जिससे ट्रैक्टर-ट्रॉली को नहर से बाहर निकाला जायेगा। किसानों ने बताया कि नहर किनारे किसान ने ट्रैक्टर-ट्रॉली को बैक करके लगा कर ट्रैक्टर का इंजन बंद कर दिया था। इस पर वहां कुछ किसान कट्टे उतारने के लिए ट्रॉली पर चढ़ गए थे और चालक ट्रैक्टर पर बैठा था। तभी वायरिंग में शॉर्ट सर्किट होने से ट्रैक्टर चालू हो गया और बैक गियर लगा होने के कारण नहर की तरफ चला गया। कूदकर किसान ने जान बचाई।

## उदयरामसर दादाबाड़ी में दादा गुरुदेव की देवली के आगे स्नात्र पूजा

बीकानेर, (कासं)। श्री चिंतामणि जैन मंदिर प्रत्यास के तत्वावधान में रविवार को उदयरामसर दादाबाड़ी में श्री जैन श्वेताम्बर खततपरमागच्छ संघ से सम्बद्ध ज्ञान वाटिका के बच्चों व उनके अभिभावकों ने उस्ताह उमंग व धर्तिक भाव से भजन गाते हुए भगवान वासुपुत्र स्वामी व दादा गुरुदेव की देवली के आगे स्नात्र पूजा की। महावीर क्लब की ओर से भी दादाबाड़ी में दोपहर पूजा व प्रसाद का आयोजन रखा गया। श्री चिंतामणि जैन मंदिर प्रत्यास के अध्यक्ष निर्मल धारीवाल ने बताया कि ज्ञान वाटिका की प्रभारी सुनीता नाहटा रविवारीय जिनालय पूजा के समन्वयक पवन खजांची व ज्ञानजी सेठिया के नेतृत्व बच्चों ने करीब तीन बजे तक जैन विधि अनुसार पूजा की। पूजा में हिस्सा लेने वाले बालक-बालिकाओं व उनके अभिभावकों का



उदयरामसर दादाबाड़ी में श्री जैन श्वेताम्बर खततपरमागच्छ संघ से सम्बद्ध ज्ञान वाटिका के बच्चों व उनके अभिभावकों ने स्नात्र पूजा की।

श्रीमहावीर क्लब वरिष्ठ श्रावक चंद्रराज नरेश गोलछा, रतन लाल, दिलीप पारख, कमला देवी, माणक देवी जैन व

बंशीलाल, प्रमोद कुमार गुलगुलिया ने प्रभावना से बहुमान किया। साढ़े तीन सौ से अधिक प्राचीन दादाबाड़ी में पूजा

पक्षाल नवकार महामंत्र जाप दादा गुरुदेव व सभी 24 तीर्थंकरों की स्तुति की। वहीं आओ दादा पधारो दादा पलके

■ सामूहिक पूजा के दौरान हुई भूल पर क्षमा याचना की

■ दादाबाड़ी में पूजा पक्षाल नवकार महामंत्र जाप दादा गुरुदेव व सभी 24 तीर्थंकरों की स्तुति की गई

ही हम बिछाएंगे हे प्रभु आनंददाता ज्ञान हमको दीजिए आदि भजन चैत्यवंदन नई बच्चे मेहुल खजांची, छवि बोधरा, हर्षित व यश सेठिया ने प्रस्तुतियां दीं। सामूहिक पूजा के दौरान हुई भूल पर क्षमा याचना की गई। बच्चों एवं अभिभवकों ने भी स्नात्र पूजा की।

## गुरु तेग बहादुर का शहीदी गुरूपर्व मनाया

बीकानेर, (कासं)। सिख धर्म के नवें गुरु तेग बहादुर का शहीदी गुरूपर्व आज आरसीपी कॉलोनी गुरुद्वारे में मनाया गया। इस अवसर पर गुरुद्वारे में मत्था टेका व गुरुजनों से आशीर्वाद लिया। इस अवसर पर गुरुद्वारा कमेटी द्वारा सरोपा भेंट कर सम्मान किया। इस अवसर पर विधायक सिद्धिकुमारी ने गुरु तेग बहादुर को याद करते हुए विश्व इतिहास में धर्म एवं मानवीय मूल्यों, आदर्शों एवं सिद्धांतों की रक्षा के लिए प्राणों की आहुति देने वाले गुरु तेग बहादुर साहब द्वारा बताया गये मार्ग का अनुसरण करने की बात कही। उन्होंने कहा कि पंजाब में स्थित बकाला जगह पर आध्यात्मिक ज्ञान की प्राप्ति हेतु गुरु तेग बहादुर ने अपने जीवन के बहुत लम्बे अरसे तक गहन साधना व तपस्या की थी। उसके बाद वह सिख धर्म के

## सार-समाचार

### शाकद्वीपीय ब्राह्मण सम्मेलन



प्रांतीय शाकद्वीपीय ब्राह्मण समाज के सम्मेलन में अभिभावकों को सम्मानित किया।

बीकानेर, (कासं)। राजस्थान प्रांतीय शाकद्वीपीय ब्राह्मण महासभा, बीकानेर द्वारा एक दिवसीय अभिभावक सम्मेलन का आयोजन शिव शक्ति सदन के सेठ प्रेमरतन सेवग सभागार में सम्पन्न हुआ। महासचिव संजय शर्मा ने बताया कि एडवोकेट राधेश्याम शर्मा की अध्यक्षता में सम्पन्न सम्मेलन के मुख्य वक्ता योग गुरु शिवकुमार शर्मा थे। बच्चों को शिक्षा के साथ आध्यात्मिक शिक्षा व संस्कारित करने की आवश्यकता पर जोर देते हुए अभिभावकों से आह्वान किया गया कि शिक्षा तभी सम्पूर्ण होती है, जब बच्चों व युवा पीढ़ी संस्कारित होती है। आज की युवा पीढ़ी के असंस्कारित आचरण के कारण समाज में विखंडन की स्थिति बढ़ती जा रही है जिससे परिवार बिखर रहे हैं। स्वागत सम्बोधन मनोज शर्मा मनसा महाराज ने व कार्यक्रम की रूपरेखा रविन्द्र शर्मा ने रखी। शिक्षा कोष संयोजक पुरुषोत्तम सेवग ने बताया कि महासभा द्वारा 24 दिसम्बर से वैदिक संस्कार व योग शिविर का आयोजन किया जा रहा है, जिसमें शाकद्वीपीय ब्राह्मण समाज के बालक-बालिकाएं भाग लेंगी। जेठमल शर्मा ने इस अवसर पर जानकारी दी कि प्रतियोगी परीक्षाओं की तैयारी के लिये सामान्य ज्ञान की प्रतियोगिता का आयोजन किया जायेगा। एक वर्ष में तीन सामान्य ज्ञान प्रतियोगिता का आयोजन करते हुए श्रेष्ठ प्रतियोगियों को पुरस्कृत भी किया जायेगा। कार्यक्रम के अंत में पूर्व महासचिव आर. के. शर्मा ने आभार व्यक्त किया। सम्मेलन में बंगलौर के चेतन शर्मा, बाबूलाल शर्मा, महेश भोजक, दुर्गादत्त भोजक, मनोज शर्मा, प्रहलाद दास सेवग, जगदीश सेवगनी, श्रीराम शर्मा, विजय शंकर शर्मा, जतिन शर्मा, दुर्गा शर्मा, सीमा शर्मा, सुधा भोजक, गुलाब शर्मा व विजया देवी शर्मा सहित मार्शाक्त व अनेक युवक व युवतियों ने भाग लिया।

### गायों को लापसी खिलाई



शिखरचन्द्र सुराना परिवार द्वारा तारा देवी सुराना की पुण्यतिथि पर गंगाशहर गौशाला में गायों को लापसी खिलाई।

बीकानेर, (कासं)। सेवा कार्य के तहत महावीर इंटरनेशनल बीकानेर केन्द्र की प्रेरणा से वीर शिखरचन्द्र सुराना परिवार द्वारा तारा देवी सुराना की 11 वीं मासिक पुण्यतिथि पर नागरिक सेवा समिति गौशाला, बाफना स्कूल के पास गंगाशहर में 17 दिसम्बर रविवार शाम 4:30 बजे 350 किलो लापसी गायों को खिलाई। जिसमें वीर नरेन्द्र सुराणा, वीर कन्हैयालाल बोधरा, वीर शिखर चन्द्र सुराणा, वीर मनीष सुराणा, वीर आवुष सुराणा, संगीता सुराणा, वीर सुरेश गुप्ता, वीर प्रवीण मिश्र, वीर जगदीश बागड़ी, वीर गिरधारी लाल करणानी, वीर देवेन्द्र बैद, वीर मेघराज बोधरा, वीर गौतमचंद बोधरा इस सेवा कार्य में शामिल थे।

### आज से 26 स्थानों पर लगे कैम्प

बीकानेर, (कासं)। केन्द्र सरकार की विभिन्न योजनाओं की जानकारी आमजन तक पहुंचाने, जागरूक करने और लाभ पहुंचाने के उद्देश्य से नगरीय क्षेत्र में विकसित भारत संकल्प यात्रा 18 दिसम्बर से प्रारंभ होगी। यात्रा के दौरान निगम क्षेत्र में 13 दिनों में 26 स्थानों पर कैम्प लगे। प्रत्येक कैम्प अनुसूचे डे-नोडल अधिकारी नियुक्त किए हैं। निगम आयुक्त के एल मीणा के अनुसार डे-नोडल अधिकारी संबंधित पोर्टल पर दैनिक रूप से फोटो, वीडियो व रिपोर्ट अपलोड करवाना सुनिश्चित करेंगे। विकसित भारत संकल्प यात्रा के दौरान शहरी क्षेत्र में 18 दिसम्बर को रविन्द्र रंगमंच व ग्रामीण हाट जेएनबीसी, 19 दिसम्बर को सामुदायिक भवन सेक्टर 7 जेएनबी कॉलोनी व सामुदायिक भवन शिवबाड़ी, 20 दिसम्बर को पीबीएम अस्पताल परिसर व सामुदायिक भवन नागणेचीजी मंदिर के पास, 21 दिसम्बर को चौपड़ा कटला रानी बाजार व रामपुरिया भवन मुख्य बाजार गंगाशहर, 22 दिसम्बर को भीनासर राजकीय उमावित व राजकीय सार्दूल उमावित, 23 दिसम्बर को बीकानेर रेलवे स्टेशन व रामपुरिया जैन कॉलेज कोलेज के अंदर, 24 दिसम्बर को जस्पर गेट व राजकीय सैटेलाइट अस्पताल, 25 दिसम्बर को मुक्ता प्रसाद सामुदायिक भवन व लालगढ़ रेलवे स्टेशन, 26 दिसम्बर को अंत्योदय नगर व बंगला नगर, 27 दिसम्बर को राजस्थानी भाषा साहित्य एवं संस्कृति अकादमी मुरलीधर व्यास नगर व नगर निगम भण्डार कार्यालय, 28 दिसम्बर को रतन बिहारी पार्क व पब्लिक पार्क, 19 दिसम्बर को रोडवेज बस स्टैंड व प्राइवेट बस स्टैंड गंगानगर रोड, 30 दिसम्बर को राजकीय रजिस्ट्रार कार्यालय व महाराजा करणी सिंह स्टेडियम में कैम्प के आयोजन होंगे। नगर निगम ने कैम्पों को लेकर उपायुक्त प्रथम रोहित कुमार, उपायुक्त द्वितीय सुभाष कुमार, अधीक्षक अभियंता ललित ओझा, अधिशाषी अभियंता चिराग गोयल, सचिव हंसा मीणा आदि को डे-नोडल अधिकारी नियुक्त किया गया है।

## गुरु तेग बहादुर का शहीदी गुरूपर्व मनाया



गुरु तेग बहादुर के शहीदी गुरु पर्व पर विधायक सिद्धि कुमारी (दाएं) ने पंगत में बैठकर लंगर को प्रसादी ली।

नौवें गुरु के रूप में स्थापित हुए थे। के भाई मनप्रीत सिंह, गुरप्रीत सिंह, उनके द्वारा उच्चारित 116 शब्द प्रधान कुलविन्द्र सिंह, ज्ञानी मनप्रीत विभिन्न रागों में गुरु ग्रंथ साहब के सिंह सचिव हरविंद सिंह कपूर ने अंतर्गत वर्णित हैं। इस अवसर पर क्रीतन रागी जयथा सम्मान किया।

# अब आयुष्मान आरोग्य मंदिर के नाम से जाने जायेंगे अस्पताल, गाइडलाइन जारी

बीकानेर, (कासं)। आयुष्मान भारत स्वास्थ्य कल्याण केन्द्रों के नाम और ब्रांडिंग में बदलाव की कवायद शुरू हो गई है। स्वास्थ्य कल्याण केन्द्र अब आरोग्य मंदिर के नाम से जाने जायेंगे। इतना ही नहीं इनका रंग भी हल्का पीला होगा। इसकी तैयारी भी शुरू हो गई है। सभी स्तर पर आरोग्य परम धनम् भी लिखा जायेगा। इसे लेकर केन्द्र व राज्य सरकार ने गाइड लाइन जारी कर दी है।

मुख्य चिकित्सा एवं स्वास्थ्य अधिकारी डॉ. अबरार अहमद ने बताया कि आयुष्मान भारत स्वास्थ्य कल्याण केन्द्रों (एचडब्ल्यूसी) का नाम बदलकर आयुष्मान आरोग्य मंदिर किया जायेगा। इसके अलावा इन पर नियमानुसार प्राथमिक स्वास्थ्य केन्द्र, शहरी प्राथमिक स्वास्थ्य केन्द्र व उप स्वास्थ्य केन्द्र भी अंकित होगा। इस संबंध में सभी ब्लॉक चिकित्सा अधिकारियों को ब्रांडिंग कार्य को जल्द से जल्द पूर्ण कर 31 दिसम्बर तक फोटो को आयुष्मान आरोग्य मंदिर पोर्टल पर अपलोड करवाने के निर्देश दिए गए हैं।

डॉ. अबरार ने बताया कि जिले के कुल 185 शहरी व ग्रामीण चिकित्सा संस्थान का नाम बदलना है। इसमें से 17 शहरी स्वास्थ्य केन्द्र व ग्रामीण क्षेत्र में 168 स्वास्थ्य केन्द्र हैं। इनकी कलर ब्रांडिंग करवाई जा रही है। इन चिकित्सा



बज्जू के उप स्वास्थ्य केन्द्र ग्रांधी का नाम बदलकर आरोग्य मंदिर किया तथा इसे पीले रंग से पुतवाया।

संस्थानों की ब्रांडिंग अलग होने से स्वास्थ्य केन्द्रों को दूर से ही पहचाना जा सकेगा। इससे आम मरीजों को उपचार स्थल तक पहुंचने में आसानी होगी। इसके अलावा एनएचएम का लोगों की अंकित किया जायेगा। आमजन को जानकारी देने वाले साइन व फ्लैक्स बोर्ड भी बदले जायेंगे। पहले चरण के बाद अन्य वंचित स्थानों पर जहां पर सीएचओ नहीं है, वहां कार्य

अगले चरण में शुरू होगा। **मिशन अगेंस्ट एनीमिया** : जिले को एनीमिया मुक्त बनाने की दिशा में चलाए जा रहे 'मिशन अगेंस्ट एनीमिया' अभियान के तहत वर्ष 2023 में जिले की दवाई लाइ बालिकाओं की हीमोग्लोबिन जांच में केवल 13 बालिकाएं ही गंभीर एनीमिक पाई गईं। जबकि 7 हजार 571 बालिकाओं का हीमोग्लोबिन माइंडरेट श्रेणी में पाया गया

है। जिला कलेक्टर भगवती प्रसाद कलाल ने यह जानकारी दी। उन्होंने बताया कि वर्ष 2022 में प्रारम्भ किए गए इस अभियान के तहत पहले वर्ष में एक लाख 3 हजार 960 बालिकाएं माइंडरेट श्रेणी में चिन्हित की गई थीं तथा 631 बालिकाओं में सीवियर एनीमिया पाया गया था। जबकि इस वर्ष इतनी ही बालिकाओं की जांच में एनीमिक बालिकाओं की संख्या में प्रभावी कमी

## मुख्य नहर में पानी घटने से पीएस नहर एक दिन बाद ही बंद

रायसिंहनगर, (कासं)। गंगनहर के पीएस हैड पर उस समय तनाव की स्थिति हो गई जब बरियताक्रम के अनुसार आगामी शनिवार तक चलने वाली पीएस नहर को सिंचाई विभाग ने मुख्य नहर में पानी घटने का हवाला देकर रविवार सुबह आठ बजे अचानक बंद कर दिया गया।

एक दिन बाद ही अचानक नहर बंद होने से आक्रोशित किसानों ने पीएस नहर हैड पर पहुंचकर दोपहर 12.40 पर नहर को जबरन खोल दिया। जिससे रिडमलसर एमके व सिंचा नहरों में पानी कम हो गया। नहरों में सिंचाई पानी कम होना देख संबंधित नहरों के किसान भी हैड पर पहुंच गए और विरोध प्रदर्शन करने लगे। दोनों पक्षों के किसान आमने सामने होने से एक बार तो स्थिति तनावपूर्ण हो गई।

किसानों के बीच बढ़ते तनाव को देखते हुए श्रीगंगानगर जिले में चुनावों को आश्चर्य नहीं रहीं। उससे पश्चात चारों इकाइयों के प्रभारियों ने बताया कि एनएसएस का मुख्य उद्देश्य समाज सेवा तथा व्यक्तित्व निर्माण होता है। प्रभारियों द्वारा स्वयंसेवकों के

**एक दिन बाद ही नहर बंद होने से आक्रोशित किसानों ने पीएस नहर हैड पर पहुंचकर नहर को जबरन खोल दिया**

अधिकारियों को इस संबंध में जानकारी दी गई। मामले की जानकारी मिलने पर रविवार शाम पांच बजे श्रीगंगानगर सिंचाई विभाग रेगुलेशन के सहायक अभियंता अजीत पासल व कनिष्ठ अभियंता विनोद कुमार मौके पर पहुंचकर नहर को बंद करवाया और किसानों से समझाईश की। बार्ता के दौरान सिंचाई विभाग के अधिकारियों ने पीएस नहर के किसानों को आश्चर्य नहीं रहीं। उससे पश्चात चारों इकाइयों के प्रभारियों ने बताया कि एनएसएस का मुख्य उद्देश्य समाज सेवा तथा व्यक्तित्व निर्माण होता है। प्रभारियों द्वारा स्वयंसेवकों के

पीएस नहर को बंद कर दिया गया। उधर संभोजा नहर में पानी घटने से बड़ी संख्या में किसान डबला हाईड पर पहुंच गए और चल रही समेका नहर में पानी घटने से रोष जाहिर किया। जिसको लेकर एम टीके नहर के चेयरमैन बोहड़ सिंह व किसान बलजिन्द्र सिंह खालसा ने बताया कि पीएस नहर खोलने से एमके समेका व रिडमलसर नहरों की बारियां पांच से छह घंटे तक पिट गईं। उन्होंने क्षति पूर्ति देकर भरपाई देकर सिंचाई के हुए नुकसान की पूर्ति करने की मांग की है। किसानों की पांच से छह घंटे बारी पिट गई है।

अजीत पासल, सहायक अभियंता सिंचाई विभाग श्रीगंगानगर का कहना है कि मुख्य नहर में पानी घटने के कारण नियमानुसार पीएस नहर को बंद करना पड़ा था। इसके संबंध में संबंधित किसान विभाग से बार्ता किए बिना ही जबरन हैड खोलकर पीएस नहर में पानी छोड़ा है। जो कानून सही नहीं है। जिसको लेकर संबंधित किसानों पर पुलिस थाने में मामला दर्ज करवाने की कार्रवाई की जा रही है।

## युवक से मारपीट कर रूपए छीने

बीकानेर, (कासं)। फैक्ट्री में दूध तुलवा रहे एक व्यक्ति को बदमाश जबरन गाड़ी में डालकर ले गए आरोपियों ने युवक के साथ मारपीट की और रूपए छीन लिए।

हापासर निवासी श्रवण पुत्र सहोमार जाट ने बीछवाल थाने में मामला दर्ज कराया है। पुलिस के अनुसार वह दोपहर करीब एक बजे करणीनगर स्थित गोपाल फैक्ट्री में दूध तुलवा रहा था तभी तोनेसिंह, भैरोंसिंह व तीन अन्य व्यक्ति कैम्पर गाड़ी लेकर आए उसे व भागीरथ को जबरन गाड़ी में डालकर ले गए आरोपियों ने पिस्तौल से गोली चलाई पर गोली उसे नहीं लगी।

आरोपियों ने भागीरथ को बैंक भेजकर 66 हजार रूपए निकलवाने को कहा। परिव्रादी ने पुलिस को बताया कि आरोपियों को जब भागीरथ ने 66 हजार रूपए निकलवा कर दिए और बैंक का स्टेटमेंट दिखाया, जिसमें अब 3.54 रूपए शेष थे। इसके बाद युवक को मारपीट कर पीबीएम अस्पताल के पास प्रकट कर चले गए। वहीं ग्राम न्यायालय बीकानेर द्वारा नाल में 20 दिसम्बर को मोबाइल कोर्ट का आयोजन प्रातः 10:30 बजे किया जायेगा।

## स्वयंसेवकों ने की साफ-सफाई

चुरू, (कासं)। राजकीय लोहिया महाविद्यालय चुरू में राष्ट्रीय सेवा योजना की चारों इकाइयों द्वारा प्रथम एक दिवसीय शिविर का आयोजन महाविद्यालय परिसर में किया गया। महाविद्यालय के पूर्व एनएसएस प्रभारी डॉ शांनु डाबी ने स्वयंसेवकों को साफ सफाई का महत्व बताया और कहा वहां साफ सफाई रहती है, वहां बीमारियां नहीं रहती। उसके पश्चात चारों इकाइयों के प्रभारियों ने बताया कि एनएसएस का मुख्य उद्देश्य समाज सेवा तथा व्यक्तित्व निर्माण होता है। प्रभारियों द्वारा स्वयंसेवकों के

युप बनाकर कार्य का बंटवारा करके सर्वस्वी बाटिका एवं विवेकानंद वाटिका में उपस्थित प्लास्टिक को एक जगह एकत्रित करवाई गई तथा पर्यावरण संरक्षण का संदेश दिया इसके साथ साथ पेड़ पौधों के चारों ओर गड्डे करवाकर पानी दिया गया। महाविद्यालय परिसर में अंदर की ओर साफ सफाई करवाई गई। सभी स्वयंसेवकों ने हर्षोल्लास के साथ कार्य किया। एनएसएस प्रभारी रविंद्र कुमार शर्मा, वंदना कुमारी डॉलालचंद चाहर तथा विनित ढाका ने सभी स्वयंसेवकों के द्वारा किए गए कार्य की सराहना की।

## निजीकरण की खिलाफत

बीकानेर, (कासं)। जोधपुर विद्युत वितरण निगम श्रमिक संघ (भासस) का जिला अधिवेशन रविवार को धरणीदेकर के रंगमंच पर सम्पन्न हुआ। इस अधिवेशन में कर्मचारियों के हितों को लेकर चर्चा की गई।

संघ के सचिव जानकीश दाधीच ने बताया कि पूर्व सरकारों ने कर्मचारियों के साथ विश्वासघात करते हुए विद्युत निगम समेत सभी विभागों को निजी हाथों में सौंपने का काम किया है। उन्होंने कहा कि बिजली, रोडवेज, रेलवे व बीएसएनएल विभागों को निजी हाथों में सौंप रही है। निजीकरण के खिलाफ आज के अधिवेशन में सरकारों द्वारा विभागों को निजी हाथों में सौंपने से कैसे रोका जाए पर चर्चा की।

इस अवसर पर रतनगढ़ की 107 वर्षीय पेंशनर रुक्मणदेवी, चारणवासी चुरू के 93 वर्षीय पेंशनर गोग्दल चरण व 80 वर्ष से ऊपर की आयु के कुबेरसिंह

## राष्ट्रीय पेंशनर दिवस पर वृद्धजनों का सम्मान किया

चुरू, (कासं)। राजस्थान पेंशनर समाज जिला शाखा चुरू की ओर से जिला पेंशनर कल्याण केन्द्र में रविवार को जिला स्तरीय राष्ट्रीय पेंशनर दिवस समारोह पूर्वक मनाया गया। कार्यक्रम में रतननगर, राजगढ़, सिद्धमुख, तारानगर, सरदारशहर, रतनगढ़, सुजानगढ़, बीकानेर उप शाखाओं और चुरू जिला शाखा के लगभग 180 पेंशनरों ने भाग लिया।

इस अवसर पर रतनगढ़ की 107 वर्षीय पेंशनर रुक्मणदेवी, चारणवासी चुरू के 93 वर्षीय पेंशनर गोग्दल चरण व 80 वर्ष से ऊपर की आयु के कुबेरसिंह

**हल्का पीला करने की 31 दिसम्बर तक फोटो को आयुष्मान आरोग्य मंदिर पोर्टल पर अपलोड करवाने के निर्देश दिए**

आई है। भगवती प्रसाद कलाल ने बताया कि इस अभियान के प्रभावी क्रियान्वयन से गत वर्ष भी माइंडरेट श्रेणी में चिन्हित बालिकाओं का हीमोग्लोबिन स्तर सुधारने में मदद मिली थी। उन्होंने बताया कि वर्ष 2022 में की गई प्रथम जांच में 631 बालिकाओं का हीमोग्लोबिन 7 से कम था। एक लाख 3 हजार 960 बालिकाएं माइंडरेट श्रेणी में थी।

नियमित मॉनिटरिंग कर इन बालिकाओं को विशेष उपचार दिया गया, जिसके बाद तकरीबन सभी बालिकाओं को 11 से अधिक हीमोग्लोबिन श्रेणी में लाया जा सका। इन बालिकाओं को विशेष उपचार के रूप में आयुष्मान सुक्रोज व फेरिक कार्बोक्सी माल्टोस दवा दी गई। अभियान के दूसरे वर्ष और सरकारी परीणाम प्राप्त हुए हैं। इस वर्ष करीब दवाई लाख बालिकाओं की प्रथम जांच में माइंडरेट एनीमिक श्रेणी में 7 हजार 571 बालिकाएं पाई गईं।

## विकसित भारत संकल्प यात्रा का शुभारंभ

खेतड़ी, (निसं)। खेतड़ी उपखंड के राजोता में रविवार को विकसित भारत संकल्प यात्रा का शुभारंभ किया गया। कार्यक्रम के मुख्य अतिथि विधायक इंजी धर्मपाल गुजर थे, जबकि अध्यक्षता एसडीएम गुजर सिंह चौधरी ने की। कार्यक्रम के दौरान सर्वप्रथम अतिथियों ने विधिवत रूप से राजोता में लगाए गए शिविर का शुभारंभ किया।

संकल्प यात्रा कार्यक्रम को संबोधित करते हुए विधायक इंजी धर्मपाल गुजर ने कहा कि प्रधानमंत्री नरेन्द्र मोदी के नेतृत्व में विकसित भारत का जो सपना संजोया है, उसे सबके साथ और सबके विश्वास से साकार करने की दिशा में तेजी से आगे बढ़ रहा है। सरकार का मूल मंत्र गरीब की सेवा तथा वंचितों का सम्मान है। सभी को साथ लेकर क्षेत्र का विकास किया जाएगा।

जो पहले अपना कार्य करने की परिपाटी थी, उस परिपाटी को बदला जाएगा। आमजन को सरकार की कल्याणकारी योजनाओं का लाभ देने को लेकर केन्द्र सरकार की ओर से विकसित भारत संकल्प यात्रा का शुभारंभ किया जा रहा है। इसका मुख्य उद्देश्य अंतिम छोर पर बैठे व्यक्ति को सरकारी योजना का लाभ मुहैया करवाना है। सरकार की योजनाओं के लाभान्वित करने को लेकर व्यापक रूप से प्रचार प्रसार किया जा रहा है। वहीं गांव-गांव में शिविर लगाकर प्रशासन की ओर से प्रत्येक व्यक्ति को इन कल्याणकारी योजनाओं से जोड़ा जाएगा।

## सार-समाचार

**गोपाल अग्रवाल रोटरी अध्यक्ष बने**  
बीकानेर, (कासं)। रोटरी क्लब बीकानेर रॉयल्स में आगामी सत्र 2024-25 के लिए क्लब के वरिष्ठ एवं अनुभवी रोटे. गोपाल अग्रवाल को सर्व सम्मति से अध्यक्ष चुना गया। रोटरी डिस्ट्रिक्ट 3053 के सहायक प्रांतपाल रोटे. राजेश बबेजा ने बताया कि क्लब अध्यक्ष रोटे पंकज पारीक की अध्यक्षता में आयोजित वर्तमान कार्यकारिणी की बैठक में रोटे गोपाल अग्रवाल के नाम पर सर्वसम्मति से फैसला लिया गया। क्लब के पूर्व अध्यक्ष डॉ मनोज कुडी ने बताया कि रोटरी अंतरराष्ट्रीय के नियमानुस्र रोटे. गोपाल अग्रवाल 01 जुलाई 2024 से अपनी कार्यकारिणी सहित कार्यभार सम्भालेंगे। क्लब कोषाध्यक्ष रोटे. डॉ पुनीत खत्री ने बताया कि आगामी अध्यक्ष रोटे. गोपाल अग्रवाल शीघ्र ही सचिव का चयन कर रोटरी डिस्ट्रिक्ट 3053 के आगामी प्रांतपाल रोटे. राहुल श्रीवास्तव द्वारा बीकानेर में आयोजित किये जा रहे प्री पेट्स-सेट्स कार्यक्रम में भागीदारी निभायेंगे। सभी में उपस्थित रोटरी के सहायक प्रांतपाल रोटे. राजेश बबेजा, उपाध्यक्ष रोटे. मनोज सोलंकी, कोषाध्यक्ष रोटे. डॉ पुनीत खत्री, निदेशक रोटे. विपिन लड्ढा, रोटे. डॉ विशाल गौड़, रोटे. ज्योति प्रकाश रा. रोटे. ऋषि धामू, रोटे. जगदीप सिंह ओबेरॉय आदि ने आगामी अध्यक्ष रोटे. गोपाल अग्रवाल को शुभकामनाएं दीं।

## बेबी किट का वितरण



महावीर इंटरनेशनल ने पीबीएम हॉस्पिटल में बेबी किट का वितरण किया।

बीकानेर, (कासं)। महावीर इंटरनेशनल, बीकानेर केन्द्र द्वारा प्रातः 11:00 बजे पीबीएम हॉस्पिटल में बेबी किट का वितरण किया गया। वीर मनोज गुप्ता की प्रेरणा द्वारा इसके आर्थिक सहयोगी मेघाराम गोदारा अपने स्व. पुत्र जगेंद्र गोदारा की द्वितीय पुण्य तिथि पर बेबी किट का वितरण किया। जिसमें वीर नरेंद्र सुपुणा, वीर शिखरचन्द सुपुणा, वीर सुरेश गुप्ता, वीर प्रवीण मित्तल, वीर रोटेरियर नवरत्न रा. वीर मेघराज गोदारा, वीर मेघराज बोधरा व पीबीएम हॉस्पिटल के जनता वार्ड के हैड डॉ. स्वाती कोचर, डॉ. संतोष खजोटिया व अन्य स्टाफ उपस्थित था।

## रमनदीप कौर ने जीता खिताब

बीकानेर, (कासं)। यहां की रमनदीप कौर सोदी ने जयपुर में आयोजित हुई वर्ल्ड फिटनेस फैडरेशन की हिंस इंडिया और मिस्टर इंडिया प्रतियोगिता में पूरे देश भर के शीर्ष ग्लेमरस एथलीटों को पछन्नी देते हुए स्वर्ण पदक जीता है। रमनदीप कौर सोदी ने इस मुकाबले में अपने-अपने राज्य के स्वर्ण पदक विजेताओं को मात देकर मोस्ट ग्लेमरस एथलेटिड खिलाड़ी का ओवर अल खिताब जीता, बल्कि वर्ल्ड फिटनेस फैडरेशन के ग्लेमर श्रेणी के अंतरराष्ट्रीय प्रतियोगिता के लिए भी क्वालीफाई किया है। बीकानेर मूल की रमनदीप कौर सोदी पहली ऐसी महिला है। जिसने ग्लेमर व शारीरिक प्रतियोगिता में विक्किम, मेघालय, उड़ीसा, दिल्ली के पेशेवर खिलाड़ियों को हराकर अंतरराष्ट्रीय स्तर पर अपनी पहचान बनाई है।

## रेलवे के पूर्व कर्मचारियों का सम्मान

चुरू, (कासं)। इन्द्रमणी पार्क में राष्ट्रीय रेलवे पेंशनर दिवस पर सभा का आयोजन किया गया। सभा में 75 व 85 वर्ष वाले सेवानिवृत्त कर्मचारियों का पूर्व लोको पायलट रामप्रकाश शर्मा व पूर्व गाईड नवाब अली शॉल व प्रतीक चिन्ह देकर सम्मानित किया गया। सभा में पूर्व स्टेशन अधीक्षक भंवरलाल मोणा ने पूर्व कर्मचारियों की विभिन्न समस्याओं का पत्रों के माध्यम से मेडिकल सुविधा पर प्रकाश डाला। सभा में पेंशनरों की समस्याओं के समाधान के लिए अध्यक्ष को एक कमेटी गठित कर सीएमएस बीकानेर से मिलने का सुझाव दिया। जिसमें पेंशनरों की स्वास्थ्य में सुधार की प्रक्रिया नितगत ढंग से हो सके। सभा को अनवर अनवर गौड व नवाब खान ने आभार व्यक्त किया।

## विधायक मोदी का किया स्वागत

पाटन, (निसं)। रविवार को नीमकाथाना विधानसभा क्षेत्र से नवनिर्वाचित विधायक सुरेश मोदी की तरफ से निकाली जा रही धन्यवाद यात्रा जाखड कॉलेजी, गोधरापुर, पुषानबाबा, कैवाली, कोटड़ा में निकाली गई। इस दौरान ग्रामीणों ने विधायक सुरेश मोदी का माल्यार्पण कर मिठाई बांटी एवं व डीजे पर जुलूस निकालकर स्वागत किया। विधायक मोदी ने कहा कि नीमकाथाना की जनता ने मत व समर्थन देकर भारी मती से जीत दिलाई यह मेरी जीत नहीं है, जनता की जीत है। नीमकाथाना की जनता ने एक संदेश दिया है कि नीमकाथाना में जो काम करेगा वही नीमकाथाना का विधायक होगा एवं नीमकाथाना को जो स्थानीय निवासी होगा जनता उसी व्यक्ति को वोट करेगी। इस मौके पर राजवीर सिंह बुढीगणिया, दयाराम चाहर, रामजीलाल बोराण, पूर्व सरपंच रणवीर साई, गोकुल जाखड, सेडू भास्कर, अशोक जाखड, सीताराम जाखड सहित सैकड़ों गणमान्य लोग उपस्थित रहे।

## आधा सत्र बीता, अब मिला गणवेश का कपड़ा

बीकानेर, (कासं)। गत कांग्रेस सरकार की ओर से शुरू की गई निशुल्क यूनिफॉर्म योजना के तहत स्कूलों में आधा सत्र बीतने के बाद अब विद्यार्थियों को यूनिफॉर्म के लिए कपड़ा मिला है। सरकार ने निशुल्क यूनिफॉर्म वितरण योजना के तहत कक्षा एक से आठ तक के छात्र-छात्राओं को यूनिफॉर्म देने की घोषणा की थी।

योजना में प्रत्येक छात्र-छात्रा को वर्ष में दो पोशाकों का कपड़ा देने का प्रावधान किया था। इसके तहत पिछले दिनों शिक्षा विभाग ने बच्चों को यूनिफॉर्म का कपड़ा वितरित किया है। जिले के बज्जू उपखंड क्षेत्र में 184 विद्यालयों में 14 हजार 5 बच्चों को यूनिफॉर्म का कपड़ा वितरित किया है। लेकिन सिलाई की राशि दो सौ रूपए अभी उपलब्ध नहीं कराई है।

सिलाई राशि बायें की जायेगी। इसके लिए इंतजार करना पड़ेगा। इन दिनों विद्यालयों में अर्द्धवार्षिक परीक्षाएं चल रही हैं। परीक्षाएं समाप्त होने के साथ

**बज्जू उपखंड क्षेत्र में 184 विद्यालयों में 14 हजार 5 बच्चों को यूनिफॉर्म का कपड़ा वितरित किया**

शीतकालीन अवकाश शुरू होंगे। नए वर्ष जनवरी 2024 में फिर से विद्यालय खुलेंगे। तब कहीं विद्यार्थियों की यूनिफॉर्म बनकर तैयार होगी। यूनिफॉर्म का कपड़ा वितरित किया है। अर्द्धवार्षिक परीक्षा पूरी होने के साथ शीतकालीन अवकाश शुरू होगा। मार्च में होली पर्व के पहले या बाद में वार्षिक परीक्षा शुरू होगी। इससे बच्चे को योजना का लाभ नहीं के बराबर मिलेगा।

ब्लॉक शिक्षा अधिकारी बज्जू डॉ. रामगोपाल शर्मा ने बताया कि योजना के तहत ब्लॉक के 184 विद्यालयों के 14 हजार 05 छात्र-छात्राओं को यूनिफॉर्म का कपड़ा वितरित किया है। शीघ्र ही अभिभावकों के खातों में सिलाई के 200 रूपए जमा करवाए जायेंगे। योजना के तहत प्रत्येक छात्र-छात्रा को दो पोशाक के लिए कपड़ा उपलब्ध कराया जा रहा है। सिलाई के लिए 200 रूपए अभिभावकों के खाते में जमा करवाए जायेंगे।

## सात्यू में निरंकारी सत्संग

चुरू, (कासं)। तारानगर के निकटवर्ती ग्राम सात्यू में संत निरंकारी मंडल की ओर से रविवार को आध्यात्मिक सत्संग का आयोजन किया गया।

कार्यक्रम को संबोधित करते हुए पिलानी के ब्रह्मज्ञानी महात्मा आर.एस. राठौड़ ने कहा कि कर्म ही प्रधान है, परंतु प्रभु को जाने बिना मनुष्य उत्तम कर्म व मानवीय गुणों से युक्त कर्म नहीं कर सकता। व्यक्ति को प्रभु की सत्ता को पहचानने के लिए यह सत्संग महात्मा जुगल कुमार सहू के प्रेरणा दिवस के रूप में आयोजित किया गया है।

बजाज ने कहा कि इस युग में सतारु माता सुदीक्ष महाराज के आशीर्वाद से हर मानव प्रभु को प्राप्त कर जीवन को सफल बन सकता है। सत्संग से मानव-मानव के बीच प्रेम भाव प्रकट होता है। इस अवसर पर इंद्राज, राजकुमार, डॉ. महेश कुमार शर्मा, पवन साहू, डॉ. अमर सिंह आदि ने विचार व्यक्त किया। कार्यक्रम का संचालन मोहनलाल पूनिया ने किया।

## हेरोइन तस्कर को हाई सिक्वोरिटी जेल अजमेर भेजा

श्रीगंगानगर, (कासं)। बार- बार मादक पदार्थ हेरोइन की तस्करों में लिफाफे आरपीओ और आरोपी के तहलाफ पिट एनडीपीएस एक्ट के तहत कार्रवाई की गई है। जिसको हाई सिक्वोरिटी जेल अजमेर भेजा गया है। पुलिस अधीक्षक विकास शर्मा ने बताया कि मादक पदार्थ तस्करों के खिलाफ चलाए जा रहे अभियान के तहत जवाहर नगर थाना पुलिस ने हेरोइन के अखत व अमर नायक के साथ मिलकर पिछले दो साल से हेरोइन तस्करों में लिफाफे आरपीओ के खिलाफ 2023 में 3 प्रकरण दर्ज हैं। इसकी मां पर भी 3, भाई पर एक, साले पर एक प्रकरण दर्ज है।

प्रिवेंशन ऑफ इलिंसिट ट्रेफिक इन नारकोटिक्स ड्रग्स एंड साइकोट्रोपिक सब्सटेंस एक्ट, 1988 में धारा 3 में सरकार को किसी व्यक्ति को मादक दवाओं और साइकोट्रोपिक पदार्थों के अवैध व्यापार में शामिल होने से रोकने के लिए हिरासत में लेने का अधिकार देती है। जबकि धारा 10 में अंतरराष्ट्रीय सीमा से 100 किलोमीटर की दूरी की

तहत इस्तगासा तैयार कर गृह सचिव को भिजवाया जा रहा है। 13 दिसम्बर को राजन को पिट एनडीपीएस एक्ट के तहत हाई सिक्वोरिटी जेल अजमेर में निरूद्ध किए जाने के आदेश हुए। जिसको निरूद्ध किया जाकर पुलिस गार्ड के साथ हाई सिक्वोरिटी जेल अजमेर भिजवाया गया।

पुलिस अधीक्षक ने बताया कि आरोपी राजन छजगरिया अपनी मां राजदेवी, भाई खानन व अमर नायक के साथ मिलकर पिछले दो साल से हेरोइन तस्करों में लिफाफे आरपीओ के खिलाफ 2023 में 3 प्रकरण दर्ज हैं। इसकी मां पर भी 3, भाई पर एक, साले पर एक प्रकरण दर्ज है।

प्रिवेंशन ऑफ इलिंसिट ट्रेफिक इन नारकोटिक्स ड्रग्स एंड साइकोट्रोपिक सब्सटेंस एक्ट, 1988 में धारा 3 में सरकार को किसी व्यक्ति को मादक दवाओं और साइकोट्रोपिक पदार्थों के अवैध व्यापार में शामिल होने से रोकने के लिए हिरासत में लेने का अधिकार देती है। जबकि धारा 10 में अंतरराष्ट्रीय सीमा से 100 किलोमीटर की दूरी की

## विकसित भारत संकल्प यात्रा शुरू

सादुलपुर, (निसं)। राज्य सरकार के निर्देशानुसार 17 ग्रामीणों व 17 शहरी केंद्रीय कुल 34 जनहितैषी केंद्र सरकार की योजनाओं के प्रचार प्रसार व नामांकन संबंधी विकसित भारत संकल्प यात्रा का शुभारंभ रविवार सुबह 9.30 बजे से ग्राम पंचायत डोकना से प्रारंभ किया गया। चुरू जिला कलेक्टर सिद्धार्थ सितगम के मार्गदर्शन, प्रशिक्षु आईएसएस सक्षम गोयल के मार्गदर्शन, प्रचारमन्त्री किसान सम्मान निधि योजना, अरुल पेंशन योजना आदि योजनाओं में संबंधित विभागों द्वारा कुल 198 रजिस्ट्रेशन ग्राम पंचायत डोकना के किए गए। तथा आगे की योजना निरंतर जारी रहेगी, जिसका रुट चार्ट प्रथक से उपखंड अधिकारी कार्यालय द्वारा जारी कर दिया गया है। इसी दौरान



मुझे उस दिन सर्वाधिक गर्व महसूस होगा, जिस दिन अपना देश स्पोर्ट्स कंट्री के रूप में दुनिया भर में जाना पहचाना जाएगा।  
- साइना नेहावाल

अंतर्राष्ट्रीय बेटमिंटन खिलाड़ी, एक स्कूल के वार्षिक खेल समारोह के समापन अवसर पर मुख्य अतिथि के रूप में स्कूली छात्र-छात्राओं को संबोधित करते हुए।



# खेल जगत

## आज का खिलाड़ी



## केन विलियमसन

न्यूजीलैंड के सीमित ओवर कप्तान केन विलियमसन को एकदिवसीय और टेस्ट के बाद अब बंगलादेश के खिलाफ होने वाली घरेलू टी-20 श्रृंखला की भी जिम्मेदारी दी गई है। इस श्रृंखला के साथ ही उनकी एक वर्ष के बाद टी-20 टीम में वापसी हो रही है। सलामी बल्लेबाज डेवन कॉन्वे को

टी-20 से आराम दिया गया है, जबकि माइकल ब्रेसवेल, लॉकी फ्रग्यूसन, मैट हेनरी और हेनरी शिपली अलग-अलग चोटों के कारण चयन के लिए उपलब्ध नहीं थे। सेंट्रल कॉन्ट्रैक्ट पर हस्ताक्षर नहीं करने वाले ट्रेट बोल्ट ने अपने आपको चयन के लिए अनुपलब्ध बताया।

क्या आप जानते हैं?... सांपटबॉल और हार्डबॉल स्कैश के खेल की दो पद्धतियां हैं इसमें सांपटबॉल को ब्रिटिश व इंटरनेशनल पद्धति माना जाता है कि, जबकि हार्डबॉल को अमरीकी पद्धति।

# भारत ने द. अफ्रीका को 8 विकेट से हराया

### पहले वनडे में श्रेयस और सुदर्शन की फिफ्टी, अर्शदीप-आवेश ने मिलकर 9 विकेट झटके

नई दिल्ली, 17 दिसंबर। भारत ने साउथ अफ्रीका को पहले वनडे में 8 विकेट से हरा दिया है। जोहान्सबर्ग में अर्शदीप सिंह और आवेश खान ने मिलकर 9 विकेट झटके। वहीं डेब्यूटेंट साई सुदर्शन ने फिफ्टी लगाकर टीम को जीत के पार पहुंचाया। भारत से श्रेयस अय्यर ने भी 52 रन बनाए।

न्यू वांडरर्स स्टेडियम में साउथ अफ्रीका ने टॉस जीतकर पहले बैटिंग चुनी। टीम 27.3 ओवर में 116 रन बनाकर ही ऑलआउट हो गई। अर्शदीप को 5 और आवेश को 4 विकेट मिले। 117 रन का टारगेट भारत ने 16.4 ओवर में ही हासिल कर लिया।

सुदर्शन ने सबसे ज्यादा 55 रन बनाए। अर्शदीप को प्लेयर ऑफ द मैच का अवार्ड मिला। पहले वनडे में जीत के साथ भारत ने 3 मैचों की सीरीज में 1-0 की बढ़त बना ली है। दूसरा वनडे 19 दिसंबर को केपे टाउन के सेंट जॉर्ज पार्क स्टेडियम में खेला जाएगा। ये मुकाबला भारतीय समयानुसार शाम 4:30 बजे से शुरू होगा।

अर्शदीप ने पारी के दूसरे ओवर में रीज हेंड्रिक्स को बोल्ट कर दिया, हेंड्रिक्स 8 गेंद खेलकर भी अपना खाता नहीं खोल सके। फिर पांचवीं ही गेंद पर उन्होंने रासी वान डर डसन को भी कर दिया। दोनों बैटर्स खाता नहीं खोल सके।

अर्शदीप ने 8वें ही ओवर में टोनी डी जॉर्जों को भी कॉट बिहाई करवाया। टोनी 28



रन ही बना सके। 10वें ओवर की आखिरी बॉल पर उन्होंने हेनरिक क्लासन को भी बोल्ट कर दिया। क्लासन 6 रन ही बना सके। साउथ अफ्रीका ने शुरुआती 10 ओवर में 52 रन बनाए लेकिन 4 विकेट भी गंवा दिए। 9.5 ओवर तक साउथ अफ्रीका ने 3 विकेट पर 52 रन बनाए, यहां कप्तान ऐडन मार्करम और हेनरिक क्लासन क्रोज पर थे। पारी में शुरुआती 3 विकेट ले चुके अर्शदीप सिंह ने 10वें ओवर की आखिरी गेंद पर क्लासन को भी बोल्ट कर दिया। 11वें ओवर में तेज गेंदबाज आवेश खान ने कप्तान ऐडन मार्करम को पवेलियन भेज दिया।

आवेश ने फिर दूसरी ही गेंद पर वायन मुल्डर को भी कर दिया। इस तरह साउथ अफ्रीका ने लगातार गेंदों पर 3 विकेट गंवाए। साउथ अफ्रीका का स्कोर 7.4

रन बनाए। आखिरी 4 बैटर्स ने मिलाकर टीम के लिए 58 रन जोड़े। साउथ अफ्रीका से ओपनर रीजा हेंड्रिक्स, रासी वान डर डसन और वायन मुल्डर खाता खोले बगैर ही आउट हो गए। एंडिले फेलुक्वायो ने सबसे ज्यादा 33 रन बनाए। टोनी डी जॉर्जों ने 28, ऐडन मार्करम ने 12 और तबरेज शम्सी ने 11 रन बनाए। बाकी बैटर्स 10 रन का आंकड़ा भी पार नहीं कर सके। नाइरे बर्गर 7, हेनरिक क्लासन 6, डेविड मिलर 2 और केशव महाराज 4 रन ही बना सके।

अर्शदीप सिंह और आवेश खान की स्विंग और उछालभरी गेंदबाजी के आगे साउथ अफ्रीका 116 रन पर ही ऑलआउट हो गया। अर्शदीप ने 5 और आवेश ने 4 विकेट लिए। कुलदीप यादव को भी एक सफलता मिली। साउथ अफ्रीका के कप्तान ऐडन मार्करम ने टॉस जीतकर बैटिंग चुनी। उनका ये फैसला उन्हीं के खिलाफ चले गया। टीम 27.3 ओवर ही बैटिंग कर सकी और 116 रन के स्कोर पर अपने सभी विकेट गंवा दिए।

117 रन के टारगेट का पीछा करने उतरी टीम इंडिया को संभली हुई शुरुआत मिली। ओपनर ऋतुराज गायकवाड ने डेब्यूटेंट साई सुदर्शन के साथ 3 ओवर में 17 रन जोड़े। चौथे ओवर में गायकवाड 5 रन बनाकर आउट हुए, उन्हें वायन मुल्डर ने किया। टीम ने 23 रन के स्कोर पर पहला विकेट गंवाया।

## हॉकी टूर्नामेंट में भारतीय पुरुष और महिला टीम बेल्जियम से हारी

वार्लॉसिया, 17 दिसंबर। भारतीय महिला और पुरुष हॉकी टीम को पांच देशों के टूर्नामेंट में बेल्जियम से हार का सामना करना पड़ा है। महिला टीम को शनिवार को बेल्जियम से 1-2 से हार का सामना करना पड़ा। भारत की ओर एकमात्र गोल वेण्गवी विद्रुल फाल्क ने 56वें मिनट में किया। वहीं बेल्जियम ने एम्ने बैलेंग्विच ने 22वें और लुईस वर्सविल ने 37वें मिनट के गोल दाग कर मुकाबला जीत लिया। भारतीय महिला हॉकी टीम का अगला मुकाबला 19 दिसंबर को जर्मनी से होगा। वहीं पुरुष टीम को भी अपने दूसरे मैच में बेल्जियम से 2-7 से हार का सामना करना पड़ा। भारत की ओर से अभिषेक और जुगराज सिंह गोल किये। पहले क्वार्टर में बेल्जियम के सेड्रिक चालियर ने पहले मिनट, एलेक्जेंडर हेंड्रिक्स ने 10 वें मिनट और थियू स्टॉकनोएक्स ने 13 मिनट में गोल किये। इसके बाद दूसरे क्वार्टर में थियू स्टॉकनोएक्स ने 16वें मिनट में टॉम वून ने 26 वें मिनट में तथा चौथे क्वार्टर में टॉम वून ने 46वें मिनट में पेनल्टी कॉर्नर को गोल में तब्दील कर दिया। इसके बाद अलेक्जेंडर हेंड्रिक्स ने 53वें मिनट में गोल दाग कर स्कोर 2-7 कर दिया। भारतीय पुरुष हॉकी टीम 19 दिसंबर को जर्मनी से मुकाबला करेगी।

# ऑस्ट्रेलिया ने 360 रन से जीता पहला टेस्ट

### पर्थ में पाक 89 रन पर ऑलआउट, नाथन लायन के 500 विकेट पूरे

नई दिल्ली, 17 दिसंबर। पर्थ में खेले जा रहे पहले टेस्ट में ऑस्ट्रेलिया ने पाकिस्तान को 360 रनों से हरा दिया। इसके साथ ही तीन टेस्ट मैचों की सीरीज में ऑस्ट्रेलिया ने 1-0 की बढ़त बना ली है। ऑस्ट्रेलिया ने चौथे दिन 84/2 से आगे खेलते हुए 233/5 के स्कोर पर अपनी दूसरी पारी घोषित कर दी। पाकिस्तान को 449 रन का टारगेट मिला लेकिन टीम 89 रन ही बना सकी। ऑस्ट्रेलिया से दूसरी पारी में मिचेल स्टार्क और जोश हेजलवुड ने ऑस्ट्रेलिया के लिए 3-3 विकेट लिए। नाथन लायन ने 2 विकेट लेकर टेस्ट करियर में अपने 500 विकेट पूरे किए। वहीं एक विकेट कप्तान पैट कर्मिंस को भी मिला। पहली पारी में ऑस्ट्रेलिया ने 487 और पाकिस्तान ने 271 रन बनाए थे।

तीसरे दिन का खेल समाप्त होने तक दूसरी पारी में 84/2 बनाने वाली ऑस्ट्रेलिया ने तीसरे दिन 3 विकेट खोकर 149 रन बनाए। ऑस्ट्रेलिया का चौथा विकेट 107 रन पर गिर गया था। उसके बाद उस्मान ख्वाजा और मिचेल मार्श ने पांचवें विकेट के लिए 129 गेंदों पर 126 रन की पार्टनरशिप की। दूसरी इनिंग में ऑस्ट्रेलिया की ओर से दो बल्लेबाज हाफ सेंचुरी जड़ने में सफल हुए। उस्मान ख्वाजा ने 190 गेंदों में 90 रन और



मिचेल मार्श ने 68 गेंदों पर नाबाद 63 रन बनाए। इनके अलावा स्टीव स्मिथ ने 87 गेंदों पर 45 रन बनाए। पाकिस्तान की ओर से शाहीन शाह अफरीदी ने 3 विकेट लिए।

449 रन के टारगेट का पीछा करने उतरी पाकिस्तान का कोई भी बल्लेबाज दूसरी पारी में 24 रन से आगे नहीं बढ़ सका। पाकिस्तान के लिए सउद शकील ने 51 गेंदों पर 24 रन बनाए। इनके बाद दूसरी पारी में पाकिस्तान के टॉप स्कोरर पाकिस्तान के बाबर आजम रहे। उन्होंने 37 गेंदों पर 14 रन बनाए। इन दोनों के अलावा इमाम-उल-हक ने 20 गेंदों पर 10 रन बनाए। पाकिस्तान का पहला विकेट 2 रन के स्कोर पर गिरा। ओपनर अब्दुल्लाह शफीक मिचेल स्टार्क

की गेंद पर कैच आउट हो गए। वहीं पाकिस्तान को दूसरा झटका जोश हेजलवुड ने कप्तान शान मसूद को एलेक्स कैरी के हाथों कैच करा कर दिया। पाकिस्तानी बल्लेबाजों ने ऑस्ट्रेलियाई गेंदबाज मिचेल स्टार्क और जोश हेजलवुड के सामने घुटने टेक दिए। दोनों ने 3-3 विकेट लिए। नाथन लायन ने दूसरी पारी में 2 विकेट लिए। उन्होंने पहला विकेट लेने के साथ ही टेस्ट में अपने 500 विकेट पूरे किए। लायन 500वां शिकार फहीम अशरफ को बनाया। तीसरे दिन का खेल खत्म होने तक ऑस्ट्रेलिया ने 300 रन की बढ़त बना लिए। पाकिस्तान अपनी पहली पारी में 277 रन ही बना सका था।

# आइस स्केटिंग शिमला में आज से



शिमला, 17 दिसंबर। हिमाचल प्रदेश की राजधानी में आइस स्केटिंग के शौकीनों के लिए अच्छी खबर है। शिमला के लक्कड़ बाजार में स्थित स्केटिंग रिक में रविवार सुबह ट्रायल हुआ जो सफल रहा है। इसके बाद रिक में सोमवार से स्केटिंग सेशन शुरू हो जाएगा। अभी फिलहाल सुबह के सेशन

में ही स्केटिंग होगी। शिमला के लक्कड़ बाजार में स्थित आइस स्केटिंग रिक पशुिया का पहला ओपन एयर रिक है जहां आज भी प्राकृतिक रूप से बर्फ जमाई जाती है। इस रिक को 1920 में अंग्रेजों ने बनाया था तब से लेकर हर साल यहां पर सर्दियों में प्राकृतिक रूप से बर्फ जमा कर स्केटिंग कराई जाती

है। आइस स्केटिंग क्लब के ऑर्गेनाइजिंग सेक्टरी रजत मल्होत्रा ने बताया कि ट्रायल सफल रहा है। कल से स्केटिंग के रेगुलर सेशन शुरू हो जाएंगे जो सुबह आठ से दस बजे तक होंगे। अभी स्केटिंग सुबह के समय ही होगी। उन्होंने कहा कि सभी सदस्य कल से स्केटिंग का लुफ्त उठा सकते हैं।

# साल्ट के नाबाद शतक और हैरी की शानदारी पारी से इंग्लैंड ने वेस्टइंडीज को हराया

सेंट जॉर्ज 17 दिसंबर। इंग्लैंड ने सलामी बल्लेबाज फिल साल्ट के नाबाद 109 रनों की शतकीय पारी और हैरी ब्रूक की शानदार बल्लेबाजी की बदौलत वेस्टइंडीज को ग्रेनेडा के सेंट जॉर्ज नेशनल स्टेडियम में खेले गए तीसरे टी-20 मैच में सात विकेट से हरा दिया है।

हालांकि वेस्टइंडीज पांच टी-20 मैचों की इस श्रृंखला में अभी 2-1 से आगे है। इंग्लैंड ने 223 रनों के लक्ष्य का पीछा करते हुए सलामी बल्लेबाज साल्ट के 56 गेंदों में नाबाद 109 रनों की शतकीय पारी और हैरी ब्रूक ने आंद्रे रसेल के अंतिम ओवर में तीन छक्के, एक चौका और एक दो लगाए और केवल सात गेंदों में नाबाद 31 रन टॉकर डाले। सलामी बल्लेबाज साल्ट के साथ 12 गेंदों पर 40 रन की साझेदारी कर एक गेंद शेष रहते ही टीम को जीत दिला दी।

इंग्लैंड की साल्ट और बटल की सलामी जोड़ी ने पहले विकेट के लिए सिर्फ 11.2 ओवर में 115 रन बनाये। जोस बटलर 34 गेंदों में 51 रन बनाए। लियाम लिविंग्स्टोन ने 18 गेंदों में 30 रन बनाये। इससे पहले निकोलस पूरन का केवल 45 गेंदों में 82 रन की शानदार पारी खेलते हुए वेस्टइंडीज की पारी को संभाला। रोबेनन पॉवेल ने 39रन, शेरेफन रदरफोर्ड ने 29 रन और शाई होप के 26 रनों की पारी खेली। जेसन होल्डर ने केवल पांच गेंदों में नाबाद 18 रन बनाकर वेस्टइंडीज के स्कोर को छह विकेट पर 222 रन पर पहुंचा दिया।

इंग्लैंड की ओर से आदिल राशिद को दो विकेट मिले और आदिल राशिद तथा गुडाकेश मोती को एक-एक बल्लेबाज आउट किया। दोनों टीमों के बीच मंगलवार को चौथा और गुरुवार को पांच टी-20 मैच त्रिनिदाद में खेला जायेगा।

# विलियमसन की एक वर्ष बाद हुई टी-20 टीम में वापसी

वेलिंग्टन, 17 दिसंबर। न्यूजीलैंड के सीमित ओवर कप्तान केन विलियमसन को एकदिवसीय और टेस्ट के बाद अब बंगलादेश के खिलाफ होने वाली घरेलू टी-20 श्रृंखला की भी जिम्मेदारी दी गई है। इस श्रृंखला के साथ ही उनकी एक वर्ष के बाद टी-20 टीम में वापसी हो रही है। सलामी बल्लेबाज डेवन कॉन्वे को टी-20 से आराम दिया गया है, जबकि माइकल ब्रेसवेल, लॉकी फ्रग्यूसन, मैट हेनरी और हेनरी शिपली अलग-अलग चोटों के कारण चयन के लिए उपलब्ध नहीं थे। सेंट्रल कॉन्ट्रैक्ट पर हस्ताक्षर नहीं करने वाले ट्रेट बोल्ट ने अपने आपको चयन के लिए अनुपलब्ध बताया। टीम में ऑलराउंडर जेम्स नीशम की भी वापसी हुई है तथा तेज गेंदबाज बेन सियर्स को भी टीम में शामिल किया गया है। विलियमसन ने अपना पिछला टी-20 पिछले वर्ष नवंबर में भारत के खिलाफ खेला था। उन्हें इस साल के आईपीएल के पहले मैच के दौरान पैरों में चोट लगी थी और उनकी सर्जरी हुई थी।

इसके बाद उन्होंने अक्टूबर-नवंबर में हुए एकदिवसीय विश्व कप के दौरान अंतर्राष्ट्रीय क्रिकेट में वापसी की थी। टीम के कोच गैरी स्टीड ने कहा, जिस तरह से हमने एकदिवसीय विश्वकप के लिए अलग से तैयारी की थी और रचिन रवींद्र और मार्क चैपमैन जैसे खिलाड़ी उभरे थे, उसी तरह हम टी-20 विश्वकप की भी तैयारी कर रहे हैं। टिम साउथर्ट हमारे लिए एक ऐसे ही नाम हैं, जो टी20 विश्वकप के दौरान ऊपरी क्रम में महत्वपूर्ण भूमिका निभा सकते हैं।

# नाबालिग का अपहरण कर पांच दिनों तक बंधक बनाकर दुष्कर्म

-कार्यालय संवाददाता- जयपुर। राजधानी जयपुर में 15 साल की नाबालिग बच्चों को पांच दिनों तक बंधक बनाकर दुष्कर्म करने का मामला सामने आया है। बदमाशों के चंगुल से छूटकर भागी पीड़िता को आरोपियों ने अश्लील वीडियो वायरल करने की धमकी दी, जिसके बाद नाबालिग बच्ची ने घर की दूसरी मंजिल से नीचे कूदकर सुसाइड करने की कोशिश की। घायल पीड़िता का सवाई मानसिंह अस्पताल में उपचार चल रहा है।

उसके पिता ने करणी विहार थाने में रिपोर्ट दर्ज करायी है। पुलिस ने बताया कि करणी विहार निवासी एक व्यक्ति ने रिपोर्ट दर्ज करायी है कि वह अपने परिवार के साथ इसी इलाके में रहता है। गत 8 दिसंबर को उनकी 15 साल की नाबालिग बेटी की इंद्र सिंह उर्फ पल्ली नाम का युवक बहला-फुसलाकर किडनैप कर ले गया, उसने बच्चों को पांच दिनों तक बंधक बनाये रखा और उसके साथ दुष्कर्म किया। आरोपी ने दुष्कर्म के साथ-

साथ उसकी अश्लील फोटोज और वीडियो भी बना ली। पांच दिनों तक बंधक बनाकर ब्लैकमेल करने के साथ उनकी बेटी का देहशोषण किया, किसी तरह बच्चों 13 दिसंबर को आरोपी के चंगुल से छूटकर जैसे-तैसे घर पहुंची और परिवार को आबाबीती बताई। पीड़ित का कहना है कि 14 दिसंबर को आरोपी इंद्र सिंह बार-बार कॉल कर उनकी बेटी को अश्लील फोटो और वीडियो वायरल करने की धमकी देने लगा। बदनामी के डर से नाबालिग ने घर

की दूसरी मंजिल की छत से नीचे छलांग लगाकर आत्महत्या की कोशिश की। परिवारों ने उसे लहुलुहान हालात में सवाई मानसिंह अस्पताल के ट्रामा सेंटर में भर्ती कराया, जहां उसका उपचार चल रहा है। करणी विहार थाना पुलिस ने नाबालिग पीड़िता के पिता की रिपोर्ट पर पाँसो एकट के तहत मामला दर्ज कर आरोपी की तलाश शुरू कर दी है। बताया जा रहा है कि आरोपी युवक और बच्चों का परिवार दोनों परिचित है।

# 10वीं कक्षा की छात्रा से दुष्कर्म

जयपुर। तुंगा इलाके में 10वीं क्लास की छात्रा से दुष्कर्म करने का मामला सामने आया है। पीड़िता का आरोप है कि आरोपी रिश्तेदार उसे बहला-फुसलाकर घर से ले गए और उसके साथ दुष्कर्म किया। साथ ही अश्लील वीडियो को वायरल करने की धमकी देकर देहशोषण करता रहा। ब्लैकमेलिंग से परेशान होकर नाबालिग पीड़िता ने जहर खाकर सुसाइड का प्रयास किया। अस्पताल से छुट्टी मिलने के बाद नाबालिग पीड़िता की मां ने थाने में मामला दर्ज करवाया है। पुलिस ने बताया कि तुंगा निवासी महिला ने मामला दर्ज करवाया है कि दूर के रिश्तेदार त्रिलोक ने उनकी 17

वर्षीय बेटी से दुष्कर्म किया है। साल-2021 में उनकी बेटी 10वीं क्लास में पढ़ रही थी। रिश्तेदार होने के कारण आरोपी त्रिलोक का घर पर आना-जाना था। आरोप है कि 15 अप्रैल 2021 को मिलने के बहाने घर आया। नाबालिग बेटी को बहला-फुसलाकर काम के बहाने अपने साथ नाले की तरफ ले गया। सुनसान जगह ले जाकर आरोपी त्रिलोक ने नाबालिग बेटी के साथ दुष्कर्म किया। इस दौरान आरोपी ने उसके अश्लील फोटो-वीडियो बना लिए। किसी को बताने पर अश्लील वीडियो को वायरल करने की धमकी दी। इसके बाद अश्लील वीडियो से ब्लैकमेल कर आरोपी त्रिलोक उसे मिलने बुलाकर देह शोषण

करने लगा। 23 नवंबर 2023 को वीडियो डिलीट करने के कहकर उसे बस्सी स्थित होटल में बुलाकर दुष्कर्म किया। विरोध करने पर वीडियो को वायरल करने के साथ ही भाई को जान से मारने की धमकी दी। ब्लैकमेलिंग से परेशान होकर नाबालिग पीड़िता ने घर पर जहर खा लिया। तबीयत बिगड़ने पर परिवारों ने उसे अस्पताल में भर्ती करवाया। अस्पताल से छुट्टी मिलने पर पीड़िता ने अपनी मां को आपबीती सुनाई। इस संबंध में पीड़िता की मां ने थाने में आरोपित रिश्तेदार के खिलाफ मामला दर्ज करवाया है। पुलिस ने पाँसो एकट में मामला दर्ज कर मेडिकल करवाकर जांच में जुटी है।

# शादी का झांसा देकर युवती से दुष्कर्म

जयपुर। मुहाना थाना इलाके में शादी करने का झांसा देकर एक युवती से दुष्कर्म करने का मामला सामने आया है। पीड़िता का आरोप है कि आरोपित युवक पिछले तीन तक लिव-इन में रहकर शादी करने का झांसा देकर देहशोषण करता आ रहा है। पीड़िता ने आरोपी युवक के खिलाफ मामला दर्ज करवाया है। पुलिस ने बताया कि उत्तर प्रदेश निवासी 30 वर्षीय युवती ने मामला दर्ज करवाया है कि वह मानसरोवर इलाके में रहकर नौकरी करती है। नवंबर 2020 में लिव-इन की का एग्रीमेंट कर वह अपने प्रेमी के साथ रहने लगी। आरोपित प्रेमी ने शादी का वादा कर उसके साथ दुष्कर्म किया।

# मुख्यमंत्री ने वेदांता पिकसिटी हॉफ मैराथन को फ्लैग ऑफ किया

जयपुर, (का.सं.)। देश के प्रधानमंत्री नरेंद्र मोदी के "स्वस्थ भारत" के संकल्प को साकार करती वेदांता पिकसिटी हॉफ मैराथन रविवार को जगतपुरा में आयोजित हुई। मुख्यमंत्री भजन लाल शर्मा ने सुबह 7 बजे मैराथन को फ्लैग ऑफ किया। उन्होंने हजारों धावकों को आगे बढ़ते रहने के लिए प्रोत्साहित किया। शर्मा ने कहा कि युवाओं को स्वस्थ और उत्साहित रहकर देश में राजस्थान को अग्रणी राज्य बनाने का संकल्प लेना चाहिए। यह मैराथन रन फॉर जीरो हंगर के महत्वपूर्ण उद्देश्य से हो रही है। इस आयोजन के जरिए 12 हजार से अधिक धावकों को एकजुट किया गया है। इससे एक लाख से अधिक जरूरतमंदों भोजन उपलब्ध कराया जाएगा। हमें मिलकर इस संकल्पना को साकार करना होगा। मैराथन में 21 किमी की हाफ मैराथन, 10 कि.मी की कूल रन और 5 किमी की ड्रीम रन कैटेगरी में धावकों ने दौड़ पूरी करते हुए फिटनेस और एकजुटता का संदेश दिया। इस अवसर पर वेदांता समूह व आयोजन से जुड़ी प्रिया अग्रवाल हेब्वर, आकर्ष हेब्वर, डॉ. स्टीव मूर, अरुण मिश्रा और डॉ. मनोज सोनी सहित अन्य लोग उपस्थित रहे। सभी रनर्स को फिनिशर मेडल प्रदान किये गये। फिनिशर मेडल, राजस्थान में दुनिया की सबसे बड़ी और सबसे पुरानी खदानों से प्राप्त शुद्ध और उच्चतम श्रेणी के जिंक से बने हैं, जो वेदांता समूह की एक इकाई हिंदुस्तान जिंक लिमिटेड द्वारा उत्पादित किये जाते हैं।



मुख्यमंत्री भजनलाल शर्मा ने रविवार को दिल्ली में राष्ट्रपति ड्रैपदी मुमुं से शिष्टाचार भेंट की।

## एक ही मूल्य वर्ग में विभिन्न डिज़ाइन्स के सिक्के, साथ-साथ चलन में बने रहेंगे.

बैंक शाखाओं को लोगों से सिक्के स्वीकार करने हेतु निर्देशित किया गया है\*



अधिक जानकारी के लिए, 14440 पर मिस्ड कॉल दें या <https://rbikehtahai.rbi.org.in/coins> पर जाएं फीडबैक देने के लिए, [rbikehtahai@rbi.org.in](mailto:rbikehtahai@rbi.org.in) को लिखें



जनहित में जारी  
**भारतीय रिज़र्व बैंक**  
RESERVE BANK OF INDIA  
[www.rbi.org.in](http://www.rbi.org.in)



## “दुनिया में कोई डायमंड बोर्स कहेगा, तो सूरत का नाम आयेगा”

प्रधानमंत्री ने विश्व के सबसे बड़े कार्पोरेट ऑफिस हब “सूरत डायमंड बोर्स” का उद्घाटन किया

सूरत, 17 दिसंबर। प्रधानमंत्री नरेन्द्र मोदी ने कहा कि, अब दुनिया में कोई भी कहेगा डायमंड बोर्स तो सूरत के नाम के साथ भारत का नाम भी आएगा।

मोदी ने गुजरात में दुनिया के सबसे बड़े कार्पोरेट ऑफिस हब ‘सूरत डायमंड बोर्स’ (एसडीबी) के उद्घाटन अवसर पर कहा कि, सूरत डायमंड बोर्स, भारतीय डिज़ाइन, भारतीय डिज़ायनर्स, भारतीय मेटेरियल और भारतीय कॉन्सेप्ट के सामर्थ्य को दिखाता है। ये बिल्डिंग, नए भारत के नए सामर्थ्य और नए संकल्प की प्रतीक है। मैं सूरत डायमंड बोर्स के लिए डायमंड इंडस्ट्री को, सूरत को, गुजरात को, पूरे देश को बधाई देता हूँ।

उन्होंने कहा कि, आज सूरत शहर की भव्यता में एक और डायमंड जुड़ गया है। डायमंड भी छोटा-मोटा नहीं है बल्कि ये तो दुनिया में सर्वश्रेष्ठ है। इस डायमंड की चमक के आगे दुनिया की बड़ी से बड़ी इमारतों की चमक फीकी पड़ रही है।

उन्होंने कहा कि, सूरत शहर के

■ मोदी ने कहा कि यह हबन भारतीय डिज़ाइन, भारतीय डिज़ायनर्स, भारतीय मेटेरियल तथा भारतीय कॉन्सेप्ट को दर्शाता है।

साथ मेरा जो आत्मिय लगाव है, उसको शब्दों में बयान करने की जरूरत नहीं है, आप लोग भली-भांति जानते हैं। सूरत ने मुझे बहुत कुछ सिखाया है। सूरत ने सिखाया है कि, जब सबका प्रयास होता है, तो हम कैसे बड़ी से बड़ी चुनौतियों का सामना कर सकते हैं। सूरत की मिट्टी में ही कुछ बात है, जो इसे सबसे अलग बनाती है। और सूरतियों का सामर्थ्य, उसका मुकामला मिलना मुश्किल होता है।

हम सब जानते हैं कि सूरत शहर की यात्रा कितने उतार-चढ़ावों से भरी रही है। अंग्रेज भी यहाँ का वैभव देखकर सबसे पहले सूरत ही आए थे। एक जमाने में दुनिया के सबसे बड़े समुद्री

जहाज सूरत में ही बना करते थे। सूरत के इतिहास में अनेक बार बड़े-बड़े संकट आए, लेकिन सूरतियों ने मिलकर हर एक से मुकामला किया। वो भी एक वक्त था, कहते थे कि 84 देशों के शिप के झंडे यहाँ फहरते थे। आज ये माधुर भाई बता रहे थे कि अब 125 देशों के झंडे यहाँ फहरने वाले हैं।

कभी गंधी बीमारियों में सूरत फंस गया, कभी तापी में बाढ़ आई। मैंने तो वो दौर निकट से देखा है, जब भाँति-भाँति की निराशा फैलाई गई, सूरत की स्प्रिट को चुनौती दी गई। लेकिन मुझे पुरा भरोसा था कि सूरत संकट से तो उभरेगा ही, नए सामर्थ्य के साथ दुनिया में अपना स्थान भी बनाएगा। आज देखिए ये शहर दुनिया के सबसे तेजी से आगे बढ़ रहे टॉप 10 शहरों में है।

यहाँ के लोगों ने अपने परिश्रम से, पूरी ताकत से इसको डायमंड सिटी बनाया, सिलिकॉन सिटी बनाया। आप सभी ने और मेहनत की और सूरत ब्रिज सिटी बना। आज लाखों-लाख युवाओं के लिए सूरत, डीम सिटी है। और अब सूरत आईटी के क्षेत्र में भी आगे बढ़ रहा है।

प्रधानमंत्री ने कहा कि, आजकल आप सभी मोदी की गारंटी की चर्चा खूब सुनते होंगे। हाल के दिनों में जो चुनाव नतीजे आए, उसके बाद ये चर्चा और बढ़ गई है। लेकिन सूरत के लोग तो मोदी की गारंटी को बहुत पहले से जानते हैं। यहाँ के परिश्रमी लोगों ने मोदी की गारंटी को सच्चाई में बदलते देखा है। इस गारंटी का उदाहरण ये सूरत डायमंड बुरुस भी है।

मोदी ने कहा हमने तो पहले से ही इस सेक्टर को एक्सपोर्ट प्रमोशन के लिए फोकस एरिया के रूप में चुना है। पेटेंट-डिजाइन को प्रोत्साहन देना हो, एक्सपोर्ट प्रोडक्ट्स को डाइवर्सिफाय करना हो, दूसरे देशों के साथ मिलकर बेहतर तकनीक की खोज करना हो, लैब ग्रीन या ग्रीन डायमंड को बढ़ावा देना हो, ऐसे अनेक प्रयास केंद्र सरकार कर रही है। ग्रीन डायमंड को प्रोत्साहन देने के लिए सरकार ने बजट में भी विशेष प्रावधान किए हैं। आपको इन सारे प्रयासों का ज्यादा से ज्यादा फायदा उठाना है।

## नागपुर में बारूद फैक्ट्री में विस्फोट : नौ की मौत

नागपुर, 17 दिसंबर। महाराष्ट्र के शहर नागपुर के बाजारगांव स्थित एक बारूद कंपनी में रविवार को विस्फोट हो जाने से तीन महिला श्रमिकों सहित नौ लोगों की मौत हो गयी और तीन अन्य गंभीर रूप से घायल हो गए। पुलिस सूत्रों ने यह जानकारी दी है।

अतिरिक्त पुलिस अधीक्षक डॉ. संदीप पखले ने कहा कि, विस्फोट के सही कारणों की जांच जारी है। उन्होंने बताया कि, विस्फोट में मरने वालों में से छह पुरुष तथा तीन महिलाएँ हैं और तीन अन्य गंभीर रूप से घायल हो गये हैं। घायलों को अस्पताल में भर्ती कराया

■ मुख्यमंत्री एकनाथ शिंदे ने फैक्ट्री में हुए विस्फोट में हुई लोगों की मौत पर गहरा दुःख व्यक्त किया है।

गया है। इस बीच, मुख्यमंत्री एकनाथ शिंदे ने नागपुर में फैक्ट्री में हुए विस्फोट में हुई लोगों की मौत पर गहरा दुःख व्यक्त किया है। मुख्यमंत्री ने पीड़ितों के परिजनों को पांच-पांच लाख रुपये की सहायता देने की भी घोषणा की है। उन्होंने जिला प्रशासन, पुलिस और सभी संबंधित एजेंसियों को घायल व्यक्तियों को उत्तम उपचार प्रदान करने का निर्देश दिया है। उपमुख्यमंत्री देवेन्द्र फडणवीस ने भी इस घटना पर दुःख व्यक्त करते हुए इसे बेहद दुर्भाग्यपूर्ण बताया।

## चरणदास महन्त को विपक्ष का नेता बना कांग्रेस में असंतोष दूर करने के प्रयास

वरिष्ठता के बावजूद महन्त को भूपेश बघेल लगातार उपेक्षित करते थे

रायपुर, 17 दिसम्बर। कांग्रेस आलाकमान ने वरिष्ठ पार्टी नेता डॉ. चरणदास महन्त को छत्तीसगढ़ कांग्रेस विधायक दल का नेता बनाकर सत्ता से बेदखल होने के बाद पार्टी में उभरे असंतोष को दूर करने की कोशिश की है। डॉ. महन्त विधायक दल के नेता होने के साथ ही विधानसभा में विपक्ष के नेता भी होंगे।

विनम्र, सौम्य और मिलनसार राजनेता डॉ. महन्त को कांग्रेस विधायक दल का नेता बनाए जाने का ऐलान कांग्रेस महासचिव वी.वेणुगोपाल ने नई दिल्ली में किया। रात 13 दिसम्बर को कांग्रेस विधायक दल की यहाँ हुई बैठक में नेता चुनने का अधिकार पार्टी अध्यक्ष मल्लिकार्जुन खड्गे को सौंप दिया गया था। डॉ. महन्त निवर्तमान विधानसभा में विधायक दल का नेता बनाए जाने के बाद डॉ. महन्त ने पार्टी नेतृत्व के प्रति आभार जताते हुए कहा कि, सरकार में रहते हुए कुछ गलतियों की वजह से बिखर रही पार्टी को एकजुट रखने की महती जिम्मेदारी को सबको साथ लेकर

■ डॉ. महन्त एक मात्र ऐसे वरिष्ठ नेता हैं, जो खुद ही नहीं जीते, बल्कि आस-पास की अधिकांश सीटों पर भी विजय दिलायी।

■ वे तीन बार अविभाजित मध्यप्रदेश में विधायक रहे, तीन बार लोकसभा सदस्य रहे तथा दूसरी बार छत्तीसगढ़ में विधायक बने हैं।

पूरा करने की कोशिश करेंगे। सभी पार्टीजनों को वह प्यार बांटेंगे और सभी मिलकर छत्तीसगढ़ के लिए संघर्ष करेंगे। जनता को जब जहाँ भी जरूरत होगी वहाँ खड़े होंगे।

डॉ. महन्त कांग्रेस के इकलौते वरिष्ठ नेता हैं जो हाल में सम्प्रभ विधानसभा चुनावों में स्वयं ही चुनाव नहीं जीते हैं बल्कि आसपास की अधिकांश सीटों पर भी कांग्रेस उम्मीदवार निर्वाचित हुए हैं। डॉ. महन्त वर्तमान में विधानसभा अध्यक्ष हैं, लेकिन राजनीतिक जानकारों के अनुसार इतने अहम पद पर होने के बाद भी भूपेश बघेल ने मुख्यमंत्री रहते उन्हें उपेक्षित रखने की पूरी कोशिश की। इसके साथ ही उनके क्षेत्र की आसपास

की सीटों पर भी कांग्रेस उम्मीदवारों को हार का सामना करना पड़ा। डॉ. महन्त 1980 में पहली बार अविभाजित मध्यप्रदेश विधानसभा के सदस्य चुने गए थे।

अविभाजित मध्यप्रदेश में वे तीन बार विधायक रहे डॉ. महन्त छत्तीसगढ़ विधानसभा के लिए वे सक्ती सीट से दूसरी बार विधायक चुने गए हैं। डॉ. महन्त तीन बार 12वीं, 13वीं तथा 15वीं लोकसभा के सदस्य रहे। महन्त केन्द्र में मनमोहन सरकार में राज्यमंत्री तथा मध्यप्रदेश में गृह एवं जनसम्पर्क मंत्री रहे। वहीं छत्तीसगढ़ प्रदेश कांग्रेस के दो बार अध्यक्ष एवं कई बार कार्यकारी अध्यक्ष रहे।

## “लोकसभा चुनाव में कांग्रेस गठबंधन में बड़े भाई की भूमिका निभायेगा”

जौनपुर, 17 दिसम्बर। उत्तरप्रदेश कांग्रेस कमेटी के अध्यक्ष अजय राय ने रविवार को कहा कि, लोकसभा चुनाव में कांग्रेस पार्टी गठबंधन में बड़े भाई की भूमिका निभायेगी। पूरी मजबूती के साथ चुनाव लड़कर भाजपा सरकार को उखाड़ फेंकने का कार्य इण्डिया गठबंधन करेगा। 20 दिसम्बर से हमारे नेतृत्व में सहारनपुर जनपद से यूपी जोड़ी पद यात्रा की शुरु होने जा रही है। जिसका समापन लखनऊ में होगा।

राय रविवार को शिवापर गांव में किसान कांग्रेस के प्रदेश महासचिव राकेश सिंह डब्लू के घर पर नव विवाहित जोड़े को आशीर्वाद देने के बाद

हिमाचल में अग्निकांड, दो बच्चे सहित तीन जिंदा जले

शिमला, 17 दिसंबर। हिमाचल प्रदेश के जिला ऊना में भीषण अग्निकांड हुआ है जहाँ आग लगने से तीन लोगों की मौत हो गई जिनमें एक महिला व उसके दो बच्चे शामिल हैं। इसके अलावा महिला का पति बुरी तरह से झुलस गया है जिसे क्षेत्रीय अस्पताल ऊना से पीजीआई चंडीगढ़ के लिए रेफर किया गया है। पुलिस ने मृतकों की पहचान सुमित देवी (25) पत्नी विजय शंकर निवासी बाधु व उसका नौ माह का बेटा अर्किट और पांच साल की बेटी नैना के रूप में हुई है। हालांकि आग लगने के कारणों का अभी तक खुलासा नहीं हो पाया है। पुलिस द्वारा मामले की जांच की जा रही है। वह मूल रूप से उत्तर प्रदेश की निवासी है जो रोजगार के लिए बाधु में अपने परिवार के साथ रहती थी।

यह मामला ऊना जिले के हरोली इलाके के गांव बाधु का है। यहाँ विजय शंकर अपनी पत्नी और दो बच्चों के साथ झुग्गी में रह रहा था और यहाँ मेहनत मजदूरी करके अपने परिवार का भरण पोषण कर रहा था। लेकिन बीती रात अचानक ही झुग्गियों में आग लग गई जिससे मौके पर अफरा-तफरी मच गई।

■ यूपी कांग्रेस अध्यक्ष अजय राय ने पत्रकारों से कहा।

■ राय ने कहा इण्डिया गठबंधन भाजपा सरकार को उखाड़ फेंकने का काम करेगा।

पत्रकारों से बातचीत कर रहे थे। राय ने संसद में हुए घटनाक्रम के बारे राहुल गांधी के बयानों को सही ठहराते हुए कहा कि, आज बेरोगारी, महंगाई चरम पर है जिसके कारण पढ़े लिखे बेरोगार युवाओं को यह कदम उठाना पड़ा। ये कोई आतंकवादी नहीं है ये हमारे देश के युवा हैं, जिन्होंने सरकार का ध्यान आकृष्ट कराने के लिए ऐसा कदम उठाया है। उन भाजपा सांसद पर भी कार्रवाई होनी चाहिए, जिसने इन लड़कों का पास बनाया था।

कांग्रेस प्रदेश अध्यक्ष ने वीर बहादुर सिंह पूर्वांचल विश्वविद्यालय के

दो छात्रों द्वारा की गयी आत्महत्या पर भी सरकार को घेरेते हुए कहा कि, बेरोगारी के कारण इन बच्चों ने मौत को गले लगाया है। जौनपुर शहर में सीवर लाइन बिछाने के कार्य में लगे मजदूर की दरनाक मौत पर दुःख प्रकट करते हुए अजय राय ने इस कार्य में भ्रष्टाचार का आरोप लगाया है साथ यह भी आरोप लगाया कि इस भ्रष्टाचार में स्थानीय मंत्री भी लिप्त है।

राय ने जिला कांग्रेस कमेटी को निर्देश दिया कि इस भ्रष्टाचार के खिलाफ आन्दोलन करें तथा मृतक मजदूर को न्याय दिलाने का कार्य करें।

## सरदारशहर ...

(प्रथम पृष्ठ का शेष) के पीछे स्थित दीवार पर काले रंग से धार्मिक, जातीय समुदाय के मध्य सौहार्द व शत्रुता वैमनस्य भावनाएँ फैलाने के लिए अपमानजनक शब्द अंकित कर उनकी गरिमा को कलंकित किया है। पुलिस ने मामला दर्ज कर तुरंत कार्रवाई करते हुए दो जनों को राउण्डप किया है। सूत्रों से मिली जानकारी अनुसार दोनों आरोपी नाबालिग हैं।

स्मृति स्थल पर की गई तोड़फोड़ की क्षत्रिय सभा, बीकानेर, राजस्थान ब्राह्मण महासभा, विप्र फाउंडेशन, जाट विकास संस्थान, भाजपा नेता राजेन्द्रसिंह राठी, कांग्रेस नेता रफीक मंडेलिया, भाजपा नेता अभिनेश महर्षि, भाजपा नेता राजकुमार रिवावा, डॉ. महेश शर्मा आदि ने घटना की निन्दा की है।

पण्डित भंवरलाल शर्मा स्मृति स्थल पर की गई तोड़-फोड़ के विरोध में सोमवार को बाजार बन्द रहेगा तथा सुबह 10 बजे से ताल मैदान से गांधी चौक तक मोन जुलूस निकाला जाएगा। बन्द का व्यापार एवं उद्योग मण्डल, व्यापार एवं उद्योग संघ, शिव मार्केट एसोसिएशन, कपडा व्यापार संघ, आठो चालक युनिन आदि संगठनों ने भी बंद का समर्थन किया है।

## बंधकों को छुड़ाने को लेकर दबाव बढ़ा, गाजा पर हमलों में तेजी

तेल अवीव, 17 दिसम्बर। इजरायल में सात अक्टूबर के हमलों के दो महीने बीत जाने के बाद भी क्षेत्र में बंधकों की रिहाई सुनिश्चित न होने के बढ़ते दबाव के बीच रविवार को गाजा पट्टी पर ताजा हमले किए गये।

मोडिया रिपोर्टों के मुताबिक प्रधानमंत्री बेंजामिन नेतन्याहू को शनिवार को बंधकों के रिश्तेदारों के विरोध का सामना करना पड़ा, जिन्होंने सेना द्वारा गाजा में तीन बंदियों को गलती से मारने की बात स्वीकार करने के बाद उनकी स्वतंत्रता को सुरक्षित करने के लिए तत्काल समझौते की मांग की।

बंधक बनाये गये हैम पेरी की बेटी नोम पेरी ने विरोध प्रदर्शन में कहा, हमें ध्यान में रखें और अब (बातचीत के लिए) एक योजना बनाएं। इस बीच नेतन्याहू ने शनिवार को अपने युद्ध प्रयास को दोगुना करते हुए तीन बंधकों की मौत के बारे में संवाददाताओं से कहा। इसने मेरा दिल

■ इजरायल प्रधानमंत्री को रविवार को बंधकों के रिश्तेदारों के विरोध का सामना करना पड़ा।

■ प्रधानमंत्री ने कहा कि, तीन बंधकों की मौत के बाद युद्ध प्रयास को दोगुना कर दिया गया है।

तोड़ दिया। इसने पूरे देश का दिल तोड़ दिया। गहरे दुःख के साथ मैं स्पष्ट करना चाहता हूँ कि अपहृत की वापसी और हमारे दुश्मनों पर जीत हासिल करने के लिए सैन्य दबाव आवश्यक है।

रविवार को गाजा में स्वास्थ्य मंत्रालय के अनुसार केंद्रीय शहर दीर अल-बलाह पर इजरायली हमलों में कम से कम 12 लोग मारे गए। चरमदीयों ने गाजा पट्टी के दूसरे शहर खान यूनिन के पूर्व में बानी सुहेला की दक्षिणी नगर पालिका पर इजरायली हवाई और तोपखाने हमलों की भी सूचना दी।

इससे पहले कतर ने शनिवार को

## श्रीकरणपुर ...

(प्रथम पृष्ठ का शेष) उपाध्यक्ष भरत राम मेघवाल, पूर्व सांसद शंकर पन्ना, पूर्व विधायक जगदीश जांगिड़, केशकाल बोर्ड के पूर्व अध्यक्ष महेंद्र गहलोत, पीसीसी सदस्य युवेंद्र सिंह युवी, पूर्व विधायक सोना देवी बावरी, सचिव रमा सेवी बावरी, श्रीकरणपुर प्रधान गोमदेवी, पदमपुर प्रधान सुशीला पुनिया, श्रीकरणपुर चेयरमैन रमेश कुमार बंसल और पदमपुर चेयरमैन रूबी मिंगलानी को भी चुनाव प्रबंधन समिति में शामिल किया गया है। इसके साथ ही कांग्रेस के अग्रिम संगठनों के श्रीगंगानगर जिलाध्यक्षों को भी इस समिति में जगह दी गई है।

## प्रदेश के ...

(प्रथम पृष्ठ का शेष) अधिकार है। सरकार को भी चाहिए कि वह भी कर्मचारियों के हित को वाजिब मांगों पर विचार कर उन्हें राहत दे। कर्मचारियों की वाजिब मांगों पर मैं हमेशा गौर करता रहा हूँ और आगे भी उचित माध्यम से सरकार तक पहुंचाता रहूँगा।

इस दौरान महासंग के प्रदेश संगठन मंत्री विजयसिंह धाकड़, प्रदेश महामंत्री राकेश शर्मा, राष्ट्रीय कार्यसमिति सदस्य अनुराधा, सरोज यादव सहित उपस्थित पदाधिकारियों द्वारा नव मनोनित विधानसभाध्यक्ष वासुदेव देवनानी का माला पहनाकर एवं साफ पहनाकर उनका स्वागत किया गया।

## छत्तीसगढ़ में एक जवान शहीद

जगदलपुर, 17 दिसंबर। छत्तीसगढ़ के जगदलपुर में रविवार सुबह पुलिस और नक्सलियों के बीच हुयी मुठभेड़ में केन्द्रीय सुरक्षा बल का एक उप निरीक्षक शहीद हो गया। वहीं एक अन्य जवान घायल हो गया।

पुलिस सूत्रों ने अतर्गत कैम्प बेद्रे से केन्द्रीय सुरक्षा बल के 165 बटालियन की कंपनी के जवान गश्त पर निकले थे। इसी के दौरान नक्सलियों से मुठभेड़ हुयी। करीबन एक घंटे तक दोनों तरफ से गोलीबारी हुई, जिसमें 165 बटालियन का केन्द्रीय सुरक्षा बल के उप निरीक्षक सुधाकर रेड्डी शहीद हो गए तथा केन्द्रीय सुरक्षा बल का एक जवान रामु गोली लगने से घायल हो गया।

## श्रीनगर में आतंकवादी माँड्यूल नष्ट किया : पुलिस महानिदेशक

यह माँड्यूल पाकिस्तानी हैंडलर के इशारे पर ऑफ-ड्यूटी पुलिसकर्मियों को मारता था

श्रीनगर, 17 दिसंबर। जम्मू-कश्मीर के पुलिस महानिदेशक (डीजीपी) आर आर स्वेन ने रविवार को कहा कि, पुलिस ने श्रीनगर में ऑफ-ड्यूटी पुलिसकर्मियों को मारने के लिए नियुक्त आतंकवादी माँड्यूल का भंडाफोड़ किया है।

स्वेन ने कहा कि, इस संबंध में अब तक तीन आतंकवादियों को गिरफ्तार किया गया है जो नौ दिसंबर को श्रीनगर के बेमिना में एक पुलिस कॉन्स्टेबल पर हमले में भी शामिल थे। उन्होंने यहां पुलिस नियंत्रण कक्ष (पीसीआर) में एक संवाददाता सम्मेलन को संबोधित करते हुए कहा कि, जांच और पुष्टा सबूतों के बाद पुलिस ने पाया कि तीन लोगों की पहचान इम्तियाज अहमद खांडे जो तारिया

अहमद खांडे, मेहनान खान, पुत्र मेहराज दीन और दानिश अहमद के रूप में की गयी है।

इस संबंध में बेमिना थाना में धारा 7/27 307, आईपीसी 16, 18 और 38 यूएलएपी के तहत एक आईआर संख्या 112/23 दर्ज की गई है।

डीजीपी ने कहा कि, तीनों पाकिस्तान स्थित हैंडलर हमजा-बुरहान के इशारे पर काम कर रहे थे जो मूल रूप से पुलवामा का रहने वाला था। उन्होंने कहा, तीन आतंकवादियों में से, दानिश मल्ला मास्टरमाइंड था, जिसने पुलिस कॉन्स्टेबल मुहम्मद हाफिज चक पर हमला करने की साजिश रची थी जो नौ दिसंबर को अपनी ड्यूटी करने के बाद अपने घर जा रहे थे उन पर छह गोलियां चलाई गईं, दो आरपार हो गईं

■ तीन आतंकवादियों की गिरफ्तारी के बाद हथियार, मैगजीन व गोलियां बरामद हुईं

और एक उनकी रीढ़ की हड्डी में लगी जिसे डॉक्टरों ने हटा दिया। घायल कॉन्स्टेबल की हालत स्थिर है। इसके अलावा इम्तियाज अहमद खांडे ने बेमिना के हमदानिया कॉलोनी में कॉन्स्टेबल हाफिज पर गोली चलाई थी। उन्होंने कहा कि पूछताछ के दौरान इम्तियाज अहमद खांडे के पास से अपराध में प्रयुक्त हथियार-कैनिफ टोपी09, तुर्क निर्मित पिस्तौल, एक मैगजीन और एक राउंड 9 मिमी बरामद

किया गया। स्वेन ने कहा कि मेहनान खान के पास से एक दूसरी-कैनिफ टोपी09 टर्की निर्मित पिस्तौल, एक मैगजीन और सात गोलियां बरामद की गयीं। उन्होंने कहा, डेनिश मॉल से 9एमएम की 57 गोलियां और दो मैगजीन बरामद की गईं। गिरफ्तार तीनों आतंकवादी लश्कर-ए-तैयबा और उसके सहयोगी संगठन टीआरएफ से जुड़े थे।

पुलिस प्रमुख ने कहा कि, जांच के दौरान यह सामने आया कि गिरफ्तार तीनों ने निशाना बनाए जाने वाले पुलिसकर्मियों की एक लंबी सूची तैयार की थी। उन्होंने कहा, सूची में अन्य लोग भी थे लेकिन ज्यादातर पुलिसकर्मी निशाने पर थे। यह पूछे जाने पर कि, क्या यह

पहली बार है कि तुर्की निर्मित पिस्तौल बरामद किए गए हैं, डीजीपी ने कहा कि, पहले भी ऐसे छोटे हथियार बरामद किए गए हैं।

उन्होंने कहा, ऐसे हथियार ड्रोन से गिराए जा रहे हैं और अन्य माध्यमों से भी जम्मू-कश्मीर में भेजे जा रहे हैं। ऐसे हथियार वजन में हल्के होने के कारण ले जाने में आसान होते हैं। यह पूछे जाने पर कि क्या 29 अक्टूबर को श्रीनगर के ईदगाह में क्रिकेट खेलने के दौरान हुई पुलिस इन्स्पेक्टर मसरूर अहमद बानी की हत्या से इस माँड्यूल का कोई संबंध था, डीजीपी ने कहा कि मामले की जांच राष्ट्रीय जांच एजेंसी (एनआईए) द्वारा की जा रही है। उन्होंने बेमिना पुलिस पर हमले के मामले की पेशेवर तरीके से जांच करने और आरोपियों को पकड़ने

के लिए पुलिस की सहायता की।

पूववर्ती कांग्रेस ...

(प्रथम पृष्ठ का शेष) सरकारी सदस्यों की सलाहकारी सेवाएँ ली जा रही हैं, उन्हें भी समाप्त करने का फैसला लिया गया है। इस आदेश में सभी विभागों के अतिरिक्त मुख्य सचिव, प्रमुख सचिव और सचिवों को अपने-अपने विभागों में किए गए मनोनयन और सलाहकार के रूप में गैर सरकारी सदस्यों की सेवाओं को खत्म करने के आदेश जारी कर रिपोर्ट मुख्यमंत्री कार्यालय भिजवाने के निर्देश दिए गए हैं। साथ ही ऐसे प्रकार जिनमें वैधानिक दृष्टि से निरस्त किया जाना संभव नहीं है, उनकी पत्रावली भी सी.एम.ओ. भिजवाने को कहा गया है।